

# ماہنامہ نوری

مکتوبات

حضرت شیخ محمد کیلانی قادری رحمہ اللہ

فتح پور شریف

ترتیب و تدوین

پیر محمد طاہر حسین قادری

مکملی شریف جھنگ

قادیانہ ایجوکیشنل پبلسیشنز



**Collection of Prof. Muhammad Iqbal Mujaddidi  
Preserved in Punjab University Library.**

**پروفیسر محمد اقبال مجددی کا مجموعہ  
پنجاب یونیورسٹی لائبریری میں محفوظ شدہ**





MAASIR E SHER E YAZADANI

ما سیر شریانی

LETTERS:

HAZRAT PIR SYED  
SHER MUHAMMAD GILANI (R.A)  
AND HIS FOLLOWERS OF  
SILSILA ALIA QADRIA QUTBIA

**PRESET & COPILED BY:**

ABU ALHASSAN PIR MUHAMMAD TAHIR HUSSAIN QADRI  
ابو الحسن پیر محمد طاہر حسین قادری

قادیانہ ایڈکیشن

آستانہ عالیہ منگانی شریف  
پتہ نمبر 171، کانہ پتہ نمبر 214، قادیانہ ایڈکیشن  
فون: 0477-011371 - 0477-000754

# بِسْمِ اللّٰهِ الرَّحْمٰنِ الرَّحِیْمِ

یکے از مطبوعات آستانہ عالیہ منگانی شریف

جملہ حقوق محفوظ 128453

نام کتاب	→	مائثر شیرو یزدانی
مکاتیب	→	حضرت سائیں پیر سید شیر محمد گیلانی و خلفائے کرام سلسلہ قادریہ قطبیہ
نظر ثانی و ترتیب	→	ابوالحسن پیر محمد طاہر حسین قادری
کمپوزنگ	→	وقاص حیدر قادری (راولپنڈی)
کمپیوٹر ڈیزائننگ	→	ظفر اقبال ناصر اکرم کمپیوٹرز 46/E.B عارفوالا
منتظم اشاعت	→	محمد اکرم قادری
اشاعت	→	9 جولائی 2012ء
تعداد	→	500
ہدیہ	→	170 روپے
		ملنے کے پتے

برموقع پٹنالیسواں عرس مبارک حضرت پیر سید غلام رسول شاہ صاحب گیلانی (کھوہ پاک شریف)

0300-6504030 / 0346-7249750

www.manganishareef.webnode.com

Email: ainaekaram@yahoo.com

مکان نمبر A-319-DK ڈھوک کشمیریاں نزد گورنمنٹ حشمت علی کالج فار بوائز راولپنڈی

0300-9548082 / 0333-5121200

## فہرست

صفحہ نمبر	عنوانات	نمبر شمار
4	دریچہ سخن	1
7	پیر سید غلام صدیقی گیلانی	2
9	پیر سید محمد کوثر شاہ بخاری	3
10	پیر سید عمیر محی الدین گیلانی	4
10	پیر انوار حسین جلو آٹوی	5
12	ڈاکٹر محمد حسین بسبی (ایران)	6
14	شجرہ اولاد حضور شیر یزدانی فتح پوری <small>رحمۃ اللہ علیہ</small>	7
15	حضرت پیر سید شیر محمد گیلانی <small>رحمۃ اللہ علیہ</small>	8
25	خطوط	9
31	حضرت پیر سید فضل حسین شاہ بخاری <small>رحمۃ اللہ علیہ</small>	10
37	خطوط	11
39	خطوط منشی اللہ بخش (مختار عام دربار قطبیہ)	12
50	حضرت پیر سید غلام رسول شاہ گیلانی <small>رحمۃ اللہ علیہ</small>	13
61	خطوط	14
70	حضرت میاں اللہ یار کلانہ <small>رحمۃ اللہ علیہ</small>	15
72	خطوط	16
81	حضرت پیر سید نسی محمد شاہ بخاری <small>رحمۃ اللہ علیہ</small>	17
83	خط	18
85	حضرت پیر سید سردار علی شاہ بخاری <small>رحمۃ اللہ علیہ</small>	19
89	خطوط	20
92	حضرت پیر غلام محمد جلو آٹوی <small>رحمۃ اللہ علیہ</small>	21
96	خطوط	22
101	حضرت پیر محمد عظیم قادری <small>رحمۃ اللہ علیہ</small>	23
103	خطوط	24
121	تصاویر (کچھ مناظر، کچھ یادیں)	25
129	دستاویز، خطوط، کتب اور اخبارات	26

بِسْمِ اللّٰهِ الرَّحْمٰنِ الرَّحِیْمِ

## دریچہ سُخْن

شیر یزدانی حضرت سید شیر محمد گیلانی قادری نور اللہ مرقدہ کی ذات والاصفات کسی تعارف کی محتاج نہیں وسطی پنجاب اور خصوصاً رلوی و چناب کے باسیوں کی زبان پر جناب کے پنجابی اشعار آج بھی جاری رہتے ہیں۔ اس طرح جناب کے درد و سوز، عشق و محبت، ہجر و فراق اور جمال و وصال کے دلنشین اشعار مردہ دلوں کی میجائی کا درجہ رکھتے ہیں اور اہل دل کا وظیفہ جان ہیں۔

بہترین گوہر گنجینہ ہست سُخْن

گر سُخْن جاں نبود، مردہ چرا خاموش است

(خزانہ (زندگی) کا بہترین موتی شعر ہے۔ اگر سُخْن (شعر) زندگی نہیں تو مردہ کیوں خاموش ہے؟)

راقم الحروف نے جب سے اپنے پیرانِ عظام اور مشائخِ طریقت کی سیرت و سوانح پر کام کا آغاز کیا اس روز سے بس یہی دُھن سوار رہتی ہے کہ زیادہ سے زیادہ مواد جس قدر ممکن ہو سکے یا رانِ شریعت و طریقت کی خدمت میں پیش کر سکوں۔ اور یہ علمی و روحانی ورثہ کتب و مجلات کی صورت میں محفوظ کروں۔

دیدار گر نہیں ہے تو گفتار ہی سہی

حُسنِ جمال، یار کے آثار ہی سہی

اس تحقیقی سفر کے دوران بعض نادر و نایاب تحریریں، کتب اور قلمی مسودات بھی دریافت ہوئے انہی میں سے ایک یہ مکاتیب بھی ہیں۔ انکی دریافت کا سہرہ ڈاکٹر غلام علی صاحب قادری (سکنہ سندھیلپا نوالی شریف) کے سر ہے۔ انہوں نے مجھے اس بارے میں آگاہ کیا۔ مزید بتایا اس ذخیرہ میں سے حضور شیر یزدانی رحمۃ اللہ علیہ اور خاص خاص احباب و خلفاء کے خطوط صاحبزادہ سید نیر دنگیر شاہ صاحب گیلانی کے پاس محفوظ ہیں جبکہ درویشوں کے خطوط کا ذخیرہ حکیم عبدالرحمن صاحب ولد حکیم میاں رجب علی صاحب سکنہ خاص گوگیرہ نزد فتحپور شریف کے پاس موجود ہے۔

انہی دنوں مورخہ ۱۷ اپریل 2007ء ساہیوال جاتے ہوئے فتحپور شریف حاضری ہوئی تو جناب سید نیر دنگیر شاہ صاحب سے بھی ملاقات ہوئی۔ میں نے خطوط کا ذکر کیا تو انہوں نے اپنے موروثی اخلاق و مروت کے پیش نظر فوراً وہ تمام خطوط منگوا کر میرے سامنے رکھ دیئے۔ جنہیں اسی وقت میں نے شاہ محمد ذرا نیور کے ہاتھ بھیج کر فوٹو سٹیٹ کا پیاں کروالیں۔ بعد ازاں ڈاکٹر غلام علی اور اپنی لائبریری کے منتظم حافظ محمد سعید کو مزید خطوط کیلئے حکیم عبدالرحمن<sup>(۱)</sup> کے ہاں بھیجا۔ انہوں نے بھی بڑی محبت کا مظاہرہ کیا اور تمام خطوط کانٹ چھانٹ کیلئے میرے پاس بھیج دیئے۔ جن سے یہ مسودہ تیار کیا گیا۔ مزید تین خطوط کی فوٹو کا پیاں مجھے حاجی محمد رمضان صاحب (منشی دربار سندھیلیانوالی شریف) نے لا کر دیں۔ ان میں سے اکثر خطوط قدیم رسم الخط میں لکھے گئے تھے۔ بعض کے الفاظ مدہم ہو چکے تھے۔ لہذا انہیں پڑھنے اور لکھنے میں کافی وقت صرف ہوا۔ یہ مجموعہ 29 مئی 2010ء کو میں نے مکمل کیا اور مسودہ کمپوز کروانے کے بعد اپنی لائبریری میں رکھوا دیا اور اپنے دیگر علمی و تحقیقی مشاغل میں مصروف ہو گیا۔ تا آنکہ 7 دسمبر 2011ء کو جناب صاحبزادہ سید غلام صمدانی صاحب گیلانی (سجادہ نشین کھوہ پاک شریف) سے ملاقات ہوئی۔ انہوں نے یہ مسودہ دیکھا، نہایت پسند کیا اور فرمایا اسے شائع کروادیں بلکہ آئندہ برس عرس مبارک کھوہ پاک پر اس کی تقریب رونمائی ہونی چاہیے۔ حضرت سجادہ نشین صاحب کی علم دوستی اور اپنے آبائے کرام سے والہانہ لگاؤ دیکھتے ہوئے میں نے ارادہ کر لیا کہ اس مسودہ کو نظر ثانی کے بعد شائع کر دوں۔ اس میں بزرگان کے حالات کا کچھ اضافہ کیا اور بطور خاص منشی اللہ بخش صاحب (مختار عام دربار قطبیہ) کے خطوط شامل کیے گئے کیونکہ حضور سائیں فضل حسین اکثر خط و کتابت اس سے کرواتے تھے۔ اس دوران جناب صاحبزادہ سید غلام صمدانی صاحب سے بوساطت پیر سید رفاقت علی شاہ صاحب

(۱)۔ بوٹارام ڈرویش جو حضور شیر یزدانی رحمۃ اللہ علیہ کے خادم خاص اور منشی تھے۔ انہوں نے باقاعدہ لکڑی کا ایک صندوق بنوا رکھا تھا جس میں وہ حضور کی ڈاک رکھتے تھے۔ انہوں نے اپنی وفات سے پہلے وہ صندوق بطور نگہداشت اپنے مخلص دوست حکیم میاں رجب علی کو دیا اور حکیم صاحب کی وفات کے بعد ان کے فرزند حکیم عبدالرحمن صاحب کو ملا۔ جن سے مجھے یہ خطوط دستیاب ہوئے۔



برابر رابطہ رہا۔ انہوں نے نہ صرف اس کتاب پر اپنے تاثرات لکھے بلکہ دو اخباریں اور چند نایاب تصاویر کی سی ڈی بھی ارسال کی۔ علاوہ ازیں اپنے چچا زاد بھائی سید عمیر محی الدین شاہ صاحب ولد پیر سید غلام محی الدین شاہ صاحب کے تاثرات بھی ارسال کیے۔ حضرت سید غلام رسول شاہ گیلانی رحمۃ اللہ علیہ کے نواسے اور خلیفہ مجاز پیر سید محمد کوثر شاہ صاحب نے بھی اپنی آراء نوازا۔

جناب علامہ پیر انوار حسین صاحب جلو آنوی کا تعاون مجھے اپنے علمی و تحقیقی سفر میں ہمیشہ حاصل رہا ہے۔ وہ قلمی تعاون سے لے کر پروف ریڈنگ تک ہر ممکن رہنمائی کیلئے پیش پیش رہتے ہیں۔ جس کیلئے میں تہہ دل سے ان کا مشکور ہوں۔

الحمد لله على ذلك میں نے پتی پتی اکٹھی کر کے یارانِ طریقت کے لیے ایک گلدستہ سجایا ہے۔ امید ہے علمی اور تحقیقی ذوق رکھنے والے احباب اس سے ضرور فائدہ اٹھائیں گے۔

جناب علامہ پیر سردار احمد صاحب سجادہ نشین کھر پڑ شریف نے مجھے بتایا ہمارے پاس حضور شیر یزدانی کے نو (9) مکتوب مبارک موجود ہیں۔ میں ان کی نقول آپ کو ارسال کروں گا۔ کچھ اور کرم فرماؤں نے بھی وعدہ فرمایا ہے۔ امید ہے اگر وہ بھی دستیاب ہو گئے تو انشاء اللہ العزیز کسی اور کتابچہ میں یا اسی مجموعہ کی دوسری اشاعت میں شائع کر دیے جائیں گے۔ آخر میں حضور شیر یزدانی رحمۃ اللہ علیہ کی اس دُعا کے ساتھ اپنی معروضات ختم کرتا ہوں۔

یاری یار والی شالا رہے قائم عمر تیک نہ پوے خطا نبلی

میر نے پیر دا سلسلہ رہے قائم منگے ایہہ فقیر دُعا نبلی

اللہ کریم اپنے حبیب صلی اللہ علیہ وسلم کے تصدق سے ہمیں حضور کے نقش قدم پر چلنے کی توفیق عطا فرمائے اور اپنی محبت و اُلفت کا ایسا پیمانہ نصیب کرے جو ما سوا سے بے نیاز کر دے۔ آمین ثناء آمین

ابوالحسن محمد طاہر حسین قادری غفرلہ

9 جون 2012ء بروز ہفتہ

بمطابق 18 رجب المرجب 1433ھ منگانی شریف ضلع جھنگ

  
9-6-2012

جناب پیر سید غلام صدیقی قادری گیلانی

سجادہ نشین آستانہ عالیہ

کھوہ پاک شریف



بِسْمِ اللّٰهِ الرَّحْمٰنِ الرَّحِیْمِ

الحمد لله الذي هدانا لهذا الذي كنا في صراط مستقيم بوسيلة الواصلين بحق

النبي الكريم الامين الهادي الى معرفة رب العالمين۔ اما بعد!

نہ پوچھ ان خرقہ پوشوں کی ارادت ہو تو دیکھ ان کو

ید بیضا لئے بیٹھے ہیں اپنی آستینوں میں

اس بات میں کوئی شک نہیں کہ اسلام کی آبیاری کیلئے مجاہدین اسلام اور بزرگان دین کی جہد مسلسل سے برصغیر کی سرزمین میں وہ پھول کھلے جن کی مہک سے اسلام کی خوشبو ہر سو پھیل گئی اور اس کو جس فرد نے بھی اپنی روح میں محسوس کیا وہ اس کا اسیر ہوتا گیا یہاں تک کہ وہ برصغیر جو دارالہند کے نام سے پہچانا جاتا تھا دارالسلام بنا گیا۔ یہ پھول ان بزرگان دین کی صورت میں ظاہر ہوئے جنہوں نے اپنی قوت عمل سے ہزاروں فرزند ان اسلام کے دلوں میں محبت، اسلام اور عشق پیغمبر علیہ السلام کو اجاگر کیا انہی ہستیوں میں سے فتح پور شریف ضلع اوکاڑہ کے سادات گھرانے کے عظیم چشم و چراغ سید شیر محمد گیلانی خطیب ربانی شیریزدانی بھی ہیں جو اپنے قول و عمل اور عشق مصطفیٰ میں یکتا و بے مثل تھے۔ انہوں نے اپنے عمل اور عشق کی تاثیر سے بے گیاں دلوں میں محبت مصطفیٰ صلی اللہ علیہ وسلم کے دیپ روشن کئے جن کی روشنی آج بھی کروڑوں عشاقان رسول صلی اللہ علیہ وسلم کے لئے مشعل راہ ہے۔ نہ صرف آپ کے اقوال و اشعار عشق مصطفیٰ کی منہ بولتی تصویر تھے بلکہ آپ نے

وابستگی کو نصح بھرے خطوط ارسال کیے۔ جن میں طالب حق کیلئے ہدایت و رہنمائی کا سامان میسر تھا۔ میں اللہ تعالیٰ کا شکر ادا کرتا ہوں کہ صاحبزادہ ابوالحسن پیر محمد طاہر حسین قادری و سید رفاقت علی شاہ صاحب جو مرید خاص پیر طاہر حسین قادری مدظلہ کے والد بزرگوار حضرت سائیں پیر محمد کرم حسین حنفی القادری رحمۃ اللہ علیہ کے ہیں۔ انہیں یہ سعادت عطا فرمائی کہ انہوں نے حضور شیر یزدانی کے جملہ خطوط کو "ماثر شیر یزدانی" کے نام سے جمع کر کے قارئین و وابستگی کے لئے ہدایت کا سامان مہیا کیا۔ اللہ تعالیٰ موصوفین کے علم و عمل میں برکت دے اور ہمیں ان خطوط سے فیض یاب ہونے کی توفیق عطا فرمائے۔ آمین

پیر طریقت رہبر شریعت حضور سائیں شیرن پاک نور اللہ مرقدہ ضلع اوکاڑہ کے وہ عظیم المرتبت ہستی تھے جن کے فیضان نظر سے ہر ملنے والا عشق مصطفیٰ کی خیرات لے کر گیا۔ آپ کے فیضان عشق سے جہاں کئی آستانے آباد ہوئے وہیں آپ کے اکلوتے فرزند مرد قلندر حضرت پیر سید غلام رسول گیلانی رحمۃ اللہ علیہ نے آستانہ عالیہ کھوہ پاک شریف (نزد سنگھڑہ) میں جو یان عشق و معرفت کیلئے آپ کے فیض کو عام کیا۔ یہاں تک کہ آپ کی نسل میں آنے والے بچے بچے کی نس میں عشق سمایا اور انہوں نے اس کو چہارواگ عالم میں پھیلا یا۔ اللہ تعالیٰ آستانہ عالیہ کھوہ پاک شریف کے فیضان کو تاقیامت جاری و ساری رکھے۔ اور قبلہ پیر صاحب آف منگانی شریف کی علمی اور تحقیقی کاوشوں کو اپنی بارگاہ خاص میں شرف قبولیت سے ہمکنار فرمائے۔ آمین

پیر محمد کرم حسین قادری

.....☆☆.....☆☆.....

جناب پیر سید محمد کوثر شاہ بخاری قادری

خلیفہ مجاز حضور پیر سید غلام رسول شاہ گیلانی

☆☆☆☆☆☆

بِسْمِ اللّٰهِ الرَّحْمٰنِ الرَّحِیْمِ

میرے نہایت قابل احترام و عزت جناب پیر طاہر حسین صاحب قادری السلام علیکم! مزاج شریف۔ آپ کی طرف چند حروف لکھتے ہوئے مجھے انتہائی خوشی و مسرت کے جذبات محسوس ہو رہے ہیں۔ آپ نے روحانیت کی تعلیم کے سلسلہ میں جو کوششیں کی ہیں وہ نہایت ہی قابل تحسین ہیں۔ میری یہ دعا ہے کہ آپ کو اللہ تعالیٰ اس بات کی مزید توفیق عطا فرمائے کہ آپ ہر انسان کے دل کو توحید الہی کے نور سے روشن کریں کیونکہ ہر تعلیم، تعلیم معرفت الہی کے بغیر نامکمل ہے۔ میں اپنا تعارف اس طرح سے پیش کرنا چاہتا ہوں کہ مجھے میرے نانا سائیں سید غلام رسول شاہ صاحب کھوہ پاک نے 1963ء میں دستارِ خلافت عطا فرمائی۔ اس مجلس میں سائیں سید اسرار حسین شاہ صاحب سجادہ نشین دربار حضرت سید قطب علی شاہ رحمۃ اللہ علیہ آف سندھیلینا نوالی شریف بھی موجود تھے۔

جناب نانا سائیں رحمۃ اللہ علیہ نے مجھے اپنے روحانی علم سے بھی بہت نوازا۔ کافی عرصہ کے بعد میں بحکم سائیں غلام رسول شاہ صاحب آف کھوہ پاک جو کہ مجھے خواب میں ہوا فرمایا کہ اپنا علم لوگوں تک پہنچاؤ۔ اس سلسلہ میں بعد سوچ بچار کے اپنی کتاب جو کہ ”روح کیا ہے“ کے عنوان سے لکھ رہا ہوں۔ زیر تحریر ہے۔ اور اس میں جملہ مراحل توحید و روحانیت کا ذکر درج ہے۔

آپ کے رسالہ ”ماثر شیر یزدانی“ کا بخوبی مطالعہ کیا ہے۔ جس میں حضرت سائیں قطب پاک رحمۃ اللہ علیہ اور سائیں شیرن پاک رحمۃ اللہ علیہ اور سائیں غلام رسول رحمۃ اللہ علیہ کے بارے تحریر کیا گیا ہے۔ اور ان کے خطوط بھی اس میں شامل کیے گئے ہیں۔ جو کہ نہایت قابل تعریف کاوش ہے۔

میں بھی اپنی کتاب کے صفحات جو کہ ابھی زیر تحریر ہیں آپ کو ارسال کروں گا تاکہ روحانیت کا یہ سلسلہ جاری رہے۔ سائیں غلام رسول صاحب آف کھوہ پاک جو کہ میرے نانا جی ہیں ان کے تحریر کردہ چند سوالات میں آپ کو پہلے پیش بھی کر چکا ہوں۔ یہ سوالات حق تعالیٰ کے متعلق ہیں۔ ان الفاظ سے اجازت چاہتا ہوں۔ اللہ تعالیٰ آپ کو سلامت رکھے۔ آمین

دعا گو: سید محمد کوثر

سید محمد کوثر

سید عمیر محی الدین گیلانی بن پیر سید غلام محی الدین گیلانی

﴿ کھوہ پاک شریف ﴾

میں نے صاحبزادہ پیر طاہر حسین صاحب کی کتاب ”ماثر شیر یزدانی“ پڑھنے کا شرف حاصل کیا جو کہ خاندان عالیہ قادریہ، قطبیہ، شیریہ کے متعلق قابل تحسین عمل اور ایک انمول تحفہ ہے۔ اللہ کریم انہیں بہتر سے بہتر جزائے خیر عطا فرمائے۔ آمین

سید عمیر محی الدین گیلانی

☆☆☆.....☆☆☆.....☆☆☆

بسم اللہ الرحمن الرحیم


میں نے صاحبزادہ ابوالحسن محمد طاہر حسین قادری منگانوی کی (ماثر شیر یزدانی) کو پڑھنے کی سعادت حاصل کی۔ صاحبزادہ صاحب نے سلسلہ عالیہ قطبیہ شیریہ کی خدمت کا جس انداز والہانہ سے بیڑا اٹھا رکھا ہے اور جس نئے نئے عالمانہ اور عاشقانہ طریقہ سے صبح و مسامسل جدوجہد کو اپنا رکھا ہے قابل و صد تحسین و توصیف اور لائق رشک و تائید ہے۔

حضور قطب الاقطاب سید قطب علی شاہ بخاری قادری پیر محلوئی، حضرت سائیں سید شیر محمد شاہ گیلانی قادری فتحپوری، ان کے صاحبزادگان والاشان اور خلفائے کرام جو اپنے مشائخ عظام اور باہم خطوط رقم فرماتے تھے، محنت شاقہ سے جمع کئے گئے ہیں۔

اگرچہ یہ خطوط حالات و معاملات کے متعلق مرقومہ ہیں لیکن ان کے لفظ لفظ سے شیخ کامل کی غایت درجہ محبت و احترام اور باہم اخوت و مودت اور ادب کے درس ملتے ہیں۔ اور ان کے تبحر علمی، بلند نظری، اشتیاق قلبی، ارتقائے روحی اور علو مرتبت حقیقی اور حقی کا پتہ چلتا ہے۔ یوں محسوس ہوتا ہے کہ وہ کسی اور جہان کے رہنے والے تھے۔ جس میں پیار، محبت، ادب، قربانی، وفاء، اشتیاق، ذوق، شوق، درد، سوز، گداز، فنا، بقا اور لقا کے کنول کھل کر علم، ایمان، ایقان، وجدان،

عرفان، احسان اور مشاہدہ جانان کی فضاؤں کو معطر، معنبر، منور اور مطہر کرتے تھے۔  
 ان خطوط کو پڑھ کر آج بھی اس جہان عشق و مستی کی خوشبو مشام جان اور دل و دماغ کو  
 بہجت و تازگی، سکون و اطمینان اور یقین اکمل کی لازوال دولت عطا کرتی ہے۔  
 دُعا ہے کہ عزیز القدر صاحبزادہ صاحب کو حقیقت مطلقہ ذاتیہ واجب الوجود اپنے ذاتی  
 اسرار و رموز کے انکشافات سے نوازے اور ان پاکباز ہستیوں کے ظہورات کو بصیرت قلبیہ اور  
 روحیہ سے مشاہدہ کرنے کی سعادت عظمیٰ سے بہرہ ور فرمائے اور مزید سلسلہ عالیہ قادریہ قطبیہ شیریہ  
 اور اس کے متعلقین کی خدمت کرنے کی توفیق وافر مرحمت فرمائے۔ آمین

ابوالحق صابزادہ محمد انوار حسین قادری جلو آنوی



1-5-2012

.....☆☆☆.....☆☆☆.....☆☆☆.....

# شیر یزدانی نامہ

به مناسبت تالیف و ترتیب و تحقیق کتاب مستطاب مآثر شیر یزدانی مکتوبات طیبات  
قطب ربانی شیر یزدانی مکتوبات قطب ربانی شیر یزدانی حضرت خواجہ سید شیر محمد گیلانی  
قدس سرہ النورانی مسدد آرای فتحپور شریف ضلع آن او کاڑہ از حضرت پیر طریقت و گلشن  
حقیقت و سخنگوی صداقت و محبت جناب آقای پیر ابوالحسن محمد طاهر حسین قادری منگانی  
دامت مجده العالیہ

طیبات شیر یزدانی بخوان  
سیر و ناز باغ عشق آمین  
آن بود گلدستہ ماء معین  
طیباتش عشق حق را ترجمان  
از مآثر سنت و دین را خبر  
شیر محمد مظهر روحانیان  
شیر یزدانی شدہ پیغام او  
قادری گیلانی شد محبوب او  
فتحپور آمد مقام بہترش  
فتحپور و او کاڑہ گلشن از او  
گوهر مهر و وفار اسروری  
در سماع عاشقی جوشان بود  
پیر عرفان و کرامت نور عین  
کرد آورده جهان را نور نور  
طیبات غنرا بود دل وامقی  
اولیای دشت پنجاب صفا  
در زیارتگاہ آن لطف لطیف

طیبات شیر یزدانی بخوان  
جملہ مکتوبات او عشق آفرین  
جملہ مکتوبات او علم الیقین  
شیر یزدانی امیر عاشقان  
از مآثر در دل و جان ہا اثر  
شیر محمد سید گیلانیان  
خواجہ سید شیر محمد نام او  
طیب و طاهر ہمہ مکتوب او  
جام می نوشان ہمہ از لنگرش  
پاک و پاکستان بود روشن از او  
ہم سخن با اولیای قادری  
ہر کسی از نام او شادان بود  
آن محمد ابوالحسن طاهر حسین  
کوشش و تحقیق او عشق و سرور  
نور نور این طیبات عاشقی  
جملہ مکتوبات شدہ پیک وفا  
آستان منگانی باشد شریف

جمله آیاتش بُود درس و سبق  
 گنج صندوق محبت طئیبات  
 در امانت پاک باز و زنده دل  
 آن همه گل بوده درد امان او  
 علم و عرفان و حقیقت را امان  
 پیر تحقیق و تتبع با دو عین  
 جمله تحقیقات او دور از عیوب  
 آفرین طاهر حسین روشن روان  
 معنویت را بُودنی ظاهری

فتحپور و منگانی آیات حق  
 "یوتارام" نرویش پاکیزه صفات  
 خادم نیکو سرشت پاکدل  
 جمله مکتوبات شده چون جان او  
 حافظ جمله مآثر یادمان  
 مهربان و با وفا طاهر حسین  
 سربه سر کارش شده جذب قلوب  
 پیر کرم را او بُود روح الأمان  
 این "رها" خواند دعای طاهری

سرود


دکتر محمد حسین تسبیحی "رها"

طهران، ایران

.....☆☆☆.....☆☆☆.....☆☆☆.....



## شجرہ اولاد شیریزادانی حضرت پیر سید شیر محمد گیلانی قادری قنوجپوری رحمۃ اللہ علیہ



## شیر یزدانی حضرت پیرسید شیر محمد گیلانی قادری

آپکا نام نامی واسم گرامی سید شیر محمد شاہ گیلانی عرف عام سائیں شیرن پاک فتحپوری اور والد ماجد کا نام سید موج دریا گیلانی تھا جو کہ ایک مردِ قلندر سیلانی فقیر تھے۔ آپادات حسنی، رزاتی اور شجرہ نسب کے لحاظ سے حضرت غوث الثقلین سیدنا عبدالقادر جیلانی رحمۃ اللہ علیہ کی چوتیسویں (۳۴) پشت کے بزرگ تھے <sup>(۱)</sup>۔ آپ کی ولادت 1862ء اور 1870ء کے درمیان کسی سال میں ہوئی <sup>(۲)</sup>۔

آپ بچپن سے ہی بڑے حسین و جمیل تھے۔ پیشانی میں ولایت کا نور ہویدا تھا۔ باادب، نیک طبیعت اور بڑے ذہین و فطین تھے۔ آپ کو چھوٹی عمر میں ہی مسجد و مکتب بھیجا گیا جہاں عام مروجہ نصابِ تعلیم خصوصی انہماک سے حاصل کیا۔ لکھنے، پڑھنے میں آپ کو مہارت تامہ حاصل تھی۔ راقم الحروف کے پاس حضور کی قلمی تحریر کے نمونے موجود ہیں۔ آپ قلم اور ہولڈر کے ساتھ بہت خوبصورت لکھتے تھے۔

دیہاتوں میں مروجہ تعلیمی نصاب تک علم حاصل کیا۔ ”درس نظامی“ وغیرہ یا کسی مشہور مدرسہ کے فارغ التحصیل نہ تھے۔ البتہ مطالعہ سے شغف رکھتے تھے۔ باقی جو کچھ آپ کی تحریروں میں ہے وہ سب ”علم لدنی“ ہے۔

حضور شیر یزدانی کی 9 مجالس کا ایک مجموعہ ”مرآت العاشقین“ کے نام سے شائع ہو چکا ہے۔ جس کے پڑھنے سے آپ کے علمی مقام کا پتہ چلتا ہے۔ پہلی پانچ مجالس میں حضور نے پیران پیر دستگیر سیدنا غوث اعظم رحمۃ اللہ علیہ کے مواعظِ حسنہ پر مشتمل ”الفتح الربانی“ کی تشریح و توضیح فرمائی ہے اور آخری چار مجالس میں سبط رسول اللہ صلی اللہ علیہ وسلم سیدنا امام حسین علیہ السلام کی معروف کتاب ”مرآت العارفين“ کی شرح ایسے دلنشین انداز میں فرمائی ہے کہ پڑھ کر دل جھوم جاتا ہے۔ مشکل اور ادق کلام کو آسان پیرائے میں بیان کرنا آپ کا خاصہ تھا۔ اس رسالہ کو پڑھ کر حضور کے علمی ذوق کا اندازہ لگایا جاسکتا ہے۔ آپ کے منظوم پنجابی افکار ”مکتوباتِ عشق“ کی صورت میں موجود ہیں جو مردہ دلوں کیلئے

عشق و شوق کا انمول خزانہ ہیں۔

حضور کا بچپن جس طرح نہایت پاکیزہ تھا اسی طرح لڑکپن کا بھی جواب نہیں۔ نماز، پنجگانہ اور تہجد سے لگاؤ بچپن سے ہی شروع ہو گیا تھا۔ بڑے خوبصورت، وجیہ اور مضبوط بدن کے مالک تھے۔

اس دور میں بھی آپ مرشدِ کامل کے متلاشی رہتے اور اکثر راہِ خدا کی فکر رہتی۔ تفکر کا صوفیاء نے بڑا درجہ بیان کیا ہے۔ میرے پدرو مرشد حضور قبلہ عالم منگانوی فرمایا کرتے تفسیر سَاعَةِ خَيْرٍ مِنْ عِبَادَةِ سَنَةٍ (ایک گھڑی کی سوچ سال بھر کی عبادت سے افضل ہے) ☆۔

عالمِ شباب میں جب مرشدِ کامل کی تلاش میں نکلے تو اپنے بھائی حضرت ناگ سلطان صاحب سے فرمایا میں کسی کامل پیر کا مرید ہونا چاہتا ہوں کیونکہ ہم میں کوئی کمال اور چیز پیروں والی نہیں<sup>(۳)</sup>۔ مرید ہونے کیلئے کئی بزرگوں کے پاس گئے مگر دل مطمئن نہ ہوا۔ ایک روز خواب میں حضرت قطب عالم پیر مخلوی کی زیارت ہوئی اور آپ کی کشش پیر محل شریف لے آئی۔ بیعت کیلئے عرض کیا تو حضرت قطب عالم نے فرمایا: ”شاہ صاحب! آپ مرید ہونے نہیں آتے بلکہ پیر بننے آتے ہو“۔ حضور شیریزدانی نے عرض کی ”آپ مجھ سے لکھوالیں کہ ساری عمر میں کوئی مرید نہ کروں گا۔ میں صرف اللہ کی خاطر آیا ہوں“۔ یہ اس لیے تھا کہ حضور قطب عالم آپ کے والد بزرگوار کی دُعا سے پیدا ہوئے تھے۔ آپ کا جذبہ طلبِ حق اور اخلاص دیکھتے ہوئے حضرت قطب عالم نے ۱۰ ماہِ صفر ۱۳۰۸ھ بمطابق 1890ء کو بیعت کر لیا۔ مرید ہونے کے بعد آپ دربار شریف کی کچی مسجد اور ساتھ والے جنگل میں ذکر اسمِ اعظم اس طرح یاد کرتے کہ لوگوں کو شبہ ہوتا کہ کوئی جنگلی شیر بول رہا ہے۔ جب اس واقعہ کا علم حضرت قطب عالم کو ہوا تو آپ نے فرمایا وہ کوئی جنگلی شیر نہیں بلکہ میرا شیر ہے۔ پھر تقریباً دو سال کے بعد ۱۳۱۰ھ بمطابق 1894ء میں خرقہٴ خلافت اور خلیفہٴ اعظم کے لقب سے نوازے گئے۔ محبت و عقیدت کے سلسلے یہاں تک بڑھے کہ حضرت قطب عالم نے نہ صرف اپنا تمام گھرانہ ہی حضرت شیریزدانی کا مرید کروایا بلکہ آپ کا عشق کمال اور آزاد حال دیکھ کر اکثر فرماتے ”شیر محمد! مجھ سے تمہارے کئی افعال اچھے ہیں“۔

پیر اور مرید میں والہانہ محبت داستانِ عشق بن کر لوگوں کے دلوں میں جاگزیں ہو گئی اور ایک ضرب المثل بن گئی۔ لوگ کہتے ”نہ قطب پاک جیسا پیر دیکھا ہے نہ شیرن پاک جیسا مرید“ گویا

”یک جان دو قالب“ کے مصداق تھے ☆۔

حضور شیر یزدانی فرمایا کرتے وَمَنْ يُؤْتِ الْحِكْمَةَ فَقَدْ أُوتِيَ خَيْرًا كَثِيرًا یعنی جس کو سمجھ ملی اس کو بڑی خوبی عطا ہوئی۔ اب دیکھنا ہے سمجھ کس چیز کی؟ اپنی حقیقت کی، انسان پیدا ہی اس خاطر کیا گیا ہے کہ اس دنیا میں اپنے آپ کو پالے۔

اکثر فرماتے ہر چیز سے خدا کا پانا آسان ہے۔ نہ کہیں آنا نہ کہیں جانا۔ اگر تو طلب صادق رکھ اور اس کا منتظر ہو جا تو خدا کو ضرور پائے گا۔ آپ فرماتے کہ مجھ پر اپنی حقیقت کا انکشاف اس وقت کھلا جب میں نے نماز میں ایک طرف سلام پھیرا، دیکھا تو حضور قطب عالم کو پایا۔ خیال آیا کہ حضور تو پیر محل شریف ہیں۔ یہ کون ہے؟ دوسری طرف سلام پھیرا تو خود کو دیکھا۔ پھر معلوم ہوا کہ یہ تو میں ہی ہوں۔

حضور شیر یزدانی کو اپنے مرشد کامل کے حضور مرتبہ محبوبی حاصل تھا۔ آپ کو شیخ کریم نے عشق و معرفت کی تمام منازل طے کروا کر مقام محبوبیت پر فائز کر دیا تھا۔ اس لیے آپ نہ صرف جہان بھر کے محبوب تھے بلکہ مرشد کامل کو بھی آپ کی ذات سے والہانہ عشق و محبت تھی۔ گویا حضور شیر یزدانی اپنے مرشد کے محبت بھی تھے اور محبوب بھی۔

حضرت قطب عالم آپ کو اپنے سامنے پلنگ پر بٹھاتے اور رویشوں سے فرماتے یہ تمہارے بھی پیر ہیں اور ہمارے بھی۔

حضور شیر یزدانی کو یہ شرف حاصل تھا کہ اپنے مرشد کریم کے سامنے وعظ فرماتے اور حضور قطب عالم آپ کے وعظ سے خوش ہو کر فرماتے کہ ”یہ کلام سیدنا غوث الاعظم رضی اللہ عنہ کا ہے۔“

حضرت قطب عالم اور حضور شیر یزدانی باکمال صفات کے حامل دو انمول ہیرے تھے جن کی چمک میں امتیاز بھی تھا اور ملاپ بھی۔ پیر و مرید اتحاد قلبی کے باوجود مختلف اوصاف کے حامل تھے۔ حضرت قطب عالم رضی اللہ عنہ کی طبیعت میں جلال تھا اور شریعت مطہرہ کی پابندی میں سختی فرماتے۔ مریدین سے وظائف اور مجاہدات کثرت سے کرواتے۔ لیکن حضور شیر یزدانی کی طبیعت

میں جمال ہی جمال تھا۔ آپ شریعت مطہرہ کے مسائل نہایت نرمی سے سمجھاتے۔ اور انہیں زیادہ مجاہدے نہ کرواتے۔ اپنے مریدین کیلئے ماں سے بھی زیادہ شفیق و مہربان تھے۔ البتہ خود بھی پابند صوم و صلوٰۃ تھے اور مریدین کو بھی سختی کے ساتھ نماز کی تاکید کرتے۔ ایک دفعہ آپ کو بتایا گیا کہ آستانہ عالیہ پر کچھ درویش نماز نہیں پڑھتے تو آپ نے اُن کو بلایا اور فرمایا ”ہمارا اور تمہارا تعلق فقط اللہ کے لیے ہے۔ خبردار! ہمارے پاس رہنا ہے تو نماز پڑھو ورنہ یہاں سے چلے جاؤ۔“

حضرت قطب عالم وحدت الوجود کے مسئلے کو عام بیان نہ فرماتے بلکہ عوام الناس کو اس سے منع فرماتے۔ لیکن جب آپ کی مجلس میں حضور شیر یزدانی آتے تو خود ہی وحدت الوجود پر بحث شروع کر دیتے اور پھر کیا ہوتا طرفین سے ہر دو نا پیدا کنار سمندروں کی ٹھانٹھیں اٹھتیں۔

حضرت قطب عالم وجد کے خلاف تھے۔ فرماتے اس کیفیت کا اثر اپنے دل پر ڈالو، جسم پر نہیں۔ جسم سے تو یہ دکھلاوا اور ریاکاری بن جاتی ہے۔ لیکن حضور شیر یزدانی جسے مست بھری نظروں سے دیکھتے اس پر وجد کی کیفیت طاری ہو جاتی۔

غرض یہ دو ہستیاں ایسی مختلف اوصاف کی مرقع تھیں کہ جن سے مختلف مزاج کی حامل مخلوق خدا نے فیض پایا۔

حضور شیر یزدانی راضی بہ رضائے الہی تھے۔ خود کو یوں اپنے مالک کے سپرد کر رکھا تھا کہ اپنی ذات کیلئے اس کی طلب کے سوا کوئی دُعا نہ مانگتے۔ آپ کے اکلوتے فرزند اولادِ زینہ سے محروم تھے۔ لوگ حاضر ہو کر عرض کرتے لیکن آپ نے کبھی اس نعمت کیلئے ہاتھ نہ اٹھائے۔ آپ سراپا تسلیم و رضا اور ہر وقت مشاہدہ الہی میں سرور رہتے۔

ایک روز آپ کا ایک شخص صالح نامی قوم ربیرہ کے ساتھ پانی کی نالی گزارتے ہوئے اختلاف ہو گیا۔ آپ نے دُرویشوں سے فرمایا اگر صالح ربیرہ تم کو نالی بنانے سے روکے تو تم اپنی ہی جگہ پر ایک گڑھا کھود لینا تاکہ پانی گڑھے میں گرتا رہے۔ ایک مقرب دُرویش نے عرض کی حضور ہم خود اس سے نہپٹ لیں گے۔ آپ نے فرمایا میاں! تم نے مجھے کیا سمجھ رکھا ہے؟ عرض کی حضور میرے پیرو مرشد اور ولی اللہ ہیں۔ فرمایا اگر ایسا ہے تو کیا میں ایک دنیا دار کے ساتھ دنیا دار بن کر

مقابلہ پر اتر آؤں؟ میاں! دنیا مردار ہے اور مردار سے رغبت رکھنے والا تو کتا ہے، اَلدُّنْيَا جِيفَةٌ  
 وَكَالْبِئْهَاتِ كَلْبٌ (الحديث)۔ میری نظر اس فعل پر نہیں بلکہ فاعل حقیقی پر ہے۔ اس لیے مجھے اس  
 سے کوئی رنجش نہیں۔ حضرت شیر یزدانی کے لنگر میں ”لسی“ صالح ربیرہ کے گھر سے آیا کرتی تھی۔  
 ڈرویشوں کو تنازعہ کا علم ہوا تو انہوں نے اس کے گھر سے لسی لانا چھوڑ دی چند روز بعد ان  
 ڈرویشوں کو معلوم ہوا کہ فلاں فلاں ڈرویش اس کے گھر جا کر لسی پیتے ہیں چنانچہ انہوں نے آپ کے  
 دربار میں شکایت کر دی۔ آپ نے پوچھا تم نے صالح ربیرہ کے گھر سے لسی لانا کیوں چھوڑ دی؟  
 ڈرویشوں کے دل بغض، عناد، کینہ، فساد اور یا سے پاک ہوتے ہیں ان کے دل میں رنجش قیام نہیں  
 کر سکتی۔ جاؤ جا کر لسی پیا کرو اور دلوں کو ہمیشہ صاف رکھو۔

آپ نہایت کریم النفس تھے۔ بارہا آپ کے ڈرویشوں کی آپس میں لڑائی ہو جاتی تو بھی آپ  
 انہیں کچھ نہ کہتے۔ یہاں تک کہ ایک شخص نے عرض کی حضور! آپ کی موجودگی میں ڈرویش  
 جھگڑنے لگتے ہیں۔ انہیں کچھ نصیحت فرمائیں۔ لیکن آپ نے فرمایا میاں! یہ اسی طرح لڑتے  
 جھگڑتے جنت میں چلے جائیں گے۔

آپ فرمایا کرتے طالب صادق کو چاہیے کہ ظاہر شریعت کا پابند اور باطن معرفت میں  
 خورسندر ہے۔ تاکہ ظاہری اور باطنی کمال حاصل ہو۔ آپ کا یہ بھی فرمان ہے کہ ”کامل عارف وہ  
 ہے جو فرائض اسلام اور سنت رسول ﷺ ادا کرتا ہے۔ درویش کا ظاہر ایسا ہو جیسے گاؤں میں روٹیاں  
 لینے والا مولوی اور باطن ایسا ہو جیسے ناگ فقیر (مجذوب) جسے اپنی بھی خبر نہ ہو۔ مزید فرماتے ہیں  
 طالب صادق کو چاہیے کہ ظاہر میں خلق کے ساتھ اور باطن میں خالق کے ساتھ رہے تاکہ حقیقت و  
 شریعت دونوں جمع ہو جائیں۔ ظاہر سرتا پاستنت اور باطن سر بسر توحید ہو۔ یعنی ظاہر شریعت میں  
 شاد اور باطن سب سے آزاد ہو۔

حضرت اقدس دہرودی لکھتے ہیں ”میرے ہادی رہنما حضور فتحپوری کے گھر سے متصل مسجد کے  
 درمیان دیوار میں ایک چھوٹا سا دروازہ بنا ہوا تھا۔ چنانچہ ساری عمر جناب اسی دروازے کے رستے  
 مسجد میں باجماعت نماز پڑھتے رہے۔ آخر وصال کے قریب وقت میں مسجد نہ آسکے۔ میرے علاوہ  
 چند دوسرے آدمیوں کے ساتھ ایک حکیم بھی تھا چنانچہ گھر میں پردہ کروانے کے بعد ملاقات کیلئے  
 جب ہم حاضر ہوئے تو حکیم صاحب نے عرض کی جناب! میں دروازے پر بڑی دیر سے خدمت

کیلئے کھڑا تھا۔ حضور نے فرمایا ”مجھے تمہاری خبر ملی تھی لیکن میں نماز میں مشغول تھا۔ نماز کے بعد تمہیں بلایا ہے۔“ پھر تھوڑی دیر بعد حضور کا وصال ہو گیا۔“

حضور شیر یزدانی درویشوں کے ہاں دعوتوں پر جانے سے اجتناب کرتے تھے۔ درویش آپ کو حضرت قطب عالم کا واسطہ دیتے تو پھر انکار نہ فرماتے۔ اکثر درویش گھر کے مال، مویشی اور سامان لنگر میں پیش کرتے تو آپ فرماتے ”ہم نے قبول کیا اور اب یہ سارا مال تمہیں عنایت کرتے ہیں۔“ حضور شیر یزدانی روزانہ یہ شعر پڑھا کرتے تھے۔

مانگنے سے سولی بھلی جو ثرت نکالے جی

جے پت چاہیں اپنی تاں پی وی منگ نہ پی

آپ نرم خو، معاف کرنے والے اور پردہ پوشی کرنے والے تھے۔ ایک درویش نے دو اشخاص کو بدکاری کے جرم میں پکڑ کر حضور کی مجلس میں پیش کیا۔ تو آپ نے فرمایا ”مجھے بتاؤ کیا خدا نے نیک اور بدکاروں کی بستیاں الگ الگ بنائی ہیں؟“ اس نے عرض کیا نہیں۔ فرمایا ”پھر تو انہیں بھرے دربار میں شرمسار کرنے کیوں لایا ہے؟“ اور خطا کے مرتکب اشخاص سے فرمایا ”جاؤ میاں اپنے اللہ سے رجوع کرو۔“

آپ بڑے غریب پرور تھے۔ اگر کوئی غریب خدمت شریف میں حاضر ہوتا تو آپ کا چہرہ مبارک خوشی سے چمک اٹھتا۔ ایک مرتبہ حضور گھر سے باہر تشریف لائے تو دیکھا چہرے کے نیچے بہت سے غرباء چار پائیوں پر بیٹھے ہیں۔ آپ انہیں دیکھ کر بہت خوش ہوئے اور فرمایا ”یہ اپنا گھر ہی سمجھ کر بیٹھے ہیں۔“ آپ فرمایا کرتے ”مخلوق خدا کو روٹی کھلانا طریقت کی نشانیوں میں سے ہے۔“

حضور اکثر فرماتے مرشد کو غوث، قطب اور ولی سمجھنے سے کبھی فیض حاصل نہیں ہوتا۔ جب تک کہ اپنے پیر کو مظہر ذات نہ سمجھا جائے۔ اگر پیر ہی خدا سے جدا ہے تو وہ تجھے خدا سے کیسے ملائے گا۔ جب پیر ہی واصل بالحق نہیں تو وہ مرید کی رہبری کیسے کرے گا۔

اہل بیت اطہار رضی اللہ عنہم سے آپ کی بے پناہ محبت کے سبب انجان لوگ سمجھتے شاید آپ شیعہ ہیں۔ محرم الحرام کے ایام میں حضور اپنی محافل میں امامین کریمین ز کے متعلق کتب پڑھایا

کرتے۔ ایک مرتبہ حضور کو خواب میں امام عالی مقام سیدنا امام حسین رضی اللہ عنہ کی زیارت اس حال میں ہوئی کہ وہ گلاب کے پھولوں کا لباس پہنے ہوئے تشریف لائے اور فرمایا ”شیر محمد! تیرے اُتے اللہ وی راضی، رسول صلی اللہ علیہ وسلم وی راضی تے میں حسین وی راضی“۔

حضرت قطب عالم کا وصال آپ کے لئے گہرے رنج و غم کا باعث ہوا۔ غم دوست میں اس قدر مجروح ہوئے کہ رشتہ زیست برقرار رکھنا مشکل ہو گیا۔ یہاں تک کہ ایک مرتبہ اپنے صاحبزادے حضرت پیر سید غلام رسول شاہ کے گھر میں جو نبی اپنے شیخ کی تصویر پر نظر پڑی تو غش کھا گئے۔ ذرا سنبھلے تو اس قدر درد پیدا ہوا جو احاطہ تحریر سے باہر ہے۔ اور نہایت آہ و فغاں کے ساتھ مندرجہ ذیل اشعار زبان پر جاری ہو گئے<sup>۱۳</sup>

سوہنی دلپذیر تصویر ہادی اج چھک لایا مینوں تیر بلی  
ایہہ تیر سریر نوں چیر گیا مثل فصد کھلی دلدی سیر بلی  
دونویں نین بے چین ہو وہن آپے بیوس وہاندے نیر بلی  
اج لطف قطبائے دے یاد آئے لوں لوں مگے پیر پیر بلی

آخر وہ وقت سعید یعنی وصال دوست کی گھڑیاں قریب تر ہوتی گئیں۔ لہذا روز وصال جبکہ آپ رُوبہ قبلہ لیٹے ہوئے تھے۔ فرمایا سامنے سے ہٹ جاؤ۔ پھر دونوں ہاتھ اٹھا کر پیشانی پر رکھے اور فرمایا ”بسم اللہ خضر علیہ السلام ہیں“۔ پھر ایسی کلام شروع کی جو کسی کو سمجھ نہ آسکی۔ بعد ازاں فرمایا ”بس اب تمہاری ہماری اللہ اللہ۔ آج ہم چلے جائیں گے۔ جو بات تم نے کرنی ہے کر لو“۔ تمام لواحقین اور متوسلین نے معافیاں طلب کیں اور اپنے ہر ایک کو بدرتج معافی دینے کے بعد بے حد لجوائی فرمائی اور محبت فی اللہ و توکل علی اللہ و ترک ما سوا اللہ کی ہدایت فرمانے کے بعد بالآخر بروز سوموار بوقت عصر ۱۳ ماہ ذیقعد ۱۳۵۰ھ بمطابق ۲۱ مارچ 1932ء کو آپ کی روح مقدس کا شہباز عالم بالا کی جانب پرواز کر گیا (۱۳)۔ آپ کا مزار پر انوار فتح پور شریف ضلع اوکاڑہ میں مرجع خلائق ہے



آپکا سلسلہ اولاد آپکے اکلوتے فرزند حضرت سید غلام رسول شاہ سے جاری ہوا۔ تصانیف میں آپکے منظوم مکاتیب و کلام پر مشتمل ایک کتاب ”مکتوبات عشق“ اور ملفوظات طیبات پر ایک رسالہ ”مرآة العاشقین“ یادگار ہے۔ آپ نے گیارہ اشخاص کو خرقہ خلافت عطا فرمایا<sup>۱۵</sup>۔ لیکن ان میں سے آپ کے چار خلفائے عظام کا سلسلہ طریقت اپنے عروج کو پہنچا:

اول: آپکے شیخ زادے اور خلیفہ اعظم عمدة الکاملین حضرت پیر سید فضل حسین شاہ بخاری (سندھیلینا نوالی شریف)۔

دوم: قدوة السالکین حضرت سید سردار علی شاہ بخاری (دہڑ شریف)

سوم: حجۃ العارفین حضرت مولینا غلام محمد قادری (جلوآنہ شریف)

چہارم: سند العاشقین حضرت مولینا محمد عظیم قادری (کھر پڑ شریف) ہیں۔

### حوالہ جات و حواشی:

- (۱)۔ حضور شیر یزدانی کا مکمل شجرہ نسب کتاب ”حدائق الانوار“ میں اس طرح لکھا ہے: ۱۔
- امیر المؤمنین حضرت علی المرتضیٰ کرم اللہ وجہہ الکریم ۲۔ حضرت سیدنا امام حسن رضی اللہ عنہ ۳۔ سید حسن رضی اللہ عنہ ۴۔ سید عبداللہ محض ۵۔ سید موسیٰ الجون ۶۔ سید عبداللہ ثانی ۷۔ سید موسیٰ ثانی ۸۔ سید داؤد ۹۔ سید محمد ۱۰۔ سید یحییٰ زاہد ۱۱۔ سید عبداللہ جلی ۱۲۔ سید ابوصالح موسیٰ جنگی دوست ۱۳۔ حضرت غوث الاعظم محبوب سبحانی محی الدین سید عبدالقادر جیلانی رضی اللہ عنہ ۱۴۔ سید تاج الدین عبدالرزاق رضی اللہ عنہ ۱۵۔ سید ابوصالح نصر قاضی القضاة رضی اللہ عنہ
- ۱۶۔ سید علاؤ الدین ۱۷۔ سید بدر الدین حسین ۱۸۔ سید صدر الدین نوری ۱۹۔ سید عبداللہ حسن ۲۰۔ سید محمد فضل اللہ ۲۱۔ سید عبدالرحیم ۲۲۔ سید موسیٰ ۲۳۔ سید سید احمد ۲۴۔ سید ابراہیم ۲۵۔ سید ظہور الدین ۲۶۔ سید محمد عیسیٰ ۲۷۔ سید حامد اللہ ۲۸۔ سید نصیر الدین ۲۹۔ سید جلال الدین ۳۰۔ سید خیر بخش ۳۱۔ سید شرف الدین

۳۲۔ سید تاج محمود مدنی ۳۳۔ سید بہاؤ الدین بغدادی ۳۴۔ سید عبدالرحمن سیاح  
۳۵۔ سید نور احمد گیلانی ۳۶۔ حضرت سید موج دریا ۳۷۔ شیر یزدانی حضرت سید شیر محمد  
گیلانی قادری فتحپوری قدس سرہ۔

☆ تحفہ عرفانی (مصنف: حضرت سید سردار علی شاہ دہڑوی)، صفحہ ۵۹-۵۸-۱۵۷  
(باہتمام: سید گفتار محمد شاہ بخاری، اکتوبر 2005ء)

☆ اسرار المقطعات، صفحہ ۵۶، رمز الوحدت، صفحہ ۳۰-۲۹-۲۸-۲۷-۱۲۶ (مصنف:  
حضرت مولینا پیر غلام محمد جلوآنوی)، (باہتمام: انتظامی کمیٹی دربار جلوآنہ شریف)

(۲)۔ میں نے حضور کے پڑپوتے سید نیر دنگیر شاہ صاحب اور پیر انوار حسین جلوآنی سے اس  
بارے میں تحقیق کی تو انہوں نے بتایا بوقت وصال حضور کی عمر شریف 60 سال سے زیادہ اور  
70 سال سے کم تھی۔ یہی حساب لگا کر سن کا اندراج کیا ہے۔ محمد طاہر حسین غفرلہ

(۳)۔ اسرار التوحید، دفتر دوم، ملفوظات حضرت پیر جلوآنوی، مجلس نمبر ۱۱۹، صفحہ ۶۹

(۴)۔ اسرار التوحید، دفتر دوم، ملفوظات حضرت پیر جلوآنوی، مجلس نمبر ۱۱۹، صفحہ ۷۰-۶۹

(۵)۔ حضور اپنے منظوم کلام میں فرماتے ہیں، مکتوبات عشق (قدیم) خط ہفدہم (۱۷)، صفحہ

۵۳

دہویں (۱۰) صفر تے تیرہ سو اٹھ ہجری (۱۳۰۸) ہو یا رب دا فضل کمال بیلے

ڈٹھا پیر میں پیر محل والا قطب علی ولی، ابدال بیلے

(۶)۔ فیضانِ کرم، ملفوظات حضرت قبلہ عالم منگانوی، ملفوظ ۹، صفحہ ۷۲ (باہتمام: قادریہ

آرگنائزیشن دربار منگانی شریف)

(۷)۔ وصال باکمال (حالات وصال حضور شیر یزدانی)، مصنف حضرت پیر جلوآنوی صفحہ ۶

پر لکھتے ہیں: ”حضور نے چالیس (۴۰) برس فتحپور شریف میں طالبانِ حق کو درسِ عرفاں دیا۔“ اس

حساب سے مرید ہونے کے صرف دو سال بعد آپ کو خرقہ خلافت عطا ہوا

(۸) ☆ تحفہ عرفانی (مصنف: حضرت اقدس دہڑوی) صفحہ ۹۵

☆ اسرار التوحید، دفتر دوم، ملفوظات حضرت پیر جلوآنوی، مجلس نمبر ۱۱۹، صفحہ ۷۰

(۹) - تحفہ عرفانی (مصنف: حضرت اقدس دہڑوی) صفحہ ۹۵

(۱۰) - قلب سلیم، ملفوظات حضرت پیر عبداللہ شاہ صاحب قادر بخش شریف، مجلس نمبر ۳، صفحہ

۹۲-۹۳

(۱۱) - مرآة العاشقین، ملفوظات حضرت شیر یزدانی فتحپوری، مجلس اول، صفحہ ۵

(۱۲) - مرآة العاشقین، ملفوظات حضرت شیر یزدانی فتحپوری، مجلس دوم، صفحہ ۱۰

(۱۳) - مکتوبات عشق (مصنف: حضرت شیر یزدانی فتحپوری)، خط بست و چہارم (۲۲)، صفحہ

۷۸-۷۹

(۱۴) - وصال با کمال (حالات وصال حضور شیر یزدانی)، (مصنف: حضرت پیر جلوآنوی) صفحہ

۲۸-۳۲

(۱۵) ☆ تحفہ عرفانی (مصنف: حضرت اقدس دہڑوی) صفحہ ۵۳-۱۵۲

☆ آفتاب قادری (مصنف: حضرت مولینا خواجہ محمد عظیم صاحب کھر پڑ شریف) صفحہ ۱۹۵

(☆) - جن واقعات کے سامنے شار (☆) کا نشان لگایا گیا ہے ان کی تفصیل راقم الحروف کی

غیر مطبوعہ کتاب ”تذکار شیر یزدانی“ میں موجود ہے۔ ہر واقعہ کسی نہ کسی کتاب سے اخذ کیا گیا

ہے حوالہ جات کیلئے مجھ سے رابطہ کیا جائے۔ (محمد طاہر حسین غفرلہ)

.....☆☆.....☆☆.....

## قطب الاقطاب حضرت سید قطب علی شاہ بخاری قادری کی خدمت میں

(1)

بِسْمِ اللّٰهِ الرَّحْمٰنِ الرَّحِیْمِ

جناب فیض مآب، شیخ المشائخ، قطب الاقطاب، حضور فیض گنجور، پیر دستگیر روشن ضمیر دام ظلکم بعد از ادائے آداب بصد ہزار تسلیمات و کورنشآت بجا آورده کے اس جگہ بفضلہ تعالیٰ ہر طرح

سے خیریت ہے۔

آنجناب کی صحت و تندرستی از پاک پروردگار سے ہمیشہ نیک خواہاں و جوایاں ہوں۔ بعد اس نیاز بے انداز کے عرض بندہ کی یہ ہے کہ نصیحت نامہ فیض شامہ آنحضور پر نور و رود لایا۔ جن کے دیکھنے سے دل بہت خوشی میں آیا۔ بوسہ دے کر سر و چشموں پر رکھا۔ بعد اس کے جب کھول کر دیکھا تو اس قدر تنبیہ ہوئی کہ تمام موئے بدن سر سے پاؤں تک کے کھڑے ہو گئے۔ اور تمام جسم پسینہ پسینہ ہو گیا اور دل مارے خوف کے کانپنے لگا۔ اور اس طرح لگنے پھپھنے لگا کہ جس طرح نزع کے حال پر ملال سے انسان گھبرا گھبرا کر تڑپنے لگتا ہے۔ اور ایسا کیوں نہ ہو کہ جس عاشق زار، جاں نثار کا یار غمخوار اُس پر ناراض ہو کر از روئے عتاب کے کچھ خطاب فرمائے۔ اور پھر وہ اُس کا اُس سے کچھ جواب چاہے۔ تو پھر وہ غریب بے نصیب سوا عجز و نیاز کے اور کیا جواب دے سکتا ہے۔ عاشق معشوق کے مقابلہ میں ہمیشہ عاجز ہوتا ہے۔ جیسا کہ یہ کسی نے کیا خوب کہا ہے اور موافق حال ہے

وہ یہ ہے۔ بیت۔

عاشق عاجز داکی مارن معشوقاں دے بھانے

ہکے جھڑک دتیاں مرجاوں عاشق درد رنجانے

بے معشوق ذرا ہنس ہنس کے کرے کلام زبانی

جانو عاشق موئے ہوئے نوں پھر ہو دے زندگانی

پس قبلہ من! جو جو فرمان عالیشان آنجناب فیض مآب سے اس حقیر پر تقصیر کے حق میں وارد

ہوا ہے واقعی یہ سب صحیح ہے لیکن اے عالی سرکار اس گہنگار نے اپنے اس بد کردار سے کب انکار کیا تھا۔ بلکہ اس احقر نے تو خود بخود اقرار کیا تھا۔ کہ یہ سب سبب جو بندہ کا محروم رہنا شادی سائیں نور سلطان سے ہوا ہے۔ یہ سب میری ہی بد قسمتی کا ہوا ہے۔ اور اس میں کسی پر کوئی افسوس نہیں ہے۔ پس قبلہ من! یہ بندہ پراگندہ تو آئندہ ہی اس شنیدنا سعید پر عمل کرنے سے خود سزا پارہا تھا کہ ہمیشہ اپنے آپ کو ملامت کرتا رہتا تھا۔ اسی افواہ سے کہ جس افواہ سے قبلہ گاہ کو بھی آگاہ کیا گیا تھا۔ کہ شیر محمد میرک شریف اگر گیا تو وہاں سے بہت جھڑک آوے گی۔ پس اسی خوف یعنی جھڑک سے ڈرا۔ اور اس جلسہ شادی سے محروم رہا کہ جس میں حاضر ہونا ہر دو جہان کی سعادت تھی۔ پس جس جھڑک کے خوف سے ایسی سعادت سے محروم رہا۔ وہی جھڑک وہ چند ہو کر میرے پیش آئی اور یہ بہت ہی اچھا ہوا ہے کہ یہ ناچیز بے تمیز بھی اسی لائق تھا۔ جو اس کے ساتھ ہوا ہے۔ پھر بھی صد ہا آفرین اس عالی سرکار کو ہے کہ جنہوں نے پھر بھی اس گہنگار پر رحم فرما کر اور نہ حاضر ہونے پر خدمت اقدس کا قصور بھی معاف فرما کر ایک ایسا فیض نامہ عطا فرمایا کہ جس کے دیکھنے سے دل نے ہر غم و الم سے آرام پایا۔ اور لاکھ در لاکھ شکر بجالایا۔

اور بعد اس کے کچھ تھوڑے ہی ایام گزرے۔ جو فقیر صاحب میاں مہر علی بھی یہاں تشریف لائے۔ اور بصد خوشی آپس میں صفائی کر لی۔ اور بہت خوش و شاد ہو کر اس جگہ سے رخصت ہو گئے اور ان تمام حالات سے بطور خوشی کے آنجناب کی خدمت اقدس میں عرض کی گئی تھی۔ کہ آنحضرتؐ پر نور بھی اس مذکور سے بہت ہی خوش ہوں گے۔ یہ خبر نہ تھی کہ میرا قصور مذکور آنحضرتؐ پر نور کے دل مبارک سے ابھی دور نہیں ہوا کہ جس کا فتور میرے حق پھر ظہور میں آیا۔ اب میرے واسطے غم پر الم کا بحر ایسا اچھلا کہ جس میں سر تا قدم غرق ہو گیا ہوں۔ اور پھر بھی اس بحر بے کنار سے سوا اس سرکار کے دوسرا کون پار کر سکتا ہے۔

اے پیشوائے سالکاں، ہکیہ گاہ بیکساں! بندہ کو تو یہ امید تھی کہ خدا نہ کرے اگر سائیں نور سلطان اس قصور مذکور کے باعث اس خاکسار پر ناراض ہو بھی گئے تو پھر بھی آنجناب فیض مآب کے وسیلہ سے حیلہ کر کے اس عالی سرکار کو جماناؤں گا۔ یہ امید تو نہیں تھی کہ میرے بخت ایسے اُلٹے ہو جائیں گے۔

جو میرے سائیں مجھ پر ناراض ہو کر جھڑکنے لگیں گے اور میرے واسطے قیامت برپا ہوگی۔  
 قبلہ من! یہ ایسا صدمہ پہنچا ہے۔ اور اس خطاب کا ایسا عذاب بے حساب پہنچا ہے کہ جس  
 سے تاب آنا بہت مشکل ہے۔

قبلہ من! درد مند کو خورسند کرنا سوا آنجناب کی ذات کے اور کس کا کام ہے۔ پس جب یہ  
 صفات آنجناب کی ذات بابرکات میں وافر ہیں تو پھر بڑی مہربانی و فیض یزدانی دل پر درد و نابود کو  
 خوشنود فرمائیں

قبلہ من! جس قدر درد و غم کا آج دل میں شور ہے۔ زبان کو یہ طاقت نہیں ہے جو بیان کر سکے  
 پس اس تھوڑی تحریر پر تقصیر کو پذیر فرما کر ایک اصحت نامہ ایسا عطا فرمائیں کہ جس سے غم و الم سے  
 نجات پاؤں۔ زیادہ حد آداب و تسلیم۔ نیز از جانب بندہ و اہلیہ بندہ و از جانب بھائی صاحب و دیگر  
 برخورداران و ہمہ خورد و کلاں کی جانب سے آنجناب فیض مآب کی خدمت اقدس و اندرون ڈیوڑھی  
 مبارک کے ہزاراں ہزار سلام و نیاز دست بستہ قبول باد۔ نیز از جانب ہمہ پرندگان مرد و زنان  
 باشندگان کو بہت بہت دُعا و سلام قبول باد۔ زیادہ حد آداب برخوردار فضل حسین کو بہت بہت پیار  
 سے سرفراز فرمائیں۔

الراقم: فقیر حقیر و تقصیر خا کپائے عارفاں سید شیر محمد

از فتح پور مورخہ ۲۷ ماہ رمضان المبارک ۱۳۲۰ ہجری

نیز دست بستہ عرض ہے کہ اگر اس پُر تصور کا یہی حال چند روز رہا۔ جیسا کہ درد و غم کا شور آجکل  
 شروع ہوا ہے تو کوئی شک نہیں ہے کہ یہ پُر ملال کا حال مجنوں کی مثال دیوانہ ہو جائے۔ کیونکہ اب  
 دل ہاتھ میں نہیں رہا۔ بے اختیار و بے قرار ہو کر زار و زار و نا شروع ہے۔

زیادہ حد آداب و تسلیم فقط

.....☆☆☆.....☆☆☆.....☆☆☆.....

## منشی یونٹارام کے نام

(2)

بِسْمِ اللّٰهِ الرَّحْمٰنِ الرَّحِیْمِ

برخوردار یونٹارام دُعا باشد

السلام علیکم کے بعد خیریت طرفین کے واضح ہو کہ اس مرقوم کو غور سے معلوم کر کے عمل کریں وہ چند حروف اس طریق سے ہیں کہ چاند کے اول دہا کے میں دیر یعنی جمعرات یا جمعہ کی رات کو ایک وقت فراغت کا سمجھ کر ایک پہر اول شب یا پچھلی رات کا ایک پہر مقرر کر لیں۔ نہایت پختہ ارادہ سے کہ وقت مذکور پہر میں ہرگز ہرگز تبدیلی نہ ہو اور مکان کی بھی ایک ہی جگہ مقرر ہو۔ پھر مکان میں اس طریقہ سے پڑھ کر عمل کریں کہ اول ضروریات سے فارغ ہو کر ہر طرف سے غیر خیال کو بند کر کے اول بڑی عاجزی سے ذابت حق پاک کو تصور اس طرح کریں کہ گو میں حاضر حضور ہوں۔ نہایت متوجہ ہو کر سر سجدے میں رکھ کر بڑی عاجزی سے بار بار دُعا مانگیں۔ بعد کچھ عرصہ کے سر اٹھا کر یا شمال کی طرف ہو کر پھر اپنے منہ پر کپڑا ڈال لیں۔ پھر زبان سے دل سے اسم پاک معلومہ کو اس طریق سے شروع کریں کہ دم گھٹ کر اسم مذکور کو تعداد (۱۱) گیارہاں مرتبہ یا (۲۱) مرتبہ یا (۳۰) مرتبہ کر کے دم آہستگی سے اس کو باہر نکال لیں۔ پھر دم کو بدستور مذکور بند کر کے تعداد مذکور جو سہولت سے ادا ہو سکے پورا کریں۔ لیکن اس دستور سے کریں کہ اسم مذکور کو گو میں دیکھ رہا ہوں۔ نہایت پختگی سے اس کا تصور کر لیں۔ پس اس دستور سے شروع کر دیں

نیز ان باتوں سے پرہیز ضروری ہے کہ باتوں سے گفتار سے اور بد صحبت سے یونٹارام چیزوں کے کھانے سے یعنی تھوم، گنڈھا وغیرہ سے اور کپڑے خوب صفائی سے پاک صاف رکھیں۔ کوئی خوشبودار چیز پھول وغیرہ ضرور پاس رکھیں اور ہر وقت نام کا تصور جاری رکھیں۔ انشاء اللہ تعالیٰ مراد بھی حاصل ہو جاوے گی۔ ہر طرح سے تسلی رکھیں پھر اپنی اطلاع کرتے رہنا کہ جو غلطی ہو ڈور ہو جو صحیح ہو موجود ہے۔

زیادہ دُعا دار

سید شیر محمد از فتح پور شریف

☆ بھائی یونٹارام حضور شیریزدانی کا خادم خاص اور منشی تھا۔ جب دست بیعت سے مشرف ہوا تو حضور نے پاس انفاس کرنے کا طریقہ خود سمجھایا۔ یونٹارام نے ذکر کرتے وقت جیسا کہ طریقہ ہے سر کو ہلایا تو حضور نے فرمایا خبردار کسی کو پتہ نہ چلے (یعنی حرکت نہیں ہونی چاہیے) ہاں البتہ اگر عشق الہی غالب آجائے تو پھر ظاہر ہو جاؤ۔ کیونکہ اگر زیادہ سے زیادہ تمہارے ہندو اقارب کچھ کریں گے تو سر ہی لیں گے۔ اس وقت یہ ایک سر تو بجائے خود رہا ہزار جان قربان کر دے تو پھر بھی تھوڑی ہے۔

ایک مرتبہ حضور کی مجلس میں یونٹارام کتاب ”فیض سبحانی“ پڑھ رہا تھا۔ ایک مولوی صاحب نے اس بات کی غیرت کی۔ حضور نے فرمایا تجھ میں اور اس میں کیا فرق ہے؟ اس کا ہندو پن نکال دے اور اپنا مسلمان پن نکال دے باقی تم دونوں میں کیا فرق ہے؟ میں سید ہوں اور اس کا پیر ہوں اور یہ یونٹارام ہے اور میرا مرید ہے اس میں اور مجھ میں کیا فرق ہے؟ مسلمانی صورت سے نہیں بلکہ قلب و نیت سے ہے۔ حدیث پاک میں بھی ہے: **إِنَّ اللَّهَ لَا يَنْظُرُ إِلَى صُورِكُمْ وَلَا إِلَى أَعْمَالِكُمْ وَلَكِنْ يَنْظُرُ إِلَى قُلُوبِكُمْ وَإِلَى نِيَّاتِكُمْ** ”اور اللہ تعالیٰ نہیں دیکھتا تمہاری صورتوں کو اور نہ ہی تمہارے اعمال کو بلکہ وہ تو تمہارے دلوں کو اور نیتوں کو دیکھتا ہے۔“

مولانا روم بھی فرماتے ہیں:

گر بصورت آدمی انسان بدے

احمد و بو جہل ہم یکساں بدے

ڈاکٹر علی محمد سندھی حضرت اعلیٰ دہڑوی کے حوالے سے بیان کرتے ہیں کہ یونٹارام حضور شیریزدانی کا ابدال تھا۔ حضور کے بعد از وصال میاں نور الصمد اور دیگر ڈرویشوں نے مل کر یونٹارام سے کہا تو اقارب سے ڈرتا ہے۔ اور اپنا نام وغیرہ تبدیل نہیں کرتا۔ اُس نے کہا میں نے ہندوؤں کا رنگ بدلنے کے واسطے حضور کی خدمت میں عرض کی مگر حضور نے فرمایا ہمیں حضرت خضر علیہ السلام نے مشورہ دیا ہے کہ تو ابھی اسی حال میں رہ لیکن بھائی یونٹارام جب انتقال کرنے لگا تو اس نے اعلان کر دیا کہ میں بہت دنوں کا مسلمان ہوں۔ میرا نام عبد اللہ ہے۔ میرا سارا مال میرے پیر کا ہے۔ اور اپنی ساری جائیداد لکھ کر دربار شریف کے حوالے کر دی۔ اور کہا کہ میری لاش کو میرے پیر کے دربار پر لے جانا جہاں وہ فرمائیں مجھے دفن کر دینا (۱)۔ بھائی یونٹارام آج بھی فتح پور شریف کے قبرستان میں آسودہ خاک ہیں۔

حوالہ جات:

(۱)۔ اسرار التوحید (ملفوظات حضرت پیر جلو آنوی)، مجلس نمبر ۱۶۲، صفحہ ۸۹-۲۸۸ (باہتمام انتظامیہ کمیٹی دربار جلو آنہ شریف)



## منشی اللہ دتہ خان کے نام رقعات

(3)

عزیز القدر عزیز ازجان میاں اللہ دتہ خان سلم اللہ تعالیٰ  
بعد دعا خیریت طرفین کے واضح ہو کہ حامل کاغذ ہذا کے ہاتھ مبلغ ایک صد روپیہ نقد ارسال کر  
دیں۔ جو بطور امانت آپ کے پاس رکھا ہوا ہے زیادہ حد دعا۔ برخوردار کو پیار۔

فقط الراقم

سید شیر محمد از فتح پور بقلم خود

مورخہ ۲۳ سادون ۱۹۸۵ بکرمی

☆☆☆.....☆☆☆.....☆☆☆.....

(4)

عزیز القدر برخوردار منشی اللہ دتہ خان دعا باشد  
بعد دعا خیریت طرفین کے واضح ہو کہ حامل کاغذ ہذا مسمی فتح الدین کے ہاتھ مبلغ ایک (۱۰۰)  
صد بیس (۲۰) روپیہ نقد باقی ماندہ بھیج دیویں۔ زیادہ حد دعا۔ برخوردار کو پیار۔

فقط الراقم

سید شیر محمد از فتح پور

مورخہ ۱۱- اسوج ۱۹۸۵ بکرمی

☆☆☆.....☆☆☆.....☆☆☆.....

(5) عزیز القدر برخوردار بابو اللہ دتہ دعا باشد

بعد دعا خیریت طرفین کے واضح کہ مبلغ ایک صد روپیہ نقد حامل کاغذ ہذا کے ہاتھ ارسال کریں۔  
زیادہ حد دعا۔ برخوردار کو پیار۔

فقط الراقم سید شیر محمد از فتح پور مورخہ ۸ ستمبر ۱۹۲۸ء

## حضرت پیرسید فضل حسین شاہ بخاری قادری قدس سرہ

(سندھیلیا نوالی شریف)

آپ حضرت قطب عالم کے فرزند اکبر اور جانشین صادق تھے۔ ایک اندازے کے مطابق آپ کی ولادت باسعادت ۱۳۰ھ بمطابق 1889ء کو سندھیلیا نوالی شریف میں ہوئی۔ آپ کی پیدائش پر نہ صرف درویشوں بلکہ آپ کی رعایا نے بھی خوشیاں منائیں اور حضرت قطب عالم کی خدمت میں ہر طرف سے مبارکیاں آئیں۔

آپ کی ابتدائی تعلیم و تربیت گھر پر ہی ہوئی۔ پھر مسجد و مدرسہ میں بھیجا گیا۔ اُس دور میں مروج دینی تعلیم کا ابتدائی نصاب جو مساجد میں علماء بچوں کو پڑھایا کرتے تھے آپ نے بھی حاصل کیا۔ چونکہ اکلوتے فرزند تھے اس لیے دور دراز مدارس میں نہ بھیجے گئے۔ جو کچھ اپنے ہاں مدرس رکھ کر پڑھا جاسکتا تھا اس سے استفادہ کیا۔ یوں آپ کا لکھنا، پڑھنا، ساری تعلیم گھر میں مدرس کے ذریعے مکمل ہوئی۔ میرے جمع کردہ تمکات میں آپ کے ہاتھ کی لکھی ہوئی دو تحریریں موجود ہیں۔ آپ کی تحریر میں خوش خطی کے علاوہ روانی بھی تھی۔ اس کے علاوہ اپنے دستخط ہمیشہ پھول کی شکل میں اکٹھا نام لکھتے جو اُس دور میں اساتذہ بطور خاص اپنے تلامذہ کو سکھایا کرتے تھے۔

آپ نوجوانی میں اس طریقہ یعنی ذرویشی کی طرف مائل نہ تھے۔ بلکہ جاگیرداروں کے ساتھ اٹھنا بیٹھنا تھا اور انہی صحبتوں کی وجہ سے درویشوں سے رغبت نہیں رکھتے تھے۔ حضرت قطب عالم کے پاس ہر وقت ڈیڑھ دو سو آدمی مجلس میں موجود رہتے تھے۔ وہ اکثر عرض کرتے تاجی! ان لوگوں کو اپنے پاس نہ بٹھایا کریں۔ ہم جاگیرداروں کے ساتھ اٹھتے بیٹھتے ہیں۔ وہ ہمیں غریب لوگوں کے پاس بیٹھنے کے طعنے دیتے ہیں اور آپ بھی ہر وقت انہیں اپنے پاس بٹھائے رکھتے ہیں۔ مجھے بڑی کوفت ہوتی ہے۔ ایک روز حضور قطب عالم نے ان کی روز روز کی باتوں سے تنگ آ کر اپنے نائب مکرم و خلیفہ اعظم شیر یزدانی حضرت سید شیر محمد گیلانی سے فرمایا: ”شیر محمد! ہم نے اپنا سب کچھ تمہیں دے دیا اور تم ایک فضل حسین کو نہیں سمجھا سکتے کہ ہماری راہ پر آجائے۔“ حضور شیر یزدانی

حرم سرائے کے دروازے پر جا کھڑے ہوئے۔ جب سائیں فضل حسین گھر سے باہر نکلے تو آپ نے عرض کیا میرا سائیں! کبھی ہماری طرف بھی نظر کرم فرمایا کریں۔ انہوں نے دیکھا تو آپ نے ایسی توجہ فرمائی کہ وہیں گر پڑے۔ قلب جاری ہو گیا اور وجدانی کیفیت میں تڑپنے لگے۔ نگاہ ولایت کا یہ اثر ہوا کہ عشق و مستی کی عجیب کیفیت طاری ہو گئی۔ تہ بند گر پڑا اور وجد میں تڑپنے لگے۔ الغرض سائیں فضل حسین پھر ساری عمر ایسی کیفیت میں رہے۔ نہ صرف خود حضور شیر یزدانی کے مرید ہوئے بلکہ بازو سے پکڑ کر گھر لے گئے اور تمام اہل خانہ کو آپ کا مرید کروایا جب ہر طرف سے ”ہو ہو“ کی صدائے کیف حضرت قطب عالم نے سماعت فرمائی تو آپ بوہڑ کے نیچے فرط مسرت سے جھومنے لگے اور فرمایا: ”واہ شیر محمد! آج تو سندھیلیا نوالی کے درو دیوار سے بھی ہو ہو کی آواز آرہی ہے“۔

حضور شیر یزدانی سے منقول ہے ”جب ہم محل شریف اندر جاتے تو فضل پاک اور اندر کے سائیں پاؤں پر گرتے۔ مجھے شرم و حیا آتی کہ میرا پیر خانہ ہے۔ کچھ عرصہ تک مجھے بڑی تکلیف اور اضطراب رہا بعد میں سمجھ آ گئی کہ یہ پاؤں انہی کے پاؤں ہیں۔ یہ عزت سب انہی کی ہے اور انہی کی بخشش ہوئی ہے“۔

حضرت قطب عالم کے بعد از وصال جب آپ کی تدفین ہو چکی تو حضور شیر یزدانی نے روضہ مبارک میں ہی خاص خاص احباب اور مریدین کو طلب فرمایا اور دستارِ خلافت و سجادگی سائیں فضل حسین کے سرانور پر باندھی۔ پھر منادی کروائی کہ ہر مرید صادق الیقین حضرت سجادہ نشین کے ہاتھ پر بمطابق سنت سید المرسلین صلی اللہ علیہ وسلم و خلفائے راشدین از سر نو بیعت کرے۔ سب سے پہلے خلیفہ خاص میاں اللہ یار صاحب نے دست ارادت دراز کیا۔ اپنے اپنا ہاتھ انکے ہاتھ میں دیا اور فرمایا کہ ”یہ ہاتھ اپنے پیر کا ہاتھ سمجھو اور جو کچھ انہوں نے فرمایا ہے اس پر عمل کرو۔ اور میں نے تمہارا ہاتھ انہیں جناب کو سونپا“۔ پھر مہر نور محمد و غلام محمد ہراج و پیر قادر بخش صاحب بغدادی اور ہر دو خلیفہ میاں محمد فاضل سہو و پیر سخی محمد شاہ دست بیعت سے مشرف ہوئے۔ پھر تو ہر طرف سے صدق ارادت کی آواز جاری ہوئی۔ اور بفرمان حضرت شیر یزدانی باہر چہوترہ پر جلوس مقرر ہوا۔ اور تمام

مریدین یکے بعد دیگرے دست بیعت سے مشرف ہوئے۔ آخر میں سائیں فضل پاک نے حضور شیریزدانی کی خدمت میں عرض کیا ”آپ تمام ارادت مندوں کو فرمادیں کہ لنگر حضور کا بدستور جاری رہے گا۔ اور درس بھی اسی طرح قائم رہے گا۔ میں عہد کرتا ہوں کہ تادم زیست اس عالی دربار کا خدمتگار رہوں گا۔ اور جناب دُعا فرمائیں۔ میری دو بیوہ مائیں ہیں۔ خداوند کریم مجھے توفیق عطا فرمائے کہ میں اُنکی خدمت اچھی طرح سے ادا کر سکوں۔ اور میری رہائش کے دو مقام ہیں: ایک یہ دربارِ معلیٰ، دوسرا فتحپور شریف۔ میں ہمیشہ اس دربار کا خادم رہوں گا اور جب اُداس ہونگا جناب کے پاس فتحپور شریف چلا آؤں گا۔“ حضور شیریزدانی آپ کی یہ گفتگو سن کر نہایت خوش ہوئے اور فرمایا ”فضلیا! آج آپ سے وہی قطبائے (حضرت قطب عالم) کے آثار نمودار ہو رہے ہیں اور بہت عمدہ خوشبو آرہی ہے۔ خداوند کریم آپ کو ایسی توفیق عطا فرمائے اور یہ نور ظہور تاز قیامت سلامت رہے آپ کوئی فکر نہ کریں۔“ اور دعائے خیر فرمائی۔ رات کو بعد فراغت نماز سائیں فضل پاک مراقب بیٹھے تو اچانک دل کی آنکھیں کھل گئیں۔ کیا دیکھتے ہیں حضرت قطب عالم آپ کے سر پر ہاتھ رکھ کر کھڑے ہیں اور فرماتے ہیں ”فضل! جو آپ کے ظاہری قصور تھے وہ ہم نے خود معاف کر دیئے تھے اور باطنی قصور تمہارے پیر (شیریزدانی) نے بخشوا لئے ہیں اور یہ سب فیض اپنے پیر کا سمجھنا۔ کسی اور کی طرف سے مت خیال کرنا اور جو تم نے اپنے پیر کے ساتھ عہد کئے ہیں اُن پر قائم رہنا۔ تمہیں کسی قسم کی لوائی (ہار) نہ ہوگی۔ (سبحان اللہ)۔“

حضور شیریزدانی کے آخری ایام میں جب سائیں فضل حسین حاضر خدمت ہوئے تو وہ فرماتے ہیں ”حضور نے میری جانب کروٹ بدل کر تین بار فرمایا کہ ”مجھے معاف کرنا“ (چونکہ آپ اٹھ نہیں سکتے تھے)۔ میں نے آپ کے اصرار پر کہا معافی تو حضور نے تین بار فرمایا ”آمین، آمین، آمین“۔ حضور (شیریزدانی) نے میرا ہاتھ پکڑا۔ میں نے (سائیں فضل حسین) عرض کیا اس ہاتھ پکڑے کی حضور کو لاج ہے۔ فرمایا ”تمام شہر میں بخاری (قطب عالم) کو ہیں۔“ پھر فرمایا ”ہر ایک سے کہہ دو جس کسی سے کوئی قصور عمدا یا سہوا ہوا ہو ہم نے اسے معاف کیا۔ اگر ہماری طرف سے کسی پر زیادتی ہوئی ہو تو وہ معاف کر دے۔“ سائیں فضل حسین فرماتے ہیں میں نے بار بار

عرض کیا کہ حضور کے واسطے (تدفین کیلئے) کوئی جگہ مقرر کی جاوے۔ آپ خاموش رہے۔ آخر فرمایا ”جہاں خدا کو منظور ہوگا“ کیونکہ آپ یہ تمام کام ذاتِ خدا کو سونپ چکے تھے۔<sup>۵</sup>

آپ کے مرشد کریم حضور شیر یزدانی کا وصال آپ پر کوہِ گراں تھا۔ آپ اپنے مرشد کے وصال کے بے حد مغموم رہتے۔ اپنے مرشد کریم کے داغِ مفارقت پر پنجابی زبان میں بارہ ماہ فراق کے عنوان سے بیت منظوم فرمائے جو آپ کے درد و سوز کا منہ بولتا ثبوت ہے۔ یہاں پر صرف آخری بیت نقل کیا جاتا ہے۔

چڑھیا ماہ پھکن ، واؤں سخت وگن ، گھر آجن ، پورا سال ہويا  
 مولا رت گھولی ، سڈن لوک بھولی ، ڈاڈھی میں ڈولی ، مندا حال ہويا  
 پایا درد گھیرا ، جھل سیک تیرا ، دکھاں نال میرا ، وال ، وال ہويا  
 فضل ، شاہ شیرا ، کدے پا پھیرا ، رنگ زرد میرا ، غماں نال ہويا (۶)

آپ اولیاء اللہ کے مزارات کی زیارت کیلئے ایک مرتبہ ”دہلی“ تشریف لے گئے اور تمام معروف خانقاہوں پر حاضری دی۔ دہلی میں ایک مجذوب فقیر تھا جو ہمیشہ خاموش رہتا۔ لوگ سمجھتے اس نے خاموشی کا روزہ رکھا ہوا ہے لیکن جب اُس مجذوب نے سائیں فضل حسین کو دیکھا تو زور، زور سے کہنے لگا لوگو! کسی نے خدا کو دیکھنا ہے تو اسے دیکھ لو (یعنی یہ شخص فنا فی اللہ کے مرتبہ پر فائز ہے)۔ بس پھر کیا تھا اس قدر لوگ آپ کے گرد بیٹھ گئے کہ جیسے سارا شہر ہی اُٹھ آیا ہو۔

دہلی میں ایک نواب ”لوہارو“ نامی جو میاں نظام الدین ہندوستانی کا معتقد تھا، پہلی کا پٹر پر آیا تا کہ اولادِ نرینہ کیلئے آپ سے دُعا کروائے لیکن حضور اس وقت عالمِ مستی میں بیٹھے تھے۔ کسی کو جرأت نہ تھی کہ کچھ کہہ سکے یا قدمبوسی کر سکے۔ نواب صاحب دُور ہی بیٹھ گئے۔ کچھ دیر بعد میاں نظام الدین نے حضرت سے عرض کیا کہ اسکی اولاد نہیں ہے۔ دُعا کیلئے حاضر ہوا ہے۔ حضور توجہ فرمائی اور دُعا کی۔ نواب صاحب واپس گھر پہنچے تو عجب ماجرہ تھا۔ جس کمرہ میں جاتے وہاں حضور کو موجود پاتے۔ دوبارہ حاضر خدمت ہوئے اور دل و جان سے نیاز مندی اختیار کی۔ حضور نے فرمایا ہم نے

تیرے لیے دُعا کر دی ہے اور آئندہ سال اس کے ہاں لڑکا پیدا ہوا۔  
 دہلی کے مقابر اولیاء کی زیارت کے بعد سائیں فضل حسین اجمیر شریف گئے اور وہاں حضرت  
 خواجہ معین الدین چشتی اجمیری کے مزار پر حاضری دی۔ حضور کا ہندوستان کا سفر فقط مزارات  
 اولیاء اللہ کی زیارت کیلئے تھا۔

ایک مرتبہ آپ دریائے راوی پر شام تک کھڑے رہے مگر کوئی کشتی نہ آئی۔ ایک بلوچ نے  
 طنزاً کہا اگر میں حضرت قطب عالم کا بیٹا ہوتا تو سینکڑوں کشتیاں یہاں موجود ہوتیں۔ آپ جلال  
 میں آگئے اور فرمایا ”نالائق! تو نے مجھے طعنہ دیا ہے۔ اب دیکھنا۔ درویشوں سے فرمایا میرے  
 پیچھے، پیچھے چلتے آؤ۔ آپ دریا میں اتر گئے۔ پانی اس طرح جم گیا جیسے پختہ سڑک ہوتی ہے۔ آپ  
 نے بمع درویشاں دریا اس طرح عبور کیا کہ کسی ہمراہی پر پانی کی ایک چھینٹ بھی نہ پڑی۔ آپ کی  
 ایک کرامت یہ بھی ہے کہ جناب کے مرید تین بھائیوں سے اپنی مخالف برادری کے چند آدمی قتل ہو  
 گئے۔ لہذا ان کو پھانسی کی سزا سنائی گئی۔ انکی عورتیں دربار شریف پر آئیں اور حضور کے قدموں پر گر  
 پڑیں کہ ہمارا ان کے سوا کوئی اور نہیں۔ آپ دُعا فرمائیں تاکہ وہ رہا ہو جائیں۔ آپ نے فرمایا میں  
 اب کیا کروں انہیں تو پھانسی کی سزا بھی سنا دی گئی ہے۔ لیکن وہ عورتیں قرآن شریف بطور سفارش  
 اٹھا کر لائیں اور آپ کی جھولی میں ڈال دیا۔ مزید اپنی چادریں سروں سے اتار کر آپ کے  
 قدموں پر ڈال دیں۔ آخر آپ نے مجبور ہو کر فرمایا ”خیر وہ تو رہا ہو جائیں گے چلو ہم نہ  
 سہی“۔ آپ کا انہی دنوں وصال ہو گیا اور وہ تینوں بھائی حضور کی کرامت سے رہا ہو کر آپ کے  
 نماز جنازہ میں شامل ہوئے۔

سائیں فضل پاک نے ۲۶ جمادی الاول ۱۳۵۸ھ بمطابق 15 جولائی 1939ء شام پانچ  
 بجے ساہیوال میں وصال فرمایا اور دوسرے روز دن ۱۱ بجے بروز اتوار حضرت قطب عالم کے روضہ  
 میں مغربی جانب تدفین ہوئی۔

## حوالہ جات

(۱)۔ میں نے آپ کے سن ولادت اور عمر کے بارے میں معتبر لوگوں سے جب تحقیق کی تو پیر انوار حسین صاحب جلو آنوی اور دیگر حضرات کا یہی خیال تھا کہ بوقت وصال 1939ء میں آپ کی عمر شریف تخمیناً ۵۰ برس تھی۔ یہی حساب لگا کر سن ولادت لکھی گئی۔

(۲)۔ فیضانِ کرم (ملفوظات حضور قبلہ عالم منگانوی)، ملفوظ ۳۲، صفحہ ۵۲-۱۵۳ (جون 2004ء)

(۳)۔ اسرار التوحید (ملفوظات حضرت پیر جلو آنوی) مجلس نمبر ۱۱۹، صفحہ ۷۰، (باہتمام انتظامیہ کمیٹی دربار جلو آنہ شریف)

(۴)۔ ☆ وصال نامہ (حالات وصال حضرت قطب عالم)، صفحہ ۲۱، ۲۲، ۲۳، ۲۴، ۲۵ (مصنف: حضرت پیر جلو آنوی)

☆ وفات نامہ (منظوم پنجابی احوال وصال حضرت قطب عالم)، صفحہ ۲۱، ۲۲، ۲۳ (مصنف قاضی الہی بخش حاضر)

(۵)۔ وصال باکمال حضور شیر یزدانی فتحپوری، صفحہ 18-29، (مصنف حضرت جلو آنوی)

(۶)۔ دیوانِ قطبیہ، منظوم کلام حضرت قطب عالم پیر مخلوی، صفحہ 94، مرتب راقم الحروف (محمد طاہر حسین غفرلہ)

(۷)۔ لمعاتِ قطبیہ (غیر مطبوعہ سوانح حیات حضرت قطب عالم) (مصنف راقم الحروف) (محمد طاہر حسین غفرلہ)

(۸)۔ فیضانِ کرم (ملفوظات حضرت قبلہ عالم منگانوی)، ملفوظ ۳۲، صفحہ ۱۵۲ (جون 2004ء)

(۹)۔ وصال نامہ (منظوم پنجابی احوال وصال حضرت سائیں فضل پاک)، صفحہ ۱۷-۲۵ (مصنف: خلیفہ مولینا نور محمد صاحب قادری، ۱۳۵۸ھ)

.....☆☆☆.....☆☆☆.....☆☆☆.....

## خطوط حضرت پیرسید فضل حسین شاہ بخاری

(مسند آرائے سندھیلیا نوالی شریف)

(6)

شیر یزدانی حضرت سید شیر محمد شاہ گیلانی کی خدمت میں

۷۸۶

بکھوروالا شانِ معلّے القاب، قبلہ و کعبہ ام حضرت پیرسید شیر محمد صاحب مدظلہ

بصد تسلیمات و غلامانہ کے بعد یہ غلام تا ایں دم بخیریت ہے۔ اور خیر و عافیت آنجناب از درگاہ

خدائے عزوجل مدام خیر خواہ ہوں۔

معروض آنکہ نوازش نامہ جناب کا پہنچ کر کاشف حال باعث فرحت ہوا ہے۔ شکر یہ خدا کا

ہے کہ خیریت کی خبر پہنچ گئی ہے۔ یہاں کی تشریف آوری کی تاریخ ۱۸ کا تک بروز منگل قرار پائی

ہے۔ اور براستہ اسٹیشن درکھانہ اندراج فرمایا ہے۔ چونکہ اسٹیشن پیر محل سے یہاں دربار شریف تک

پہنچنے کا راستہ نہیں۔ نیز موسم سرما کی وجہ سے دن بہت چھوٹے ہوتے ہیں۔ اسٹیشن درکھانہ تو شام

تک گاڑی پہنچتی ہے۔ وہاں سے بوجہ شام ہو جانے کے تکلیف ہوگی۔ اس لیے التماس ہے کہ آپ

تاریخ مذکورہ یعنی ۱۸ کا تک ۱۹۸۷ بکرمی بروز منگل وہاں سے نہایت سویرے روانہ ہو کر دوپہر دن

والی گاڑی پر سوار ہو کر چار بجے شام اسٹیشن پیر محل پہنچ جاویں۔ تاکہ شام تک آرام سے دربار شریف

پر پہنچ جاویں گے۔ حسب تحریر جناب کے شتران کچاوہ دار (پانچ)، شتران سامان کچاوے دار

(ایک)، گھوڑیاں (چار) و موٹر، قبل از رسیدگی ریل گاڑی اسٹیشن پیر محل پر موجود ہوگی

اگر اسٹیشن پیر محل پر اترنے کا منشاء نہ ہووے، اور بہر حال اسٹیشن درکھانہ پر اترنے کا خیال ہو

تو عریضہ لکھا کے پہنچنے پر بذریعہ حاضر درویش مجھ کو حکم فرماویں تاکہ سواریاں اسٹیشن پیر محل نہ بھیجی

جاویں۔ نیز یہ بھی عرض ہے کہ اگر موٹر پر چڑھنے کی سواریاں اسٹیشن شور کوٹ پر اتار دیویں تو

موٹر اسٹیشن شور کوٹ پر قبل از وقت گاڑی بھیجی جاوے گی۔ اور دیگر سواریاں شتران و گھوڑیاں اسٹیشن



درکھانہ بھیجی جاویں۔ اسٹیشن شورکوٹ پر اترنے سے بھی آپ جلدی دربار شریف پر پہنچ سکتے ہیں۔  
 عریضہ لکھا جاوے گا جو اب بذریعہ حاضر درویش سوموار تک بھیج دیویں۔ بصورت نہ پہنچے جواب  
 کے اسٹیشن پیر محل پر سواریاں متعلقہ بھیجی جاویں گی۔

بخدمت برادر م سید غلام رسول شاہ صاحب السلام علیکم۔

درویش معرکہ، ومیاں نور الصمد السلام علیکم۔

اندرون ڈیوڈھی مبارک سب پردہ داران کو از اندرون دعوت، تسلیم، دعا سلام ہوں۔

فقط والسلام

مورخہ ۱۹- اکتوبر ۱۹۳۱ء

از سندیلینوالی۔ سید فضل حسین شاہ سجادہ نشین دربار قطبیہ

☆☆☆.....☆☆☆.....☆☆☆

(7)

مولوی وریام الدین صاحب کے نام

10 / 3 / 29

از سندیلینوالی

محبت و نواز، راسخ الاعتقاد مولوی صاحب مولوی وریام الدین صاحب سلمہ ربہ  
 السلام علیکم ورحمۃ اللہ بعد از دعوات و خیریت طرفین کے واضح ہو کہ خط آپ کا پہنچا۔ حال سے آگاہی  
 ہوئی۔ اُس مرنے والے مولوی صاحب کا عجیب حال ہے۔ یکم ماہ رمضان بعد از نماز تراویح میرے ساتھ در  
 ڈیوڈھی تک آیا۔ میں نے پوچھا کہ مولوی صاحب کوئی کام ہے؟ کہنے لگا کہ زندگی کا بھروسہ نہیں کہ شاید کل  
 تک وفا کرے یا نہ کرے اس لیے خدمت حضور میں آیا ہوں کہ میرے ضامن روز حشر کے ہو اور جسوقت میں  
 نے اندر قدم رکھا تو کہنے لگے کہ دعا خیر فرمائی جاوے۔ چونکہ میں نے دعا خیر کہی۔ دن صبح کو میں ڈیرے آیا تو  
 معلوم ہوا کہ مولوی محمد سلیمان بعارضہ ذات الجنب بیمار ہے۔ چونکہ علاج معالجہ شروع کرایا۔ فصد وغیرہ کرائی  
 مگر کوئی فائدہ نہ ہوا۔ یہ کہانی ہے مولوی سلیمان کی اور پھر وہ بولا تک ہی نہیں۔ اپنے گھر تمامی خورد و کلاں کو  
 بہت بہت شوق سے دعائیں۔ اپنی خیریت خبر ہمیشہ لکھتے رہا کرو۔

فقط سید فضل حسین شاہ بقلم خود

(8)

خطوط منشی اللہ بخش صاحب (مختار عام دربار قطبیہ سندھیلیا نوالی شریف)  
 بخدمت مکرم معظم آقائے نامدار جناب پیر فضل حسین شاہ صاحب دام اقبالہ  
 السلام علیکم ورحمۃ اللہ علیہ بعد از مطلوب خیریت طرفین آنکہ آج آپ کی روانگی سے  
 بعد ایک گھنٹہ پہنچے مولوی صاحب۔ مولوی عبدالعزیز یہاں آگئے ہیں۔ ان کو دو (۲) دن کیلئے روکا  
 گیا ہے۔ ان کا ایک مقدمہ دیوانی ہے۔ ۱۴ نومبر تاریخ مقرر ہے اس پر انہوں نے ضرور پہنچنا  
 ہے۔ اسلئے ۱۲ نومبر شام تک یہاں رہ سکیں گے۔ ۱۳ تاریخ کو ضرور روانہ ہو جانا ہے۔ ساتھ میں ان  
 کا یہ خیال بھی ہے کہ اگر ۱۴ تاریخ کو پہلے مجھے دوبارہ بلا یا گیا بندہ حاضر ہو جاوے گا۔ مگر ڈیوڑھی  
 مبارک سے اطلاع ملی کہ پیر صاحب فرماتے ہیں کہ مولوی صاحب کو یہاں پہنچنے پر روک لیا  
 جاوے ہم جلد ہی دوسرا انتظام کریں گے۔

اس لئے ۱۵ تاریخ تک مولوی صاحب کو یہاں ٹھہرایا گیا ہے۔ اطلاعاً عرض ہے اگر  
 جواب واپسی دینا مناسب ہو تو حکم فرمائیں۔

بخدمت جناب پیر صاحب حضرت شیر محمد صاحب و پیر غلام رسول شاہ صاحب  
 تسلیمات دیگر جو حاضر مجلس درویشان السلام علیکم

از سندھیلیا نوالی

تا بعد از خادم اللہ بخش مختار عام پیر صاحب

بقلم خود

مورخہ ۱۱ نومبر ۱۹۳۰ء

(۱)۔ یہ خط حضور پیر سید فضل حسین شاہ صاحب کو فقیر شریف بھیجا گیا کیونکہ آپ یہاں تشریف لائے ہوئے تھے۔ ایڈریس اس طرح لکھا ہے "ضلع  
 ٹھکری بمقام فتح پور کوگیرہ السروف فتح پور شریف، گرامی خدمت مکرم و معظم جناب پیر شیر محمد صاحب مدظلہ، بملاحظہ جناب پیر فضل حسین شاہ  
 صاحب دام اقبالہ"

☆☆☆.....☆☆☆.....☆☆☆

(9)

بگرامی خدمت مکرم معظم جناب پیر شیر محمد صاحب دام ظلکم

السلام علیکم ورحمۃ اللہ علیہ۔ بعد از خیریت مزاج مبارک آنکہ جناب کا عرس مبارک پر

تشریف نہ لانا از حد افسوس ہے۔ خداوند کریم آپ کو صحت کاملہ عطا فرماوے۔ حالت مزاج مبارک سے مطلع فرماویں کہ دل کو تسلی پہنچے۔

ایک ڈرویش کے ذریعے زبانی سارا حال و احوال عرض کیا گیا تھا۔ اُمید ہے کہ گوش

گزار ہو گیا ہوگا۔ چند معروضات زبانی عرض کرنے کے لائق ہیں جو حسب موقعہ ملاقات عرض

خدمت کی جاویں گی۔ مولوی صاحب مدرس عربی مسجد پیر صاحب کی تنخواہ دو (۲) ماہ اکتوبر و نومبر

کی مبلغ پانچ روپیہ جناب کے ذمہ ہیں۔ مہربانی فرما کر حسب دستور سابق بذریعہ منی آرڈر عنایت

فرما کر مشکور فرماویں۔ از ماہ جون تا ۳۰ نومبر ۱۹۳۰ء چھ (۶) ماہ کی تنخواہ مولوی صاحب کی پندرہ

(۱۵) روپے جناب کے دربار سے دس (۱۰) روپیہ وصول ہوئی ہے۔ باقی پانچ روپیہ عنایت

فرماویں۔

بخدمت مخدومی ام پیر غلام رسول شاہ صاحب تسلیمات۔ ڈرویش، حاضرین مجلس

السلام علیکم اور لالہ بوٹا رام تسلیم

از سندیلیناوالی

غلام تابعدار اللہ بخش مختار عام پیر صاحب

بقلم خود

مورخہ ۳۰ نومبر ۱۹۳۰ء

☆☆☆.....☆☆☆.....☆☆☆

(10)

نحمدہ ونصلی علی رسولہ الکریم

بگرامی خدمت حضور پر نور مکرم و معظم جناب پیر شیر محمد صاحب دام ظلکم

بصد تسلیمات غلامانہ کے بعد یہ تابعدار تا ایں دم بخیریت ہے اور خیریت آنجناب از درگاہ رب العالمین خیر خواہاں! معروض آنکہ نوازش نامہ مرقومہ بقلم لالہ بوٹا رام پہنچ کر باعث فرحت و تسلی ہو ایا دآوری کی مہربانی کا از حد مشکور ہوں۔ صحت بدنی آنحضرت کا حال پڑھ کر شکر یہ خدا ادا کیا۔ صاحبزادہ پیر صاحب کو کارڈ مذکور ملاحظہ کروایا گیا۔

جو دھان وہیں چک لکانوالہ میں پچھتر (۷۵) روپیہ سے فروخت کروایا تھا اسکی قیمت کا روپیہ سالم وصول ہو چکا ہے۔ اطلاعاً و جواباً عرض ہے۔ بہت دنوں سے حاضر خدمت ہونے کا منتظر رہتا ہوں خدا جانے کیوں وقفہ ہو رہا ہے۔ کشش قلبی سے یاد فرماویں تب زیارت جلدی نصیب ہوگی۔ یہاں دربار شریف پر ہر طرح خیریت ہے۔ پیر صاحب کے ڈیوڑھی مبارک پر ہر طرح خیریت ہے۔ ماہ شعبان شریف خیر و خوبی سے گزر رہا ہے۔ مسجد شریف میں ورد درود شریف ہمیشہ ہوتا رہتا ہے۔ آجکل وصولی معاملہ سرکاری کاروزمرہ رش سے فارغ ہو کر قد مبوسی کروں گا۔

بخدمت مکرمی صاحبزادہ پیر غلام رسول شاہ صاحب تسلیم۔ اندرون عصمت سرائے نیاز قبول باد۔ خلیفہ صاحبان و مریدان خاص و حاضر مجلس کو السلام علیکم۔ لالہ بوٹا رام صاحب تسلیم۔  
میاں فتح دین خادم و صالح محمد ربیرہ السلام علیکم

از سندیلینوالی

الراقم نیاز مند تابعدار اللہ بخش مختار عام پیر صاحب

بقلم خود

مورخہ یکم فروری ۱۹۳۱ء

(11)

نحمدہ ونصلی علی رسولہ الکریم

بگرامی خدمت مکرم و معظّم مہربان پیر شیر محمد صاحب مدظلہ

تسلیمات نیاز مندانه یہ غلام تائیں دم بخیریت ہے اور خیریت مزاج مبارک آنحضرت ہر دم خیر خواہاں! محرری آنکہ حاضر خدمت ہونے کا مصتم ارادہ تھا مگر آخر ماہ رمضان شریف میں پیر صاحب کو بمعہ اہل و عیال ملتان جانا پڑا۔ وہاں چار پانچ روز رہ کر واپس تشریف لے آئے۔ عید الفطر بروز جمعہ پڑھی گئی ہے۔ جناب کا ارادہ بنا کہ بعد از عید مبارک پیر محل شریف آویں گے۔ آپ کا کب تک یہاں تشریف لانے کا ارادہ ہے۔ پرسوں تک تحریر کبیر والہ پہنچ کر داخل کرنے کا ارادہ ہے آمدن بعد از فراغت ہوگی۔ اگر حضور انور کا ارادہ تشریف آوری میں جانب جلدی کا نہ ہو تو پھر حاضر خدمت ہو سکوں گا۔ بصورت دیگر خط خیریت! اسی جگہ قدمبوسی کرنے کا موقع ملے گا۔ آج حسب مزاج جواب عرضی سے مطلع فرماویں۔

بخدمت مکرم جناب پیر غلام رسول شاہ صاحب تسلیمات۔ بخدمت خلفاء و مریدان غیر حاضر و حاضرین مجلس السلام علیکم۔ میاں فتح دین خادم و لالہ بوٹا رام صاحب تسلیم۔ حافظ سید محمد صاحب اور سید غلام علی شاہ صاحب اگر وہاں ہوں تو السلام علیکم

از سندیلیانوالی

تابعدار اللہ بخش مختار عام پیر صاحب

مورخہ ۲۲ فروری ۱۹۳۱ء

☆☆☆.....☆☆☆.....☆☆☆

(12)

بکھنور والا شان مکرم و معظّم پیر شیر محمد صاحب مدظلہ

السلام علیکم و تسلیمات غلامانہ کے بعد یہ غلام تا ایں دم بخیریت ہے اور خیریت مزاج مبارک آنحضرت از خدائے عز و جل مدام خیر خواہاں ہوں۔ محرری آنکہ بذریعہ نوازش نامہ وزبانی نور محمد و احمد زرگر آں جناب کے حالات معلوم ہوئے ہیں۔ حالت بیماری سن کر پڑھ کر دل مغموم ہوا ہے۔

دربار شریف پر دعائے صحت کی گئی ہے کہ خداوند کریم رحم فرمائے (آمین ثم آمین)۔ ہر عام علاقہ میں جناب کی آمد کی از حد انتظار ہو رہی ہے بلکہ دور دور سے میرے پاس بذریعہ خطوط دریافت ہوتی ہے کہ پیر صاحب تشریف لائے ہیں یا نہ اور کب تشریف لاویں گے اور کتنے روز قیام فرماویں گے۔ چوہدری فضل الہی صاحب انسپکٹر نے دریافت کی ہے۔ اب تمام صاحبان کو جواب تحریر دیتا رہتا ہوں تاکہ جس وقت آپ تشریف لاویں تو اطلاع دی جاوے گی۔ آپ مہربانی فرما کر تشریف آوری کا اندراج مستقل رکھیں۔

خداوند کریم کے فضل سے جلدی آرام ہو جاوے گا۔ پیر صاحب و ڈیوڑھی مبارک پیر صاحب خیریت ہے۔

بخدمت مخدومی ام پیر غلام رسول شاہ صاحب کو تسلیم۔ خلفاء صاحبان و مریدان خاص و لالہ بوٹارام کو السلام علیکم۔ جواب کا منتظر۔

تا بعد از غلام اللہ بخش مختار عام پیر صاحب

مورخہ ۱۹ مارچ ۱۹۳۱ء

☆☆☆.....☆☆☆.....☆☆☆

(13)

بمضور والا شان مکرم و معظّم حضرت صاحب جناب پیر شیر محمد صاحب مدظلّہ  
تسلیمات نیاز مندانه۔ یہ غلام بخیریت ہے اور خیریت مزاج شریف آں حضور ہر دم خیر  
خواہ ہوں۔ محرری آنکہ کارڈ بمعہ منی آرڈر دس (۱۰) روپیہ پہنچ کر باعث فرحت ہوا ہے۔ روپیہ  
وصول کر کے حوالہ مولوی صاحب کر دیا گیا ہے۔ باعث مشکوریت ہوا ہے۔ مولوی صاحب شب  
وروز دست بہ دُعا ہیں کہ خداوند کریم صحت کُلی آں حضور کو عنایت فرماوے اور جلدی دربار شریف  
تشریف لے آویں (آمین ثم آمین)۔

نیز ایک عرض مزید بھی ہے کہ بندہ پرور کی سند یلیانوالی میں چٹھی رساں مسمی اللہ بخش  
سے ہجرت سدا ہے جو کہ آدمی نیک چلن اور کارکن میرا ہے۔ پہلے محکمہ ڈاک سے یہی چٹھی رساں  
گشتی حالت رہتا تھا۔ اُس کی شرافت و نیک چلنی کا خیال کر کے پیر صاحب نے افسران سے کہہ کر  
اس چٹھی رساں کو اپنے ذاتی حلقہ میں لگوا یا تھا۔ اب اس کو حکم افسران سے آیا ہے کہ ملتان پہنچ کر  
صحت کی خرابی وغیرہ کا سرٹیفکیٹ حاصل کرے اُس سے کچھ دیر ہوگی۔ اب تو وہ کاروائی مطابق حکم  
افسران کر آیا ہے تاہم اُس وقفہ کی وجہ سے اسکی تبدیلی افسران نے کر دی ہے۔ اسکی تبدیلی کا ہم کو  
رنج ہوا کہ ایسے آدمی کا چلا جانا مناسب نہیں ہوتا۔ تا حال چارج وغیرہ نہیں دیا ہے اور وہ خواہش  
مند ہے کہ تبدیلی رُک جاوے ہماری بھی یہی مرضی ہے۔ اس واسطہ التماس ہے کہ آپ محررہ بند  
لفافہ چوہدری فضل الہی صاحب انسپکٹر ڈاک خانہ جات میاں چنوں اشارہ فرماویں کہ تبدیلی نہ کی  
جاوے تو مطلب براری ہو جاوے گی۔ آپ کی مہربانی ہوگی۔ یہاں دربار شریف پر اور مریدان،  
محرری، پیر صاحب پر بفضل خدا ہر طرح سے خیریت ہے از پیر صاحب و درویشان مبارک  
تسلیمات۔ بخدمت مکرم معظّم پیر غلام رسول صاحب تسلیمات۔ خلیفہ صاحبان و درویش جو کہ وہاں  
حاضر مجلس السلام علیکم میاں فتح دین ولالہ بوٹارام صاحب السلام علیکم۔ از جانب حافظ سید محمد و میاں  
اللہ بخش و دیگر درویشان تسلیم وصول پاویں۔

نیز زبانی میاں اللہ بخش مزاج جناب کے صحت یاب و آرام طبع مبارک سن کر شکر یہ ادا کیا الحمد للہ خداوند کریم آنحضور کا سایہ ہمیشہ قائم رکھے (آمین ثم آمین)۔

از سند یلیانوالی

تابع دار غلام اللہ بخش مختار عام پیر صاحب بقلم خود

مورخہ ۲۵ مارچ ۱۹۳۱ء

.....☆☆☆.....☆☆☆.....☆☆☆.....

(14)

بجضور والا شان مکرم و معظم جناب پیر شیر محمد صاحب دام ظلکم  
تسلیمات غلامانہ السلام علیکم ورحمۃ اللہ علیہ! غلام تادم بخیریت ہے اور خیریت و عافیت  
مزاج مبارک بہ حضور خدائے عزوجل سے مدام خیر خواہاں!  
امید ہے کہ مکرم مہربان پیر غلام رسول شاہ صاحب بخیریت تمام پہنچ گئے ہوں گے اُن  
کی یہاں سے روانگی کے زیارت سے محروم رہا ہوں دل بہت غمگین ہوا۔  
نہ تو ان کی ملاقات ہوئی اور نہ ہی تسلیم و نیاز کہلا بھیجی۔ دل کی آشا تو ہمیشہ آپ کی یاد  
میں رہ جاتی ہے۔ خداوند کریم آپ کا سایہ ہم گنہگاروں پر مدت مزید تک قائم رکھے (آمین ثم  
آمین)۔ یہاں دربار شریف پر ہر طرح خیریت ہے۔ میرے آقائے نامدار پیر فضل حسین شاہ  
صاحب ان کی خدمت میں حاضر ہونے کو تیار ہوں۔ اُن کے اہل پردہ قتال پور ہیں جب واپسی کی  
آبادگی یا ان کی واپسی پر آپ بروز جمعہ یہاں سے روانہ ہونے کا خیال رکھتے ہیں وغیرہ جو مشورہ  
ہوے۔ مولوی صاحب مدرس عربی مسجد پیر صاحب کی تنخواہ دو ماہ جون، جولائی مبلغ پانچ روپیہ بھیج  
دیں از جانب مولوی صاحب السلام علیکم۔  
بخدمت گرامی قدر پیر غلام رسول شاہ صاحب تسلیمات۔ تمام درویشان و میاں فتح  
دین خادم ولالہ بوٹارام السلام علیکم۔

از سند یلیانوالی

تابع دار غلام اللہ بخش مختار عام پیر صاحب

مورخہ ۲۸ جولائی ۱۹۳۱ء



(15)

بگرامی خدمت مکرم معظم مہربان والا شان جناب پیر شیر محمد صاحب مدظلہ  
تسلیمات غلامانہ کے بعد یہ غلام تائیں دم بخیریت ہے اور خیریت مزاج مبارک آں  
حضور خدائے عزوجل سے خیر خواہاں ہے۔

محرری آنکہ بہت دنوں سے اطلاع خیریت نہیں پہنچی ہے شب و روز انتظار رہتا ہے۔  
میرے دل میں جناب کی مہربانی و توجہ دلی کی انتظار رہ جاتی ہے۔ ہر وقت دعا سے یاد فرمایا  
کریں۔ جو کہ باعث تسلی رہے۔ مولوی غلام مجتبیٰ صاحب مدرس عربی کی تنخواہ دو ماہ اگست، ستمبر  
۱۹۳۱ء کی پانچ روپیہ بھی حسب دستور سابق بذریعہ منی آرڈر بھجوادیں تاکہ حساب ساتھ کے ساتھ  
بے باق ہوتا رہے۔ پیشتر ازیں کسی قسم کا بقایا مولوی صاحب کا جناب کے ذمہ نہیں ہے۔ جناب  
پیر صاحب و ڈیوڑھی مبارک پر ہمہ وقت تفصیل وار خیریت ہے اور خود صاحبزادہ صاحب بھی راضی  
خوش ہیں۔ ارادہ رکھتے ہیں کہ ۲۰ ماہ اسوج ۱۹۸۸ بکرمی کے بعد دعوتوں پر علاقہ گنجی بار کی طرف  
جاویں گے۔

از جملہ درویشان ایں جا تسلیمات۔ بخدمت پیر غلام رسول شاہ صاحب تسلیم۔ جو  
درویشان حضور کے میاں فتح دین صاحب و لالہ بوٹارام صاحب و سید غلام علی شاہ صاحب و میاں  
سلطان محمود صاحب و دیگر مردمان موجودہ مجلس السلام علیکم۔

از سند یلیانوالی

تا بعد ار خادم اللہ بخش مختار عام پیر صاحب بقلم خود

مورخہ ۴ اکتوبر ۱۹۳۱ء

☆☆☆.....☆☆☆.....☆☆☆

(16)

بگرامی خدمت مکرم و معظم و مہربان من جناب حضرت پیر شیر محمد صاحب مدظلہ  
تسلیمات نیاز مندانه بعد از اشتیاق زیارت و خیریت مزاج مبارک آنکہ۔ ایک کارڈ  
پیشتر ازیں ارسال خدمت کیا گیا ہے۔ اس میں میں نے کچھ کام یاد دہانی میاں نور الصمد  
خاں صاحب کے بارے میں تحریر کیا ہے۔ اس کے ساتھ مہربانی فرمادیں۔

اور عریضہ از جانب مولوی غلام مجتبیٰ صاحب مدرس عربی ارسال خدمت ہے۔ بعد از  
السلام علیکم مولوی صاحب کی تنخواہ ماہ اگست و ستمبر کے روپے پہنچ چکے ہیں۔ اب تنخواہ ماہ اکتوبر و نومبر  
مبلغ پانچ روپیہ جناب کے ذمہ ہیں۔ مہربانی فرما کر بذریعہ منی آرڈر بھجوادیں۔

بخدمت مخدومی ام پیر سید غلام رسول شاہ صاحب السلام علیکم۔ خلفاء و صاحبان و  
درویشان جو کہ حاضر سایہ ہیں و میاں فتح دین و حافظ سید محمد صاحب و سید غلام علی شاہ صاحب و لالہ  
بوٹارام صاحب السلام علیکم۔ میاں صاحب میاں نور الصمد خاں صاحب السلام علیکم۔

از سندیلیانوالی

تابع دار غلام اللہ بخش مختار عام پیر صاحب بقلم خود

مورخہ ۸ دسمبر ۱۹۳۱ء

☆☆☆.....☆☆☆.....☆☆☆

(17)

نحمدہ و نصلی علی رسولہ الکریم

بکضور فیض گنجور خداوند نعمت ابر کرامت ہادی راہنما جناب پیر شیر محمد صاحب دام ظلکم  
بعد تسلیمات و تعظیمات غلامانہ کے بعد یہ تابع دار تا این دم بخیریت ہے اور خیریت و  
عافیت مزاج مبارک آن حضور خدائے عزوجل سے مدام خیر خواہاں ہوں۔

محرری آنکہ آج واپسی پر میاں الہی بخش ہراج نے زبانی خیریت آنجناب کی بیان کی

اور آنحضور کے دُعا سلام سے بھی مشکور فرمایا۔ یہ لفافہ دو تین دن سے لیکر رکھ دیا تھا کہ میاں الہی بخش کی واپسی پر تحریر کیا جاوے گا۔ نیز یہاں سے روانگی کے وقت میاں الہی بخش مجھ سے مل کر نہیں گیا تھا۔

آج اس کی زبانی دریافت پر حضور کے بخار کی حالت و اب آرام آجانے کا معلوم ہوا ہے۔ دل کو وہم بھی ہوا۔ مگر پھر آرام کاسن کر تسلی ہو گئی ہے۔ خداوند کریم اپنے فضل و کرم سے آپ کو تندرستی و عافیت سے رکھے (آمین ثم آمین)۔ ماہ رمضان شریف خیر سے اب گزر گیا ہے عید کی مبارک ہو۔

اس دفعہ یہاں دربار شریف پر بہ ماہ رمضان ختم قرآن شریف سنا گیا ہے الحمد للہ۔ مکرم معظم پیر غلام رسول شاہ صاحب کی شادی ثانی کی اطلاع پہنچ کر فرحتِ قلبی ہوئی۔ خداوند کریم منزل مقصود پر پہنچاؤے کہ فرزند زینہ عطا فرماوے جو آپ کی خوشنودی دل کا موجب ہو (آمین ثم آمین)

از جانب میاں کرم علی چڑیا نہ دست بستہ نیاز قبول باد۔ نیز میرے آقائے نامدار پیر فضل حسین شاہ صاحب کی ایزادی نسل کے لئے یہاں دربار شریف پر تمام مخلوق شب و روز دست بہ دُعا ہیں خدا جانے کیا وقفہ ہو رہا ہے۔ جناب بھی کچھلی رات خاص وقت میں دُعا طلب فرمایا کریں کہ خداوند کریم ہر دو صاحبزادگان (پیر فضل حسین و پیر غلام رسول) کو اولاد زینہ نصیب کرے (آمین ثم آمین)۔ اب موسم سردی کی آخر آگئی ہے اور آن حضور کو یہاں دربار شریف پر آئے بہت دن گزر گئے ہیں۔ مہربانی فرما کر جلدی تشریف لاویں اور ان کا خیال فرماویں تاکہ دلوں کی آرزوئیں پوری ہوں۔

چند عرائض ایسے ہیں جو قابل تحریر نہیں ہیں بلکہ زبانی کرنے کے لائق ہیں۔ وہ حسب موقع زیارت کے عرض کیے جاویں گے۔ تمام اہل پردہ ڈیوڑھی و پیر صاحب بھی آپ کی تشریف آوری کے انتظار میں ہیں۔

بخدمت مکرم و معظم و مہربان پیر غلام رسول شاہ صاحب تسلیمات۔ میاں نور الصمد خاں

صاحب اگر وہاں رہائش پذیر ہوں تو انکی خدمت میں السلام علیکم۔ لالہ بوٹارام صاحب تسلیم۔  
میاں فتح الدین، حافظ سید محمد، سید غلام علی شاہ، میاں عبداللہ درزی و سید احمد شاہ صاحب و دیگر تمام  
درویشوں کو السلام علیکم۔

بابا مولانا بخش و دیگر درویشان میں جا کی جانب سے تسلیمات اور صاحبزادہ صاحب و از  
اندرون ڈیوڑھی مبارک پیر صاحب تسلیم و عافیت عرضداشت!

از سندیلیانوالی

تابع دار غلام اللہ بخش مختار عام پیر صاحب بقلم خود

مورخہ ۲۱ فروری ۱۹۳۲ء

☆☆☆.....☆☆☆.....☆☆☆

(18)

بگرمی خدمت مکرم و معظم مہربان من جناب پیر سید غلام رسول شاہ صاحب مدظلہ  
تسلیمات نیاز مندانه السلام علیکم ورحمۃ اللہ علیہ! بعد از خیریت مزاج مبارک و شوق  
زیارت کے التماس ہے کہ جناب حضرت صاحب کے رخصت فرما جانے کے بعد عریضہ ارسال  
خدمت کیا گیا تھا اور منتظر رہا ہوں کہ موقع دستار بندی پر حاضر خدمت ہوں گا۔  
مگر اچانک وہ کام تو مکمل ہو گیا۔ انشاء اللہ تعالیٰ بہ موقع چہلم حاضر خدمت ہوں گا۔  
براہ مہربانی حسب سفارش جناب حضرت صاحب کے اس غلام پر نظر شفقت فرماتے رہیں۔  
نیز جناب نے ۸ ماہوار تنخواہ مدرس عربی مولوی غلام مجتبیٰ صاحب مسجد پیر صاحب  
سندیلیانوالی کی مقرر فرمائی تھی۔ جس کا حال لالہ بوٹارام صاحب کو معلوم ہے۔ ماہ نومبر ۱۹۳۱ء  
تک حساب تنخواہ کا تصفیہ ہو چکا ہے۔ بقایا تنخواہ ماہ دسمبر ۱۹۳۱ء، ماہ جنوری، فروری، مارچ ۱۹۳۲ء  
۳ ماہ کے ۱۰ روپے واجب الادا ہیں۔ اگر عنایت فرما کر بذریعہ منی آرڈر بھجوادیں تو مہربانی ہوگی۔  
بخدمت میاں صاحب میاں نورالصد صاحب و میاں فتح شیر مجاور و تمام درویشان

السلام علیکم۔ لالہ بوٹا رام صاحب تسلیم۔ جناب سجادہ نشین صاحب معہ عیال ڈیوڑھی مبارک  
خیریت سے ہیں۔

از سندیلیناوالی

تابع دارالند بخش بقلم خود

مختار عام پیر صاحب

مورخہ ۱۲ اپریل ۱۹۳۲ء

☆☆☆.....☆☆☆.....☆☆☆.....☆☆☆.....☆☆☆.....☆☆☆.....

## حضرت پیر سید غلام رسول شاہ گیلانی قدس سرہ

(کھوہ پاک شریف)

آپ شیر یزدانی حضرت سید شیر محمد گیلانی فتحپوری کے اکلوتے فرزند ارجمند اور اپنے عہد کے  
مرد قلندر ہوئے ہیں۔ ایک اندازے کے مطابق آپ کی ولادت ۱۳۰۶ھ بمطابق 1887ء میں  
ہوئی۔ اکلوتے بیٹے ہونے کے ناطے والد بزرگوار کی پیار و محبت اور تمام روحانی توجہات کا مرکز  
تھے۔ انہیں کی تعلیم کا اثر تھا۔ کہ بچپن ہی سے خلوت کو پسند فرمانے لگے۔ لوگوں کو دیکھتے تو علیحدگی  
اختیار فرماتے۔ رات کو چپکے سے شہر سے باہر اکثر ایک مسجد میں شب بھر قیام فرماتے۔ لڑکپن میں  
گھوڑوں کا شوق پیدا ہوا۔ لوگوں سے میل جول بہت کم رکھتے تھے۔ میرے قبلہ گا ہی حضور قبلہ  
عالم منگانوی سے منقول ہے ”سائیں غلام رسول اپنی زندگی کا بیشتر حصہ پردہ میں رہے کیونکہ لوگوں  
کی حقیقت ان پر ظاہر تھی“۔

حضرت سیدی و سندی قلندر پاک سید غلام رسول شاہ صاحب گیلانی قادری کی ظاہری زندگی  
مبارک کی بود و باش اور انداز نرالا انوکھا اور عجیب سا تھا۔ گوشہ تنہائی، اپنا ہو یا بیگانہ کسی سے کوئی سرو  
کار نہ تھا۔ رات ہو یا دن عالم محویت و استغراق، رونا، آہیں بھرنا اور پھر اس قدر سکیاں کہ بے  
سدھ ہو جانا اور ترک دنیا ترک عقبی ترک خود را ترک ترک۔ بلکہ حیرت اندر حیرت اندر حیرت

است۔ کیا کوئی جانے اور کیا کوئی سمجھے۔ جہاں علم و دانش فہم و فراست ادراک کی گنجائش نہ ہو۔ جہاں ہاء و ہوبھی نہ سانسکے۔ جہاں ذکر و فکر تک نہ رہے۔ محویت ہی محویت ہو بلکہ محویت کا بھی احساس نہ ہو کونسا مقام ہوگا۔

چونکہ حضور سائیں پاک ابتداء ہی سے تنہائی پسند تھے۔ اور فتحپور شریف میں عقیدتمندوں کا ہر وقت جم غفیر اور انبویہ کثیر رہتا تھا۔ اس لئے یہ ماحول آپ کی طبع نازک کے سازگار نہ تھا ایک دن آپ نے اچانک رخصت سفر باندھا اور فتحپور شریف اور گھربارا اور اہل و عیال کو خیر باد کہتے ہوئے یہاں سے کم و بیش دس (10) کوس کے فاصلہ پر بجید سائیں جہاں بہت بڑا قبرستان تھا۔ اپنا ٹھکانا بنا لیا اور یہاں کنج تنہائی میں اپنے حال میں محو مستغرق قیام پذیر ہو گئے۔ اور آخری دم تک اس کے ہو کر رہ گئے۔ یہ جگہ بعد میں کھوہ پاک شریف کے نام سے مشہور ہوئی۔ یہیں آپ کے دادا بزرگوار حضرت سید موح دریا رحمۃ اللہ علیہ کا مزار پُداوار ہے۔ اور کچھ کھوہ یعنی کنوئیں کے ساتھ زمین بھی۔

جسے آپ نے ریز شریف یعنی بے آب و گیاہ زمین کو گرمیوں اور بجید سائیں کو سردیوں کے لئے مختص فرمایا۔ اور عمر بھر کوئی پختہ مکان نہ بنایا کہیں خام بارہ دریوں اور کہیں سرکنڈوں، چھپروں کے پردوں میں چھپ کر تشریف فرما رہے اور محو جمال ذات رہے۔ میاں سید کی زبان سے میں نے سنا کہ مجھے پندرہ سال آپ کی خدمت خاص میں رہتے ہوئے ہو رہے ہیں۔ میں نے اس سارے عرصہ میں آپ کو سوتے ہوئے نہ دیکھا ہے اور نہ ہی محسوس کیا ہے کہ آپ سوئے ہیں ☆۔

علامہ اقبال آپ سے بڑا لگاؤ رکھتے تھے جن دنوں آپ میوہسپتال لاہور میں زیر علاج رہے، علامہ اکثر نیاز حاصل کرنے کیلئے آیا کرتے۔ بعض دفعہ کھانا بھی اپنے گھر سے آپ کیلئے لایا کرتے۔ ایک مرتبہ حضرت اقدس دہڑوی سے علامہ نے اس امر کا اظہار بھی کیا کہ ”جناب کے شیخ زادے واقعی مردِ قلندر ہیں“۔

راقم الحروف نے مولانا غلام حیدر حیدری مدرس قادر بخش شریف کی زبانی سنا حضرت قطب عالم پیر محلو کی بارگاہ اقدس میں ایک مرتبہ کچھ ڈرویشوں نے بطور شکایت عرض کی کہ سائیں غلام

رسول صاحب، حضرت سائیں شیر محمد فتحپوری کے ایک ہی بیٹے ہیں۔ لاڈلے ہونے کی وجہ سے بڑی بے نیاز طبیعت ہے۔ ڈرویشوں پر کچھ الطاف نہیں فرماتے۔ حضور اُن کے حال پر کچھ مہربانی فرمائیں۔ اُن کی شکایت سن کر حضرت قطب عالم ہنس پڑے اور فرمایا ”تم لوگ غلام رسول شاہ کو کیا سمجھتے ہو۔ اُس جیسا بیٹا ہر ماں پیدا نہیں کر سکتی“۔

آپ کی بیعت و خلافت حضرت پیر سید فضل حسین شاہ صاحب سے تھی۔ اپنے والد ماجد سے بھی اجازت رکھتے تھے۔ حضور شیر یزدانی کے آخری ایام میں جب پیر احمد شاہ صاحب نے حضور شیر یزدانی کی خدمت میں عرض کیا کہ جناب اپنے صاحبزادہ کو بیعت لینے کی اجازت فرمائیں تو ارشاد ہوا ”بڑی خوشی سے اجازت ہے“۔ باقاعدہ خرقہ خلافت آپ کو حضور شیر یزدانی کے قل شریف (تیسرے روز کا ختم) پر آپ کے پیر و مرشد سائیں فضل پاک نے عطا فرمایا۔ وہ اس طرح کہ ختم قل خوانی کے بعد سائیں فضل پاک مجمع میں کھڑے ہو گئے اور حاضرین کو مخاطب کرتے ہوئے فرمایا ”چونکہ ہمارا اور اس خاندان کا باہمی عاشق و معشوق کا سا تعلق ہے۔ اس لیے میں حاضرین، مریدین سے عرض کرتا ہوں جس قدر جناب مرشدی و مخدومی حضرت سید شیر محمد صاحب کے خلفاء و مریدین ہیں وہ سب حضرت صاحبزادہ صاحب سے از سر نو بیعت کریں اور صدق و یقین سے جان لیں کہ آج تم میں یہ صاحبزادہ صاحب ہی حضور مرشدی و مخدومی موجود ہیں اور میں جناب الہی میں دُعا مانگتا ہوں کہ خداوند کریم اس خاندان کو بڑھائے اور صاحبزادہ صاحب کو اولادِ صالح عطا فرمائے۔ اور یہ سلسلہ فیضان تا ابد الابد جاری رہے“۔ تمام مجلس سے آمین ثمہ آمین کی آواز بلند ہوئی۔ پھر سب نے مل کر حضرت سید فضل حسین شاہ صاحب کے واسطے بھی دُعا مانگی کہ اللہ پاک ان کی جھولی بھی آباد کرے اور جناب قطب عالم کا باغ ہمیشہ ہرا بھرار ہے۔ اس کے بعد سائیں فضل پاک نے دستار خلافت و سجادگی سائیں غلام رسول کے سر انور پر باندھی اور دعائے خیر فرمائی۔ بعدہ سلسلہ بیعت شروع ہوا۔ سب سے پہلے میاں نور الصمد و پیر سردار شاہ و میاں سلطان محمود و مولوی محمد عظیم و سید ولی محمد شاہ اور اس ناچیز (پیر جلو آنوی) نے دستِ ارادت دراز کیا۔ حضرت صاحبزادہ صاحب نے ہر ایک کا ہاتھ پکڑ کر نہایت شفقت و مہربانی سے اپنے گلے لگا

لیا۔ پھر تو ہر طرف سے صدق ارادت کی آواز پیدا ہوئی اور تمام مریدین یکے بعد دیگرے دوبارہ بیعت سے مشرف ہوئے۔<sup>۵</sup>

حضرت پیر جلو آٹوی سے منقول ہے۔ بعض بزرگ جلوت پسند ہوتے ہیں اور بعض خلوت پسند۔ بعض اسم باطن کے مظہر ہوتے ہیں اور بعض اسم ظاہر کے۔ اسم باطن کے مظہر چھپ کر رہنے کی کوشش کرتے ہیں اور اسم ظاہر کے مظہر، ظاہر رہتے ہیں۔ اسم باطن کے مظہر اپنے حال سے لوگوں کو ہدایت دیتے ہیں۔ یہ عرفاء کی قسمیں ہیں۔ ایک وہ ہے جس نے خدا کو پالیا تو اُس کی زبان گنگ ہوگئی۔ ایک وہ ہے جس نے خدا کو پالیا تو اس کی زبان دراز ہوگئی۔ چنانچہ حضور غوث الاعظم رضی اللہ عنہ فرماتے ہیں ”عارف تو ہزاروں ہوتے ہیں مگر معکلم کوئی ایک ہوتا ہے“۔ ایک مرتبہ حضرت سائیں غلام رسول نے مجھے مخاطب کر کے فرمایا ”بابا سائیں تو معکلم تھے میں کوئی معکلم ہوں“۔ گویا جناب نے اعتراف فرمایا جو ایک قسم کا انکسار ظاہر کرتا ہے۔ ایک دن فرمایا ”لوگ کہتے ہیں کہ میں بات نہیں کرتا۔ بتاؤ جہاں میں کون ہے جس کے پاس میں یہ بات کروں اور وہ سمجھے“۔ مگر حضور شیر یزدانی فرمایا کرتے تھے کہ ”کوئی ہماری بات سمجھے یا نہ سمجھے۔ یہ ہمارا اپنا ذوق ہے“۔<sup>۶</sup> سائیں غلام رسول اکثر یہ شعر پڑھا کرتے تھے:

جے توں چاہیں میں سکھ پاواں ، چھڈ دے دنیا ساری

جے توں چاہیں فخر ہزاراں ، چاؤ دیوں بیزاری<sup>۷</sup>

ایک دفعہ حضور نے ارشاد فرمایا۔ کہ ابتداء میں کشف کوئی کا اس قدر انکشاف ہوا کہ زمین کے نیچے چھپے ہوئے خزانے نظر آتے آسمان کی طرف دیکھوں تو فرشتے تسبیح و تہلیل میں مصروف نظر آتے دائیں بائیں آگے پیچھے سب کچھ شمال و جنوب و مشرق و مغرب یوں نظر آتا جیسے ہتھیلی پہ سرسوں کا دانہ۔ جہاں نیکو کاروں کے حسنات نظر آتے وہاں بدکاروں کے سنیات نظر آتے۔ مجھ سے مخاطب ہو کر فرمایا اگر کسی کے سامنے کوئی ظلم قتل ہو رہا ہو کوئی مظلوم خاک و خون میں غلطیدہ ہو تو طبیعت پہ کیسے گراں گزرے گا فرمایا میں بیحد پریشان اور تنگ ہونے لگا۔ چنانچہ میں نے عرض کیا خدا یا مجھے یہ کشف کوئی نہیں چاہئے۔ مجھے کشف ذاتی چاہئے تاکہ ہر وقت تیری ذات



میں مجھ کو مستغرق رہوں۔ اور بس۔

صاحبزادہ سائیں محمد عارف حسین شاہ گیلانی آپ کے پسرکلاں کی شادی خانہ آبادی تھی۔ براتی آئے ہوئے تھے۔ آپ کے رشتہ دار اور پیران عظام مشائخ کرام اور درویشوں عقیدتمندوں کا ایک وسیع تر حلقہ بھی موجود تھا۔ جہاں آج کل جناب کاروضہ مبارکہ ہے اس حویلی میں ایک جم غفیر انبوه کثیر ٹھاٹھیں مارتے ہوئے سمندر کی طرح موجود تھا کہ حضرت سید اسرار حسین شاہ صاحب بخاری سجادہ نشین دربار قطبیہ بمعیت اپنے سرسید محمد رمضان شاہ صاحب ایس ایس پی کے ان کی گاڑی پر حضور کو لینے کے لئے ریڑپاک تشریف لے گئے اتفاقاً راقم الحروف حضور کے پاس موجود تھا۔ جب سائیں اسرار حسین شاہ صاحب آپ کے سامنے آئے تو سبحان اللہ سائیں اسرار حسین احتراماً لرزہ براندام تھے شدت سے کانپ رہے تھے جیسے آپ کے دانت بج رہے ہوں۔ آپ گاڑی پہ سوار ہو کر حویلی کی طرف روانہ ہوئے میں بھی پیچھے پیچھے جب حویلی کے اندر داخل ہوا تو عجیب سماں تھا۔ حضور کی آرام کرسی درمیان میں تھی جن پر آپ تشریف فرما تھے ایک طرف سادات کرام مہمانان گرامی کرسیوں پہ براجماں تھے اور آگے سب عقیدتمند بیٹھے ہوئے تھے لیکن ایک ہوکا عالم تھا۔ کسی کی کیا مجال کہ دم بھرے ہر ایک دم بخود اپنی خوش قسمتی پہ نازاں تھا۔ کہ حضور سائیں پاک کی زیارت فیض بشارت حاصل ہو رہی ہے۔ اتنے میں سائیں اسرار حسین نے دور سے مجھے اشارہ فرمایا کہ میں آگے بڑھوں۔ چنانچہ میں پھونک پھونک کر آہستہ آہستہ حضور کی طرف سیدھا قدم بڑھانے لگا حضور سائیں پاک نے جو نبی مجھے قریب دیکھا تو ہاتھ پھیلا دیئے اور فرمایا آ جاؤ مل لو۔ اور فرمایا انوار حسین کیا تمہیں وہ آیت کریمہ یاد ہے جس میں اللہ تعالیٰ نے شہیدوں کے متعلق فرمایا ہے کہ انہیں مردہ نہ کہو وہ زندہ ہیں۔ میں نے اثبات میں جواب عرض کیا تو فرمایا پڑھیئے۔ میں نے لحن کے ساتھ کھڑے ہو کر دست بستہ حضور کے سامنے اس آیت کریمہ کی تلاوت کی۔ لَا تَقُولُوا لِمَنْ يُقْتَلُ فِي سَبِيلِ اللَّهِ أَمْواتٌ بَلْ أَحْيَاءٌ وَلَكِنْ لَا تَشْعُرُونَ ۝ آپ نے سبحان اللہ پڑھا اور معاف فرمایا اب اس کا ترجمہ کیجئے۔ میں نے ترجمہ کیا۔ جو اللہ کی راہ میں قتل

کئے جائیں ان کو مردہ نہ کہو کیونکہ وہ زندہ ہیں لیکن تمہیں شعور نہیں۔ تو فرمایا اب اس کی تفسیر بیان کیجئے میں نے تفسیر شروع کی تو آپ بار بار اپنی برادری اور سادات کرام کی طرف دیکھتے جس سے مجھے آپ کے ہی تصرف سے یہ احساس ہوا کہ ان میں سے جو شیعہ مذہب سے تعلق رکھنے والے ہیں۔ آپ ان کو سمجھانا چاہتے ہیں۔ چنانچہ میں نے شیعہ کے رد میں کھٹل کر بیان کرنا مناسب سمجھا جس پر آپ کبھی کبھی مسکرا دیتے۔ کم و بیش پندرہ منٹ بیان ہوا۔ آپ کی طبع نازک بھی ملحوظ خاطر تھی جب میں بیٹھ گیا۔ تو حضورؐ کے داماد سید محمد اقبال حسین شاہ صاحب نے حضورؐ کے فرزند ارجمند سید غلام دستگیر شاہ صاحب جو کہ حضورؐ کے پاس ہی فرش پہ بیٹھے تھے۔ اٹھایا اور بے ساختہ روتے ہوئے حضورؐ کے آگے کھڑے کئے تو حضورؐ نے نظر بھر کر انہیں دیکھتے ہوئے فرمایا یہ کون ہے۔ اس وقت سید اقبال حسین شاہ صاحب نے اپنے والہانہ جذبات پہ قابو پاتے ہوئے عرض کیا آپ کا بیٹا غلام دستگیر ہے تو حضورؐ نے متبسمانہ انداز سے فرمایا ماشا اللہ اب تو جوان ہو گیا ہے۔ (حضور دس (10) سال کے بعد اپنے بیٹوں سے مل رہے تھے۔) پھر سید اقبال حسین شاہ صاحب نے پھر رو کر عرض کیا حضورؐ یہ آپ کا بیٹا غلام محی الدین ہے۔ تو مسکرا کر فرمانے لگے میں پہلے سوچ رہا تھا۔ کہ میرے آگے یہ سوہنا سا لڑکا کون بیٹھا ہوا ہے۔ پھر ہر دو (2) صاحبزادگان والا شان سے یکے بعد دیگرے گود مبارک میں لے کر پیار فرماتے رہے اور بار بار دیدہ بوسی فرماتے رہے۔ اتنے میں فرمایا مجھے بخار ہو رہا ہے۔ میں واپس اپنے ٹھکانے (ریڑ پاک) پہ جانا چاہتا ہوں۔ سید اقبال حسین شاہ صاحب نے عرض کیا حضور سائیں محمد عارف کو کھارے پہ چڑھانا ہے تو فرمایا یہ سب ہندوؤں کی رسمیں ہیں۔ جنہیں تم نے اپنا رکھا ہے وضو کرے اور کپڑے تبدیل کر لے۔ اللہ اللہ خیر سلا اور بارات لے جاؤ یہ فرما کر اٹھ کھڑے ہوئے۔ سائیں اسرار حسین گاڑی لائے اور ریڑ پاک پر تشریف لے گئے۔

حضور سائیں سیدی و سندی و مولائی حضرت فردالافراد قلندر وقت سید غلام رسول شاہ صاحب گیلانی قادری قدس سرہ المصوی کی دنیا سے بے نیازی اور انداز زندگی کا کچھ عالم ہی نرالا

تھا انوکھا تھا۔ لباس میں رہن سہن میں بودوباش میں جدت اور اچھوتا پن تھا چار پائی پہ بستر نہ بچھانے دیتے۔ روئی سے کانوں کو بند کر کے اوپر پی باندھے رکھتے جس سے آپ کی پیشانی مبارک پر کھلا سفید نشان پڑ گیا تھا اور پوہ کی سردی میں بھی سر اقدس پر تولیہ میں برف لپیٹ کر رکھتے تھے۔ اور اس تولیہ کی برف پگھل کر قطرات کی صورت میں آپ کے کندھوں اور جسم اقدس پر پڑتی رہتی تھی۔ سینہ اقدس پر سخت سردی میں بھی برف میں بھگویا ہوا موٹا کپڑا جیسے تولیہ بندھا ہوتا تھا۔ جس طرح چھوٹے بچوں کے گلے میں بے باندھ دی جاتی ہے۔ اور یہ سینہ بے کینہ کو ٹھنڈک پہنچانے کے لئے تھا۔ اور طرفہ تماشہ کہ حضورؐ کے ہاتھوں اور پاؤں میں گرم دستانے اور گرم جرابیں ہوتیں۔ یعنی آپ کا جسم اطہر و انور جامع الاضداد تھا۔ یعنی آپ کی ذات ستودہ صفات میں سردی و گرمی جمال و جلال اور صفات متضادہ کا امتزاج تھا۔

پیر انوار حسین صاحب جلو آنوی بیان کرتے ہیں کہ ایک دفعہ باتوں ہی باتوں میں

میری زباں سے یہ شعر نکل گیا

بے فائدہ اس کا مرنا جس کو قضا نے مارا

مرنا اسی کا جانو جس کو ادا نے مارا

تو پھر کیا تھا آپ پر اس قدر درد و سوز و گداز کا غلبہ ہوا کہ مسلسل روئے جا رہے تھے۔

آپ کی آرام کرسی ایسے ہل رہی تھی جیسے ساری موجودات کانپ رہی ہو۔ ایسی سسکیاں تھیں کہ

بے حال ہوئے جا رہے تھے۔ اسی عالم میں ڈرویش مجھے لنگر خانہ میں لے آئے۔ دوسرے دن پھر

حضورؐ کا بلاوا آ گیا۔ جب حاضر ہوا تو مجھے دیکھتے ہی آپ پر وہی کل گذشتہ کی کیفیت جاری و ساری

ہو گئی۔ فرمایا تو نے وہ کونسا شعر پڑھا تھا۔ جب میں نے پھر پڑھا

بے فائدہ اس کا مرنا جس کو قضا نے مارا

مرنا اسی کا جانو جس کو ادا نے مارا

تو بس پھر وہی گریہ و زاری بیقراری اور آہیں اور سسکیاں۔ اسی طرح تین روز تک مجھے بلا کر

وہی شعر سنتے اور سر دھنتے رہے سبحان اللہ کیا سراپا سوز و گداز اور عشق و مستی با کمال تھی۔

جب حضرت سائیں شیر محمد علیہ رحمۃ کا وصال ہوا تو آستانہ عالیہ کا سارا بوجھ دفعتاً آپ کے کندھوں پر آ پڑا۔ لیکن آپ کی خلوت پسندی میں پھر بھی فرق نہ آیا۔ مگر جب قیام پاکستان کا وقت آیا تو خلوتوں کے اس شہنشاہ نے یکا یک میدان جلوت میں قدم رکھا۔ اور پاکستان کی معاونت کا علم سنبھالا۔ تمام عقیدت مندوں کو بلا کر حکم دیا۔ کہ اگر تم میرے اور میرے والد ماجد کے ساتھ منسلک ہو تو جس قدر ہو سکے پاکستان کی امداد کرو۔ چنانچہ ارادتمندوں نے پروانوں کی مانند بڑھ چڑھ کر قربانیاں پیش کیں۔ پھر جب مہاجرین آئے تو آپ نے اپنا سارا اثاثہ راہِ حق میں دے دیا۔ جب اور کوئی چیز نہ رہی تو اپنے دو صاحبزادگان کو بھی خدا کی راہ میں پیش کر دیا۔ جنہیں مریدین نے پیش بہا ہدیہ دے کر واپس حاصل کیا آپ جب مہاجرین کو دیکھتے تو آپ پر عجیب رقت طاری ہو جاتی تھی۔ اور ان کی حاجت روائی کے لیے ہر ایثار کرنے پر تل جاتے تھے۔ چونکہ فتحپور شریف اوکاڑہ ماڑی تین روڈ پہ واقع ہے۔ ہندوستان سے پاکستان میں آنے والے مہاجرین کی گذرگاہ تھا آپ لٹے پٹے مہاجرین کا حال دیکھتے تو بے حد پریشان ہوتے روتے روتے بے حال ہو جاتے اور مقدور بھران کی مہمان نوازی فرماتے اور ان کی ضروریات پوری فرماتے یہاں تک کہ آپ نے گھر کی ہر ایک چیز زیورات کپڑے برتن انہیں دے دیئے لنگر پاک کی ہانڈی تک انہیں عطا فرمادی ☆۔

قیام پاکستان کے دنوں میں ایک مہاجرہ عورت خدمتِ اقدس میں حاضر ہوئی اور اپنی دکھ بھری کہانی کچھ اس طرح سنائی کہ سب کچھ ہندوؤں اور سکھوں نے چھین لیا۔ ایک بیٹا تھا اسے بھی شہید کر دیا۔ آپ اس کی چتا سے اس قدر متاثر ہوئے کہ فرمایا ”بی بی! تمہارا بچہ تو آنے سے رہا۔ یہ میرا عارف حسین شاہ لے جاؤ“۔ وہ لیکر باہر نکلی تو ڈرویشوں نے شور مچایا، یہ کیا ہو گیا۔ اُس عورت سے کہا جو کچھ لینا ہے لے لو۔ ہمارا پیر زادہ واپس کر دو۔ ہزار منت و سماجت سے وہ راضی ہوئی۔ اُسے منہ مانگی رقم دے کر ڈرویشوں نے اپنے پیر و مرشد کا شہزادہ واپس لیا۔ آپ کی بے نیازی اور سخاوت کے چرچے سن کر اس وقت کے صدر مملکت ایوب خان کی بیوی اور بیٹی زیارت و

ملاقات کیلئے کھوہ پاک حاضر ہوئیں مگر آپ نے ان سے ملاقات کرنا گوارا نہ کیا۔ انہوں نے کہلا بھیجا پھر کسی روز اجازت ہو تو دوبارہ حاضر ہوں؟ فرمایا انہیں کہہ دو کہ ہمارے پاس اس قدر فارغ وقت نہیں کہ ایسے لوگوں سے منہ لگاتے پھریں اور دنیا داروں سے ملاقات کرنا اپنی توہین سمجھی۔

ایک دفعہ حضور نے کھوہ پاک شریف پر لنگر کی ایک بھینس فروخت فرمائی۔ اور خریدار سے طے شدہ قیمت وصول فرمائی خریدار اس بھینس کو لیے جا رہا تھا۔ کہ حضور کے داماد سید اقبال حسین شاہ صاحب نے لنگر کی بھینس کو پہچان کر خریدار سے اس کی قیمت کے بارے میں پوچھا تو فرمایا واپس چلو تو نے بھینس کو غایت درجہ کم قیمت پر خریدا ہے۔ چنانچہ خریدار کو جمع بھینس حضور کی خدمت میں لا کر عرض پرداز ہوئے۔ حضور بھینس کو نہایت سستے داموں بیچا گیا ہے۔ آپ نے فرمایا جب بیچ دی تو بس بیچ دی اس لیے اس نے خریدی ہے کہ اُسے نفع ہو۔ جب سید اقبال حسین شاہ صاحب نے بھینس کو سستے داموں بیچنے کی تکرار کی تو حضور نے جو رقم خریدار سے وصول فرمائی تھی اسے واپس کرتے ہوئے فرمایا جا میں نے تجھے اللہ اور اُس کے رسول ﷺ کی محض خوشنودی کے لئے یہ بھینس بخش دی اسے لے جائیے اور یہ پیسے بھی

پھر سید اقبال حسین شاہ صاحب کو فرمایا۔ اب تو مہنگی گئی ہے۔

آپ دنیا سے نرالے سخی داتا تھے۔ جناب کا آستانہ عالیہ صد ہا مساکین و غرباء کا طباء، ماویٰ تھا اور آپ ہی اُن کے خرچ و اخراجات کے کفیل تھے۔ اور اکثر اس موقعہ کی تلاش میں رہا کرتے تھے کہ راہِ حق میں خرچ کیا جائے۔ چنانچہ ایک دفعہ اوکاڑہ والی مسجد کے منتظمین نے آ کر عرض کی کہ قربانی کی کھالوں سے ہمیں بھی حصہ عنایت فرمایا جائے کیونکہ قربانی کے موقعہ پر لنگر پاک میں جس قدر کھالیں ہوتیں آپ مسجد و مدرسہ کو عنایت فرماتے تھے۔ جناب کی فیاضی موج میں آگئی چنانچہ جناب نے ایک سو دس تو لے سونا اور اپنے تمام گھوڑے جو آپ کے نہایت محبوب تھے معہ زین دستگار بنا کر جن کی نیلامی مالیت اٹھہتر ہزار (78000) روپے ہوئی عنایت فرمائے ہر وقت نہایت عجز و انکسار فرماتے۔ گویا مال و زر کو منظور خداوندی کرتے وقت صدیقین اور شہداء کا عجز و انکسار یاد آجاتا۔ جھکتے ہیں سخی وقت کرم اور زیادہ اور وجد کی کیفیت سی طاری ہو جاتی بلکہ ہر وقت

جناب سوز و گداز۔ عشق و مستی محویت و استغراق، بے خودی و انہماک میں رہا کرتے۔ نیز جناب رسم و رواج کو ہرگز پسند نہ فرماتے۔ حتیٰ کہ لباس میں بھی جدت ہوا کرتی۔ جس کا کوئی ڈھنگ ہی نہ لگتا تھا۔ جو آپ کی طبع لطیف کے مطابق ہوتا اور سادگی کو بے حد پسند فرماتے۔ یہی بات تھی کہ جناب کو پختہ مکانات سے سخت نفرت تھی تمام زندگی مبارک کچے مکانوں میں بسر فرمائی۔ بلکہ چھپروں کو شرف پسندیدگی عنایت فرمائے رکھا۔ باوجودیکہ سیاست سے جناب کا کوئی تعلق اور دلچسپی نہیں تھی۔ بلکہ سخت نفرت تھی۔ لیکن موجودہ لڑائی میں رضائے الہی کی خاطر حکومت پاکستان کی بے حد معاونت فرمائی۔ آپ نے تا عمر کسی سے کوئی چیز قطعاً طلب نہیں فرمائی۔ لیکن اس موقع پر صاحبزادگان والا شان کو حکم فرمایا کہ تمام مریدین کے پاس جا کر قومی دفاعی فنڈ طلب کریں۔ اور وہ دل کھول کر ہر صورت میں چندہ دیں۔ چنانچہ ہزاروں بستر، گندم، ضروری سامان، خانہ داری جمع ہوا۔ جمع شدہ اشیاء کے علاوہ جناب نے اپنی طرف سے بھی ہزاروں روپوں کا مختلف سامان اور نقدی دفاعی فنڈ میں جمع فرمائی۔ جنگ کے حالات و واقعات نہایت دل چسپی سے سنتے اور سن کر اس قدر بے خود ہو جاتے کہ مستی کا عالم طاری ہو جاتا اور پاکستان کی فتح و نصرت و کامیابی و کامرانی کے لئے دُعائیں فرماتے اور تمام محاذوں کے واقعات بالعموم اور سیالکوٹ کے مجاہدین و شہداء کے واقعات بالخصوص دلچسپی سے سماع فرماتے۔ چنانچہ ساری زندگی مبارک خلوتوں میں ذات پاک سے سرگوشیاں فرمانے والے، اسرار عشق اور رموز توحید کے گوہر لٹانے والے، راہِ حق میں اپنا سارا گھربار اور لخت جگر صاحبزادے تک قربان کر دینے والے، تہی دامن قسمت کا دامن مراد بھر دینے والے۔ کائنات کے ذرہ ذرہ میں حسن مطلق کا مشاہدہ فرمانے والے۔ سراپا میں حسن مطلق کا مشاہدہ فرمانے والے تھے۔

فتحپور شریف میں حضور کی سرپرستی میں مہتمم بالشان متعدد عرائس مبارکہ سائیں شیرن پاک انعقاد پذیر ہوتے رہے۔ جن میں حضرت سید فضل حسین شاہ صاحب فرزند ارجمند حضرت قطب الاقطاب بنفس نفیس تشریف لاتے رہے۔ سائیں فضل پاک کی، سائیں شیرن پاک کی

ذات ستودہ صفات سے بیعت تھی یعنی پیر بھی تھے اور مرید بھی تھے۔

خود برق تجلی تھے خود جو تماشا تھے

خود رند تھے خود ساقی خود بادۂ و پیمانہ ☆

آپ نے ۱۹ ربیع الاول ۱۳۸۶ھ بمطابق ۹ جولائی 1966ء بروز ہفتہ گیارہ بجے شب وصال فرمایا اور دوسرے روز کھوہ پاک شریف میں تدفین ہوئی۔ آپ کا روضہ مبارک چھوٹی اینٹ اور سنگ مرمر کا ایک نادر الوجود مرتفع ہے۔

### حوالہ جات:

- (۱)۔ سیریز ”ارادت“ (غرس پاک نمبر۔ کھوہ پاک) مضمون پیر انوار حسین جلو آنوی صفحہ نمبر 2۔
  - (۲)۔ لمحاتِ کرم (سوانح حیات حضرت قبلہ عالم منگانوی)، باب ۱۸، صفحہ ۵۴۰ (باہتمام قادریہ آرگنائزیشن دربار منگانی شریف، نومبر 2006ء)
  - (۳)۔ فیضانِ کرم (ملفوظات حضرت قبلہ عالم منگانوی)، ملفوظ ۱۶، صفحہ ۹۷ (باہتمام قادریہ آرگنائزیشن دربار منگانی شریف، جون 2004ء)
  - (۴)۔ فیضانِ کرم (ملفوظات حضرت قبلہ عالم منگانوی)، ملفوظ ۳۸، صفحہ ۱۸۷ (باہتمام قادریہ آرگنائزیشن دربار منگانی شریف، جون 2004ء)
  - (۵)۔ وصال باکمال (حالات وصال حضرت شیریزدانی فتحپوری)، صفحہ ۴۲، ۴۱، ۱۸، (مصنف حضرت خواجہ مولانا غلام محمد صاحب جلو آنوی)
  - (۶)۔ اسرار التوحید (ملفوظات حضرت پیر جلو آنوی)، مجلس نمبر ۱۵۸، صفحہ ۲۶۴ (باہتمام انتظامیہ کمیٹی دربار جلو آنہ شریف)
  - (۷)۔ اسرار التوحید (ملفوظات حضرت پیر جلو آنوی)، مجلس نمبر ۱۲۸، صفحہ ۱۱۲ (باہتمام انتظامیہ کمیٹی دربار جلو آنہ شریف)
- ☆۔ جن واقعات کے سامنے شار (☆) کا نشان لگایا گیا ہے میں نے انہیں پیر انوار حسین صاحب جلو آنوی کی قلمی یادداشتوں سے نقل کیا ہے۔

خطوط حضرت پیر سید غلام رسول شاہ گیلانی

(مسند آرائے کھوہ پاک شریف)

(19)

منشی بوٹارام ونشی وریام الدین کے نام

۱۲ مئی ۱۹۲۵ء

برادر صاحب منشی بوٹارام ونشی وریام الدین سلمہ اللہ تعالیٰ

بعد سلام مسنونہ خیرالانام مع خیریت طرفین کے واضح ہو کہ کارڈ آپ کا ملا۔ آگاہی خیریت سے تسکین خاطر ہوئی۔ خلاصہ احوال آنکہ آج یکم جیٹھ کو میرا دوا شروع ہے دوا کے دن سمیت آٹھ دن پرہیز کراتے ہیں۔ اُس کے بعد انشاء اللہ تعالیٰ دوسرے یا تیسرے دن ضرور آجاؤں گا۔ تسلی فرمادیں دوا کے دوران کوئی ایسی تکلیف محسوس نہیں ہوتی۔

بخدمت جناب قبلہ ام تسلیمات و تسلیات بے نہایات قبول باد۔ اندرون ہزار ہزار دعوات بے نہایات۔ تمام درویشوں کو دعوات۔ ڈرویش معرکہ کو السلام علیکم۔ از جانب ڈرویش معرکہ بخدمت حضور فیض گنجور دست بستہ نیاز بے انداز قبول باد۔ از جانب جناب حکیم صاحب۔ السلام علیکم۔ حاضرین مجلس کو السلام علیکم، اندرون مائی صاحبہ و غلام فاطمہ و برخوردار سب کو بہت بہت دعائیں۔

سید غلام رسول شاہ

از شہراوڑس مورخہ یکم جیٹھ

.....☆☆☆.....☆☆☆.....☆☆☆.....



(20)

۲۰ مئی ۱۹۲۵ء

برادر صاحب منشی بوٹارام صاحب دام عنایتکم

بعد السلام علیکم و خیریت طرفین کے واضح ہو کہ رسید واپسی پڑتال والی پہنچی۔ اب اس پر دستخط کر دیئے ہیں۔ اس دن میں بوجہ مسہل کے دستخط نہیں کر سکا۔ کیونکہ حکیم صاحب کی ممانعت تھی۔ نیز رسید پہنچنے پر ایک کارڈ بھیج دیا تھا۔ جس میں تحریر تھا کہ چیز مرسلہ پہنچ گئی ہے۔ اور مبلغ ۲۰۰ روپیہ بھی لکھا تھا۔ جس کا آج تک جواب نہیں ملا، میں انشاء اللہ اسی جمعہ کو واپس گھر آ جاؤں گا۔

سید غلام رسول شاہ

مورخہ ۷ جیلٹھ

☆☆☆.....☆☆☆.....☆☆☆.....

(21)

۱۲- اکتوبر ۱۹۲۶ء

برادر صاحب لالہ بوٹارام ومیاں وریام الدین!

بعد سلام مسنونہ کے واضح ہو کہ ہم بفضل خدا خیریت سے شہراوڑس میں پہنچ گئے ہیں۔ قبل ازیں ایک کارڈ فتح پور بھیجا۔ مگر کوئی جواب نہیں ملا۔ جناب قبلہ ام والد صاحب کی تشریف آوری کی خبر بھی تحریر فرماویں۔ نیز پہلے کارڈ میں لکھا تھا کہ نور محمد کو یہاں بھیج دیں۔ اب دوبارہ آپ کو تاکید کی جاتی ہے اُسے کارڈ پہنچتے ہی یہاں بھیج دیں۔ کیونکہ آدمیوں کی قلت ہے۔

پیر کے ٹھٹھے والے مردوزن سب کو بہت دعا میں۔ اندرون اہل پردہ وریام

الدین دعوات، بخدمت پھوپھی صاحبہ سلام نیاز۔ سید اقبال حسین کو پیار

☆☆☆.....☆☆☆.....☆☆☆.....

(22)

میاں نورالصدخان کے نام

۷۸۶

عزیز القدر و عزیز از جان میاں صاحب دعا باشد

بعد از دعا و خیریت طرفین کے واضح ہو کہ مرسلہ نامہ آپ کا ملا۔ احوال معلوم ہوا، عزیز غلام قطب الدین کو خداوند کریم کے فضل سے بالکل آرام ہے۔ فی الحال ہم اسی جگہ ہیں۔ اندرون ڈیوڑھی مبارک کے۔ اندرون آپ کے بہت بہت دعائیں۔ عزیز ان کو اکٹھا کرنے کا بہت ہی اچھا کیا ہے۔ ہماری طرف سے اُن کو گھر میں دعائیں۔ پیر اقبال حسین شاہ سے السلام علیکم۔

زیادہ حد دعا

سید غلام رسول از فتح پور

۱۲-۵-۳۰

☆☆☆.....☆☆☆.....☆☆☆.....

(23)

پیر سید خادم حسین شاہ صاحب کے نام

برخوردار، نور چشمی پیر خادم حسین شاہ صاحب طول عمرہ

آپ کا راحت نامہ موصول ہوا، جسے پڑھ کر نہایت مسرور ہوا ہوں۔ اور آنکھوں و دل پر لگا لگا کر لطف اٹھایا۔ آج تیسرا دن گزرے جا رہا ہے کہ بارہا ڈہرا ڈہرا کر لطف اندوز ہوں۔ آپ نے لکھا ہے کہ تحریر طوالت اختیار کر گئی ہے بار خاطر نہ ہوں۔ لیکن یہ محض آپ کا خیال آپ تک ہے۔ بخدا میں تو اس کے متاثر و مسرور ہوں، یہاں تک کہ بار بار پڑھنے سے آپ کے زندہ دل کا اخلاص یوں اثر دارد کہ دل کی کیفیت کسی نئے رنگ میں ڈھل جاتی اور جواب دینے تک یاد نہ رہتا۔ حالانکہ آپ کی انتظار کو ملحوظ رکھتے ہوئے بھی جواب لکھنے میں اتنے دن گزر رہی گئے۔ جب بھی آپ کی

طرف لکھنے کو چاہا۔ تو فوراً یہ حسرت اُبھر آتی کہ آپ کا راحت نامہ از سر نو مطالعہ کروں۔ چنانچہ مطالعہ کرنے سے دلی سرور جواب لکھنے سے التوا پر مجبور کر دیتا۔ اگر کسی کو کوئی تحفہ اپنے دوست کے لائق مل جاتا ہے تو وہ اپنے دوست کو پہنچا دیتا ہے۔ (بنام آنکہ نامش حرزِ جان است) یعنی اُس کے نام سے جو جان کا تعویذ ہے۔ میں ایک تحفہ مناقب جناب امیر المومنین علی کرم اللہ وجہہ۔ حضر ت عمر فاروق h کا آپ کی خدمت عالیہ میں ارسال کرتا ہوں۔

اندر ڈیوٹی رسول پر نیاز بے انداز

سید غلام رسول شاہ بقلم خود

☆☆☆.....☆☆☆.....☆☆☆.....

(24)

(خط کی پشت پر کاتب مکتوب ہذا کا عریضہ)

بخدمت جناب سید خادم حسین شاہ صاحب

السلام علیکم! مزاج شریف۔ آج بتاریخ ۱۹ محرم الحرام مطابق ۱۴ ماہ جولائی بروز جمعرات بوقت اول پہر بموقع کیکراں کے سایہ میں جناب مرشدنا و مولانا صاحب تشریف رکھتے ہوئے کمترین کو فرمایا کہ قلم دوات لے آ۔ چنانچہ قلم دوات لیکر حاضر خدمت ہوا۔ فرمایا کہ ہماری طرف سے پیر خادم حسین شاہ کو خط لکھ۔ اور آپ کی عظمت میں جو الفاظ فرمائے۔ بندہ نے لفظ بلفظ لکھ دیے بعدہ فرمایا۔ یہ خط جو پیر خادم حسین شاہ کی طرف سے آیا ہے۔ اسے اونچی آواز میں پڑھ کر سنا۔ بندہ نے پڑھ کر سنا دیا۔ جسکے اختتام پر فرمایا کہ جب تک تجھ کو اس کے پڑھنے سے منع نہ کیا جاوے تو نے پڑھتے رہنا ہوگا۔ حسب الامر بار بار پڑھ رہا ہوں اور آپ کیسوئی سے لطف اٹھا رہے ہیں۔ سنتے سنتے ایک دفعہ اپنی زبان دُرفشاں سے فرمایا کہ ”پیر خادم حسین شاہ پورے انسان ہیں“۔ واضح رہے کہ جناب تن تنہا نیچے کیکراں کے جلوہ افروز ہیں۔ اکیلا کمترین حاضر خدمت ہے۔ آپ کو اس سے زیادہ اور خوشی کیا ہو سکتی ہے کہ جناب حضور پر نور نے آپ کو خیال سے نہ بھلایا کہ اتنے طول عرصہ گزرنے کے بعد بھی آپ کے خط کا جواب فرماتے ہوئے اور آپ کو مشرف فرمایا جس پر میرے

دل میں بھی یہ لہرا بھرائی کہ آپ کو یہ خوشخبری لکھوں۔ کہ آج پھر آپ کا مکلفہ کلام سن کر متاثر ہو رہے ہیں۔

تابعدار۔ کمترین خادم حضور  
سید محمد۔ سکنہ چاہ پیر صاحب والہ

(25)

برخوردار، عزیز القدر، عزیز از جان سید خادم حسین شاہ صاحب دام اقبالہ  
بعد از بصد شوق ملاقات کے واضح رائے عالیہ باد کہ انشاء اللہ تعالیٰ ہم ۱۸ ماہ کا تک کو برخوردار  
سید محمد کوٹر کی معنی پر وہاں آپ کی خدمت عالیہ میں پہنچ جاویں گے۔ ہم تقریباً پچیس ۲۵ یا تیس ۳۰  
آدمی ہونگے۔ اطلاعاً قلمی ہے۔ فقط۔ زیادہ حد دُعا۔ از چاہ پیر موج دریا صاحب

سید غلام رسول

اندرون نیاز

آج مورخہ ۱۰ ماہ کا تک

.....☆☆☆.....☆☆☆.....☆☆☆.....

(۱)۔ حضرت سائیں غلام رسول صاحب کے نواسے اور خلیفہ مجاز۔

### سوالنامہ

(حضور پیر سید غلام رسول شاہ صاحب نے مندرجہ ذیل سوالات کی روشنی میں ایک کتاب  
تصنیف فرمائی۔ چونکہ یہ مسائل عام فہم نہیں تھے پھر خیال آیا بجائے ہدایت کے لوگ اپنی کم ظرفی کے  
پیش نظر اُلٹا گمراہ نہ ہو جائیں۔ لہذا اس کتاب کو ضائع کر دیا۔ آپ کے خدمت گار سید محمد کے پاس یہ  
سوالات والا کاغذ محفوظ رہا اور ان سے حضور کے نواسے اور خلیفہ مجاز پیر سید محمد کوٹر شاہ صاحب کو ملا۔  
انہوں نے 7 دسمبر 2011ء کو ایک ملاقات پر اسکی نقل راقم الحروف کو مرحمت فرمائی جسے بطور یادگار  
یہاں درج کیا جا رہا ہے)

سوال نمبر 1 : جناب محبوب پاک فیض سبحانی میں فرماتے ہیں ”دو قدم چل واصل ہو

جائیگا“ وہ دو قدم کونسے دو قدم ہیں جو کہ دو قدم چلنے سے انسان اللہ سے واصل ہو جاتا ہے؟ نحن اقرب والا جو فرمان ہے کہ میں انسان کی شرگ سے بھی نزدیک تر ہوں تو دو قدم چل کر کہاں جانا ہے۔

نحن اقرب کے معنی جو کہ متکلمین اولیاء اللہ نے اپنی کتب میں بیان کئے ہیں وہ یہ ہیں کہ اپنی ہی سمجھ سے انسان جدا ہے اور اپنی ہی سمجھ سے واصل ہے۔ خدا کا پانا تو اپنی سمجھ کے متعلق ہو ایہاں دو قدم کا کیا معنی اور دو قدم کے متعلق آپ کا فرمان ہے وہ بھی عین قرآن ہے دو قدم بھی ضرور چلنے ہیں۔ اگر خدا کا پانا اپنی سمجھ کے متعلق ہے تو سمجھ کے دو قدم کون سے دو قدم ہیں۔ دو قدموں کی شرط تو لگ گئی۔ بغیر شرط کے مشروط حاصل نہیں ہوا کرتا۔

سوال نمبر 2 : ان اللہ علی کل شیء قدیور۔ اللہ تعالیٰ کس طرح ہر شے پر قادر ہے؟

سوال نمبر 3: وحده لا شریک لہ۔ ذات حق کس طرح واحد ہے اور کس طرح لا شریک ہے

سوال نمبر 4 : شریعت۔ طریقت۔ حقیقت۔ معرفت ان چاروں منزلوں کو اولیاء

متکلمین نے کئی کئی مثالوں سے بیان کیا ہے لیکن نظروں میں تو مثال کی صورتیں جم جاتی ہیں۔ مثالی والی صورتوں کے سوا اور کوئی صورت نظر میں دکھائی نہیں دیتی۔ ان چاروں منزلوں کی حقیقت یعنی انکا ورود کیا ہے یعنی جب درویش ان چاروں منزلوں کو طے کرتا جائے تو اسے ہر منزل پر کیا حاصل ہوتا جاتا ہے۔

سوال نمبر 5 : کنت کنزاً مخفیاً۔ اولیاء اللہ نے مخفی کے معنی عالم مثال سے کئے

ہیں جیسا کہ بیچ میں درخت مخفی ہوتا ہے۔ یہ تو عالم مثال ہے اسکی مثال آگنی عالم بمثال ہے۔ اس کی مثال کیا ہے یعنی عالم مثال کثافت ہے اور عالم بمثال لطافت ہے۔ لطافت سے لطافت کی مثال کیا ہے۔ مثال حقیقت کا پردہ ہے کیونکہ مثال کثافت سے ہوا کرتی ہے۔ حقیقت لطافت ہے

اور مثال کثافت ہے۔ کثافت لطافت کا پردہ ہوا کرتی ہے۔ مثال کی صورتیں ہی نظر کے سامنے رہ جاتی ہیں جیسا کہ دودھ اور دہی۔ مکھن اور روغن۔ یہ درویش کی چار منزلوں سے یعنی چار منزلوں کے ورود سے مثال ہے۔ اس مثال سے مبتدی کو پہلی منزل میں دودھ کس طرح ہونا چاہیے پھر دوسری منزل میں دہی کس طرح بننا چاہیے پھر مکھن اور خالص روغن کس طرح ہونا چاہیے۔ مخفی کے معنی منزل کے ہیں۔ ذات حق ظہور ہونے سے پیشتر کوئی منزل میں رہے ہیں جیسا کہ اولیاء اللہ نے احدیت کی دو منزلیں بیان کی ہیں کہ نور احدیت واحدت اور واحدیت۔ جس طرح نور احدیت کی دو منزلیں ہیں اس طرح مخفی بھی نور احدیت کی ایک منزل ہے جس میں نور احدیت مخفی ہے وہ کوئی منزل ہے۔

سوال نمبر 6 : ذات حق کے نانوں (۹۹) نام ہیں جو کہ تین قسم کے ہیں جن کا ظہور دو جہان میں ہے یعنی دو جہان کا ظہور ان نانوں (۹۹) ناموں سے ہے۔ اسمائے الہیہ ذاتی، صفاتی اور اثباتی یہ بھی تو اسمائے ہی ہیں۔ ان کے پڑھنے سے مستمہ کا کوئی علم نہیں ہو سکتا کہ ان اسمائے کا مستمہ کون ہے۔ ذاتی نام یہ ہیں اسم ذات یعنی اسم اعظم یعنی اللہ، اللہ تعالیٰ، ذات حق، حق سبحانہ، جل شانہ۔ ان اسماء سے شان کبریائی ظاہر ہوتی ہے کہ وہ ایک معظم شان ہے۔ صفاتی نام یہ ہیں یعنی پیدا کرنے والا، مارنے والا، جلانے والا، پکڑنے والا، بخشنے والا، مالک دن قیامت کا۔ اثباتی نام یہ ہیں اسم ذات یعنی اللہ، وحدہ لا شریک، قادر مطلق، رازق مطلق، حافظ مطلق، ناصر مطلق۔ یہ تو محض نام ہی نام ہیں۔ ان ناموں میں سے نام والا ثابت نہیں ہوتا کہ اتنے ناموں والا کون ہے جو وحدہ لا شریک ہے۔ مطلق کے معنی بغیر سبب کے ہیں یعنی آسمان کو کھڑا کر دیا بغیر سبب کے یعنی قادر ہے بغیر سبب کے۔ یعنی اس اسماء سے ثابت ہوا کہ سب کچھ امر کی تابع ہے۔ اسباب کی کوئی ضرورت نہیں ہے۔ امر امر سے ہوا کرتا ہے۔ ان اسماء سے یہ معلوم نہ ہوا کہ امر دینے والا کون ہے۔ ان اسماء کے واقعات پیش آنے سے ذات حق سے عقیدہ تو ہو چکا کہ وہ ایک قدرت ہے جو ہر چیز پر قادر ہے۔ قدرت بمعنی طاقت..... طاقت امر کے تابع میں ہوا کرتی ہے۔

امر آمر سے ہوا کرتا ہے۔ آمر کا تو کوئی پتہ ہی نہ چلا۔ امر دینے والے پر تو محض عقیدہ ہی عقیدہ ہوا کہ ایک امر دینے والا تو ضرور ہے لیکن نقطہ نظر قادر مطلق پر ہرگز نہیں ہے کہ وہ نقطہ نظر کیا ہے۔

اسم ذات..... اسم با مسمیٰ کا نام ہے..... جس اسم پر سوال آجایا کرے وہ اسم ذات نہیں ہوا کرتا۔ اسم ذات وہ اسم ذات ہے کہ جس پر ہرگز کوئی سوال تک نہیں آسکتا جیسا کہ اللہ تعالیٰ فرماتے ہیں کہ وہ مجھ پر کوئی سوال کرنے والا نہیں ہے یعنی وہ ایک اسم ہے جو با مسمیٰ ہے جو بے سوال ہے یعنی حقیقی محرک..... اولیائے کرام کی کتابوں میں ذات پاک محض ان چار ناموں کا استعمال ہے یعنی ذات حق، حق تعالیٰ، حق سبحانہ، جل شانہ، ذات کے معنی حقیقت کے ہیں۔ حقیقت بمعنی اصلیت یعنی مغز یا نچوڑ یا خلاصہ حق کے معنی بے شک کے ہیں۔ تعالیٰ کے معنی بلند کے ہیں۔ سبحان بمعنی پاک بلند ہونا یا پاک ہونا۔ یہ تو اس کی الوہیت کا ثبوت ہے۔ اللہ پاک فرماتے ہیں یومنون بالغیب ان سب اسمائے الہیہ میں تو غیب ہی غیب۔ کیا معلوم اس غیب میں حقیقی محرک کون ہے کہ جس کے ہاتھ میں تمام جہاں کی چوٹیاں ہیں جیسا کہ پتلیاں اپنے آخر محرک کو اپنی حرکات سے ثابت کر رہی ہیں کہ ایک محرک برحق ہے جیسا کہ جا بجا حق یا حق تعالیٰ کا لفظ استعمال ہوتا چلا جا رہا ہے۔ ان ناموں پر ہی عقیدہ ٹھہر چکا ہے اور آج تک کسی جگہ حقیقت ذات پر سوال پیدا نہیں ہوا کہ وہ حقیقت باری تعالیٰ کیا ہے۔ اولیاء اللہ نے روح اور دل کے متعلق جو دل لکھا ہے کہ روح اور دل ہی ذات ہے دل کہہ لو یا روح کہہ لو۔ روح کے حقیقی معنی اصلیت کے ہیں یعنی مغز یا نچوڑ یا خلاصہ کے ہیں۔ قلب کے معنی پھرنے کے ہیں جو کہ ایک سیکنڈ میں کئی دفعہ بدل جاتا ہے جیسا کہ محبوب پاک فیض سبحانی میں فرماتے ہیں کہ مومن کا دل گھڑی بھر میں ستر (۷۰) دفعہ بدلتا ہے۔ ہر اولیائے کرام نے اپنے تحقیق کے متعلق یہی لکھا ہے کہ روح ہی ذات ہے اور دل ہی ذات ہے۔ حضرت مولانا روم صاحب فرماتے ہیں کہ گروہ انبیاء و اولیاء نے حقیقت باری تعالیٰ میں کچھ نہیں فرمایا۔ اس سے تو انبیائے و اولیائے کرام کا حقیقت باری تعالیٰ میں جو تحقیق تھا وہ مفلوک ہو گیا۔ مولانا روم صاحب نے کیا انبیائے و اولیائے کرام کی کتب میں روح اور دل کے لفظ نہ

پڑھے ہونگے جو کہ مولانا صاحب نے انبیائے واولیائے کرام کے تحقق کی نفی کر دی۔

سوال نمبر 7 : اللہ پاک فرماتے ہیں کہ آج مجھ کو دل کی آنکھوں سے دیکھتے ہیں کل کو سر کی آنکھوں سے دیکھیں گے۔ کفار اور منافقین کی تو نور بصارت ہی نہیں۔ یہاں کیا دیکھتے ہیں یا یہاں کیا دیکھیں گے اور وہاں کیا دیکھیں گے۔ جبکہ کفار اور منافقین کا الوہیت پر یقین ہی نہیں تو انہوں نے کل یعنی قیامت کو ذات باری تعالیٰ کو کس طرح دیکھنا۔ ذات حق کا فرمان بھی صحیح ہوگا اور ضرور اللہ تعالیٰ کو ہر ایک شخص سر کی آنکھوں سے دیکھے گا جیسا کہ مذہب دہریہ کے نزدیک پیدا کرنے والا کوئی نہیں۔

سوال نمبر 8 : کامل کون ہے اور اکمل کون ہے یعنی کمالیت کیا ہے اور اکملیت کیا ہے؟

سوال نمبر 9 : ان اللہ خلق آدم علی صورته اللہ تعالیٰ نے آدم کو پیدا کیا

صورت اپنی پر۔ یہ ظاہری صورت تو ہے نہیں۔ وہ کونسی صورت ہے جو اللہ تعالیٰ کی صورت ہے؟

سوال نمبر 10 : مومن شیطان پر اعوذ باللہ پڑھتا ہے عارف اللہ کے غیر پر۔ عارف

کے نزدیک غیر اللہ کیا شے ہے؟

سوال نمبر 11 : جو کچھ قرآن میں مفصل ہے وہ صورت فاتحہ میں مجمل ہے۔ جو کچھ

صورت فاتحہ میں مفصل ہے وہ بسم اللہ شریف میں مجمل ہے جو کہ بسم اللہ شریف میں مفصل ہے وہ

”ب“ میں مجمل ہے۔ جو کچھ ”ب“ میں مفصل ہے وہ نقطہ ”ب“ میں مجمل ہے۔ اس کا ظاہری

لفظوں میں تو نقطہ ”ب“ تک بیان ہو چکا۔ نقطہ باطن کیا نقطہ ہے؟

سوال نمبر 12 : پیر کامل کی دو صورتیں ہیں۔ ایک صورت یہی ظاہری جسمانی

دوسری صورت باطنی جو پیر اور مرید کی ایک صورت ہو جاتی ہے۔ وہ کونسی صورت ہے؟

سوال نمبر 13 : كنت كنزاً مخفياً فاحببت عن عرف اللہ فرماتے ہیں کہ

مجھے پچان کرانے کی محبت ہو گئی کہ میں پچانا جاؤں۔ کفار اور منافقین نے تو ذات حق کو نہ پچانا۔

اس سے تو ذات حق کا منشا پورا نہ ہوا۔ اللہ اللہ اللہ



## حضرت خواجہ میاں اللہ یار صاحب کملانہ

(جلاپور شریف)

آپکا شمار حضرت قطب عالم پیر محلوی کے اکابر خلفاء میں ہوتا ہے۔ آپ کے مرید ہونے کا واقعہ کچھ اس طرح ہے کہ اُن دنوں چراغ حق نما حضرت سید چراغ علی شاہ کا سالانہ عرس بڑی دھوم دھام سے منعقد ہوتا تھا۔ آٹھویں اپنے ایک ملازم میاں حاجی جھتہ کے ہمراہ میرک شریف کی رونق سے لطف اندوز ہونے کیلئے آئے۔ یہاں اپنے ملازم میاں حاجی جھتہ کے پیرومرشد حضرت قطب عالم کی زیارت سے مشرف ہوئے تو آپ کی شخصیت کا ایسا اثر ہوا کہ دیکھنے سے ہی دل ہار گئے اور حضور سے بیعت کر لی۔ وہیں کچھ دیر بعد حضرت قطب عالم نے آپ سے مخاطب ہو کر فرمایا ایک لوٹا پانی کا لاؤ۔ ہم نے رفع حاجت کیلئے باہر جانا ہے۔ تعمیل حکم کی حضور کے ساتھ پانی والا لوٹا لیکر چل پڑے۔ راستے میں خیال آیا لوگوں کا جم غفیر ہے جو مجھے دیکھ رہے ہیں۔ خاص کر دیکھنے والوں میں میرے علاقہ اور برادری کے لوگ بھی ہونگے۔ نفس نے ہوا دی کہ تم اتنے بڑے زمیندار اور علاقہ کے نمبردار ہو اور ملازموں کی طرح ان پیر صاحب کا لوٹا ساتھ لیکر چل رہے ہو۔ دیکھنے والے دوست، احباب شرمندہ کریں گے۔ میاں صاحب یہ کہانی دل میں سوچ رہے تھے کہ حضرت قطب عالم نے پیچھے نہ کر فرمایا ”یہ لوٹا مجھے دے دو۔ تم اتنے بڑے زمیندار اور نمبردار ہو کر ایک فقیر کا لوٹا اٹھائے آرہے ہو۔ دیکھنے والے دوست، احباب اور برادری کے لوگ خواہ مخواہ تمہیں شرمندہ کریں گے۔“ تیرنشانے پر لگ چکا تھا۔ اپنے نفس کو ملامت کیا اور فوراً حضور کے قدموں پر گر کر معافی کے طلبگار ہوئے۔ آپ تقریباً ۲۲ برس کی عمر میں ۱۳۳۱ھ بمطابق 1913ء کو حضرت قطب عالم کی بیعت سے مشرف ہوئے۔ واپس گھر آئے تو ایک مکان میں علیحدگی اختیار کی اور جو وظائف و اوراد شیخ کامل نے تلقین فرمائے تھے انہی میں اپنے آپ کو وقف کر دیا۔ لذت ذکر اور محویت فکر کا یہ عالم تھا کہ کئی کئی روز تک کھانا پینا بھی فراموش کر دیا۔ شب بیداری اپنا شعار بنایا۔ رات کوری سے پاؤں کے انگوٹھے باندھ کر چار پائی سے باندھ دیتے۔ جب نیند کا غلبہ ہوتا تو کھینچ پڑنے سے بیدار ہو جاتے۔

میرے قبلہ گا ہی حضور قبلہ عالم منگانوی فرمایا کرتے ”میاں اللہ یار صاحب کملانہ اس طرح ذکر اسم اعظم کرتے کہ اپنے حجرہ کا دروازہ اندر سے بند کر کے تالا لگا لیتے اور چابی اندھیرے میں پھینک دیتے تاکہ گھبراہٹ کے وقت نہ چابی ملے، نہ باہر نکل سکیں“۔

آپ نے عبادت و ریاضت اور محویت و استغراق میں اس قدر جدوجہد کی کہ صرف اڑھائی سال میں آپ کی باطنی کیفیت بدل گئی اور شیخ کامل کے رنگ میں اپنے آپ کو رنگ لیا۔ اس طرح تقریباً ۲۵ برس کی عمر میں آپ کو خرقہ خلافت و اجازت عطا فرمایا گیا۔ سینکڑوں لوگ آپ کے چشمہ فیض سے سیراب ہوئے۔ بعض کو اجازت و خلافت بھی فرمائی خلیفہ میاں مقبول حسین صاحب ڈب نے راقم الحروف کو بتایا جب میں پہلی مرتبہ حضور قبلہ عالم منگانوی کی خدمت میں حاضر ہوا تو آپ نے مجھ سے جائے سکونت دریافت فرمایا۔ میں نے عرض کی ”ڈب کلاں“۔ آپ نے فرمایا تمہارے نزدیک ہی ”ایک چودہویں صدی کا ولی اللہ ہے“ اور حضرت میاں صاحب کا ذکر خیر فرمایا۔

آپ کی تصانیف میں رسالہ ”الہامات الہیہ“ یادگار ہے۔ جو آپ کی باطنی کیفیات پر مشتمل ۹ تفصیلی خطوط کا مجموعہ ہے۔ جو اپنے اپنے شیخ کامل حضرت قطب عالم کی خدمت میں ارسال کیے۔ آپ نے ۲ رمضان المبارک ۱۳۶۰ھ بمطابق 1941ء کو وصال فرمایا۔ آپ کا مزار موضع جلال پور کملانہ (تحصیل شورکوٹ، ضلع جھنگ) میں مرجع خلافت ہے۔ ہر سال ویسی ماہ اسوج کی آٹھ، نو، دس کو آپ کا سالانہ عرس منایا جاتا ہے۔

### حوالہ جات:

- (۱)۔ فیوض یار (سوانح حیات حضرت خواجہ میاں اللہ یار صاحب) صفحہ ۹۳، ۹۱، ۹۰، ۸۹ (مصنف: میاں فیاض انصیر صاحب) اپریل 2006ء
- (۲)۔ فیضان کرم (ملفوظات حضرت قبلہ عالم منگانوی)، ملفوظ ۹، صفحہ ۷۲ (مصنف پیر محمد طاہر حسین صاحب) جون 2004ء
- (۳)۔ الہامات الہیہ (مکتوبات حضرت خواجہ میاں اللہ یار صاحب) اشاعت دوم 1967ء
- (۴)۔ ☆ فیوض یار (سوانح حیات حضرت خواجہ میاں اللہ یار صاحب) صفحہ ۲۳۳ (مصنف میاں فیاض انصیر صاحب) اپریل 2006ء
- ☆ حضرت میاں صاحب کے فرزند اکبر حضرت خواجہ نور محمد صاحب نے آپ کی تاریخ وصال اور عمر شریف مندرجہ ذیل لکھی ہے ”وفات خواجہ میاں اللہ یار صاحب کملانہ (جلال پور شریف) مورخہ 24 ستمبر 1941ء بروز بدھ، (جمعرات دفن شدہ) عمر 47 سال“۔ مملوکہ ریکارڈ میاں محمد عارف صاحب نبیرہ اکبر حضرت میاں صاحب

خطوط حضرت خواجہ میاں اللہ یار صاحب کملانہ

(مسند آرائے جلال پور شریف)

(26)

شیر یزدانی حضرت سید شیر محمد شاہ گیلانی کی خدمت میں

6 مارچ 1931ء

۷۸۶

نحمدہ و نصلی

بخدمت والا شان، جمیل المناقب، عمیم الاحسان، تکیہ و تولائے دو جہان حضرت سائیں پاک دام ظلکم السلام علیکم ورحمتہ وادائے ادب و نیاز بے انداز غلامانہ و شوق قدم بوسی کے واضح رائے عالی انور باد قبلہ عالم! بندہ کے گھر بہت تکلیف رہی ہے۔ بخار و سہدا کا اس طرف بڑا زور ہے۔ میری برادری میں تین چار قریبی قضیہ ہو گئے ہیں۔ جس وجہ سے بندہ حاضر خدمت ہونے سے قاصر ہو رہا ہے۔ براہ کرم بخشی دُعا خیر سے یاد فرمادیں کہ اللہ تعالیٰ جلدتر حضور کی قدم بوسی نصیب فرماوے اور ساتھ ہی واپسی مطلع فرمادیں کہ جناب والا کہیں باہر تو تشریف عنقریب لیجانے والے نہیں؟ اگر ارادہ مبارک کہیں قدم رنجہ فرمانے کا ہے تو بندہ اُس تاریخ سے پہلے حاضر ہونے کی کوشش کر دیکھے نیز براہِ خدا مجھے اپنے غلاموں کے زمرہ میں شمار فرمایا کریں۔ انشاء اللہ نیاز مند کو تو وہی جناب قطب زمان کی صورت نظر آتے ہو۔ اللہ تعالیٰ جناب کو سلامت باکرامت تا قیامت فرماوے اور ہم بیکسوں کو حضور کا سایہ مبارک نصیب رہے۔ آمین ثم آمین

بخدمت والا شان جناب حضرت صاحب ہزار ہا نیاز دست بستہ قبول باد۔ از جانب بندہ و بندہ کے اہل خانہ حضور کی خدمت و در دولت پر کروڑ ہا نیاز دست بستہ قبول باد۔ جملہ دُرویش معرکہ کی طرف سے بے انداز نیاز قبول باد۔

فقط مورخہ ۱۵۔ ماہ شوال

خاکسار۔ اللہ یار کملانہ از جلال پور بقلم خود

مولوی غلام محمد صاحب ومیاں سلطان وبونارام وجملہ ڈرویش معرکہ وحاضرین دربار معالیٰ را  
السلام علیکم ورحمۃ اللہ۔ اگر موجود ہوں تو سید سردار علی شاہ کی خدمت میں نیاز ومیاں صاحب  
میاں نور الصمد خان کوالسلام علیکم ورحمۃ اللہ واضح باد۔

طالب دُعا اللہ یار

.....☆☆☆.....☆☆☆.....☆☆☆.....

(27)

بکھنور والا شان، تکیہ وتولائے دو جہان جناب حضرت سائیں پاک سلمہ اللہ تعالیٰ  
السلام علیکم ورحمۃ اللہ!

بعد نیاز بے انداز دست بستہ غلامانہ التماس آنکہ۔ قبلہ عالم! مدت سے حضور اقدس میں  
حاضری کیلئے تیار ہو رہا ہوں۔ مگر شومی قسمت کوئی نہ کوئی وجہ رکاوٹ کی درپیش آجاتی ہے۔ ایسی  
حکمت بنی کہ ماتم پرسی کیلئے بخدمت جناب حضرت صاحبزادہ صاحب وبخدمت آنوالا شان بھی  
اب تک نہ پہنچ سکا۔ اب عرس شریف سے پہلے حاضر خدمت ہونے کا مصمم ارادہ ہے۔ مگر میرے  
گھر میں تکلیف ہے۔ اللہ پاک رحم فرماوے۔ حضور انور دُعا فرماویں تاکہ بندہ فوراً حاضر خدمت  
ہو کر اظہار افسوس کرے۔ اور دُعا خیر جناب سے حاصل کر کے نجات دارین پائے۔ بندہ جناب کا  
ایک ادنیٰ ساتا بعدار ہے۔ جوڑے بردار ہے۔ اللہ تعالیٰ آپ کو سلامت باکرامت تاقیامت  
فرماوے اور جناب کی رضامندی نصیب رہے۔ آمین

درد دولت پر ہزاراں ہزار نیاز دست بستہ قبول باد۔ از جانب بندہ کے اہل خانہ کروڑ ہا نیاز  
دست بستہ قبول باد۔ حاضرین دربار معالیٰ خصوصاً مولوی غلام محمد صاحب ومیاں سلطان وبونارام و  
سید سردار علی شاہ السلام علیکم۔

فقط مورخہ ۳۱-۱۰-۲۳

خادم الفقراء اللہ یار کملا نہ از جلال پور بقلم خود

بخدمت جناب حضرت صاحبزادہ صاحب نیاز دست بستہ قبول باد۔ حضور کب پیر محل تشریف  
لاویں گے؟

☆☆☆.....☆☆☆.....☆☆☆.....

(28)

حضرت پیرسید غلام رسول شاہ گیلانی کی خدمت میں

بمضور والا شان قبلہ ام جناب حضرت سائیں پاک صاحبزادہ صاحب دام اقبالہ  
السلام علیکم ورحمۃ اللہ۔ بعد خیریت مزاج شریف آنکھ۔ میں عرصہ اڑھائی ماہ سے بیمار ہوں  
میری پشت پر پھوڑا نکلا۔ ساتھ ایک سو دو درجہ کا بخار رہا۔ ساتھ ہی درد واء نے بازوؤں کو گھیر لیا۔  
آپریشن ویسے حکیم سے کرایا۔ اب یکم ستمبر کو شہر ڈھل باغ میں پاس غلام محمد حکیم دیسی کے واسطے علاج  
معالجہ جمعہ قبائل آیا ہوا ہوں۔ اب رو بہ صحت تو ہوں۔ آپ حضور براہ نوازش دُعا فرمادیں۔ اللہ  
تعالیٰ شفا کلی عطا فرماوے۔ اللہ تعالیٰ حضور لاجع النور کو سلامت باکرامت تا قیامت فرماوے۔  
آمین۔

براہ نوازش جس وقت دربار شریف پر تشریف لے جاویں۔ ضرور بندہ کے واسطے دست  
مبارک دُعا کے اٹھاویں۔ جس طرف سے امداد کی اُمید ہوتی ہے۔ اسی طرف منہ کر کے فریاد کی  
جاتی ہے۔ در دولت پر دست بستہ نیاز۔ حاضرین دربار معلیٰ را السلام علیکم۔

فقط مورخہ ۳۳-۹-۲۰

خاکسار اللہ یار کملا نہ سکنہ جلال پور حال وارو ڈھل باغ ڈاکخانہ خاص تحصیل ضلع جھنگ

☆☆☆.....☆☆☆.....☆☆☆.....



تشریف آوری و شمولیت سے اعزاز بخشیں۔ عین بندہ پروری ہوگی۔ یہ سب کچھ حضور کا ہی ہے۔  
 اللہ کریم آنوالا شان کو سلامت باکرامت رکھے۔ آمین۔ در دولت پر نیاز دست بستہ قبول باد۔  
 سب حاضرین دربار معلے کو السلام علیکم۔

فقط الراقم

خاکسار اللہ یار کملا نہ سکنہ جلال پور بقلم خود

☆☆☆.....☆☆☆.....☆☆☆

(31)

۷۸۶

نحمدہ و نصلی

پیر دستگیر روشن ضمیر، بحضور والا شان، قبلہ و کعبہ، تکیہ و تولائے دو جہان۔

جناب حضرت سائیں پاک صاحبزادہ صاحب دام اقبال

السلام علیکم ورحمۃ اللہ! بعد ادائے آداب مُریدانہ و دوست بستہ غلامانہ کے واضح رائے عالی  
 شریف باد۔ خیریت مزاج اقدس مدام مطلوب۔ معروض آنکہ، بندہ خاکسار کو کئی دن دربار شریف  
 سندیلپانوالی مبارک پر بمعہ قبائل رہنا پڑتا ہے۔ براہ مہربانی اپنے مکان کی چابیاں اگر عنایت  
 فرمائیں تو ایک آدمی جواب باثواب آنے پر حضور والا کی خدمت میں بھیج کر منگوالوں۔ عین بندہ  
 پروری ہوگی۔ جناب والا قبلہ عالم کے بعد پہلا ہی عرض ہے۔ اُمید ہے منظور فرما کر کرم بخشی  
 فرمائیں گے۔ سابقہ غلام ہوں۔ اُمید نیاز مندانہ پر عرض خدمت ہے۔ اللہ تعالیٰ جناب کو سلامت  
 باکرامت تا قیامت فرماوے۔ آمین ثم آمین۔ فقط

مورخہ ۳۹-۱۰-۶

خاکسار اللہ یار کملا نہ سکنہ جلال پور بقلم خود

بخدمت جناب والا شان حضرت پیر اقبال حسین شاہ صاحب بعد السلام علیکم و نیاز دست بستہ قبول باد

(32)

(نوٹ) لفافہ کی دوسری جانب بطور یاد دہانی دوبارہ تحریر

بھائی منشی بوٹارام!

بعد السلام علیکم کے واضح ہو کہ عریضہ کی یاد دہانی کرا کے منظوری حضور سے لیکر واپسی

جواب تحریر فرمادیں۔ زیادہ دعا

بندہ اللہ یار کملانہ

.....☆☆☆.....☆☆☆.....☆☆☆.....

(33)

منشی بوٹارام کے نام

بخدمت مکرم والا شان جناب برادر صاحب بوٹارام سلامت باشد

السلام علیکم! بعد شوق ملاقات کے واضح رائے عالی باد۔ بندہ بفضل پروردگار بخیریت، و

خیریت مزاج مبارک مطلوب۔ احوال آنکہ آج نوازش نامہ، فیض شامہ جناب فیض مآب حضرت  
سائیں شیر محمد شاہ صاحب شرف صدور لایا۔ اور گلہم حالات سے آگاہی حاصل ہوئی۔ حالات

شفایابی جناب کی سن کر دل بہت خوش ہوا۔ اللہ پاک آنحضرت و سب خادمان کو سلامت باکرامت

فرمادے۔ اللہم آمین ثم آمین۔ اور آپ کو بھی اللہ پاک جل شانہ اپنے خاص بندوں کے زمرہ

میں داخل فرمادے۔ اللہم آمین ثم آمین۔ بخدمت جناب حضرت صاحب نیاز دست بستہ قبول

باد۔ بخدمت سائیں غلام رسول شاہ صاحب و دیگر ذر ویش معرکہ کو السلام و علیکم قبول باد۔

۱۶-۰۱-۲۰

اللہ یار کملانہ بقلم خود از جلال پور کملانہ

.....☆☆☆.....☆☆☆.....☆☆☆.....



(34)

بِسْمِ اللّٰهِ الرَّحْمٰنِ الرَّحِیْمِ

بخدمت شریف میرے پیارے بھائی بوٹارام سلمہ ربہ

السلام علیکم ورحمۃ اللہ وبرکاتہ۔ بندہ بہرگوئے بخیریت و خیریت مزاج آں مہربان مطلوب عرض آنکہ، نوازش نامہ، فیض شامہ آنحضرت شرف صدور لایا۔ اور گلہم حالات سے آگاہی حاصل ہوئی۔ کوٹ گھگری دارمیاں حاجی محمد تیار کر سکتا ہے۔ وہ کوٹ بھی فرآق کی قسم کا ہوتا ہے۔ صرف اُس پر کمر کی جگہ چون کی جاتی ہے۔ آپ پینش وغیرہ تحریر کر کے کپڑا ارسال فرماویں۔

بخدمت شریف والا شان قبلہ و کعبہ حضرت پیر سائیں شیر محمد شاہ صاحب کی خدمت میں نیاز دست بستہ قبول باد۔ بخدمت شریف جناب حضرت صاحبزادہ صاحب سائیں غلام رسول شاہ کی خدمت میں نیاز دست بستہ قبول باد۔ باقی تمام ڈرویش معرکہ کو درجہ بدرجہ السلام و علیکم قبول باد۔ نیز واپسی مطلع فرماویں کہ میاں غلام محمد منشی اس جگہ ہیں یا نہیں۔

اللہ یار از جلال پور کلانہ بقلم خود

☆☆☆.....☆☆☆.....☆☆☆.....

(35)

عزیزم بوٹارام سلمہ ربہ

25 مارچ 1931ء

السلام علیکم۔ بعد خیریت طرفین آنکہ۔ میں آپ پر ذرہ بھر بھی ناراض نہیں۔ بلکہ از حد راضی ہوں۔ تسلی فرماویں، آپ جیسے مخلص ڈرویش پر میں کس طرح ناراض ہو سکتا ہوں۔ جبکہ میں اس دربار معلیٰ کے غلاموں کا بھی آپکو غلام تصور کرتا ہوں۔ یقیناً میں آپ پر راضی ہوں۔ زیادہ کیا عرض کروں۔ اللہ تعالیٰ آپ پر راضی رہے۔ آمین۔ جملہ ڈرویش معرکہ جو کہ حاضرین دربار معلیٰ را السلام علیکم۔ مولوی غلام محمد صاحب کو السلام علیکم۔

فقط

خادم الفقراء اللہ یار کلانہ از جلال پور بقلم خود

(36)

بخدمت شریف ملک بوٹارام صاحب سلمہ اللہ تعالیٰ

السلام علیکم ورحمۃ اللہ۔ بعد خیریت طرفین آنکہ۔ الحمد للہ کہ صاحبزادہ صاحب نے یاد فرما کر عرس مبارک کی حاضری کیلئے بلایا۔ اُمید بھی اسی طرح تھی جو ظہور میں آئی۔ اللہ تعالیٰ حضور کو سلامت رکھے۔ آمین۔ اگر نیک قسمتی ہے تو انشاء اللہ تعالیٰ بشرط صحت و تندرستی مقرر تاریخ سے پہلے یا عین موقع پر پہنچنے کی کوشش کروں گا۔ آپ دعا فرمائیں۔ نیز جو فیصلہ عرس مبارک جناب قبلہ ام صاحب پر پیر نخل شریف کیا تھا کہ دارا بلوچ کو بلایا جاوے۔ وہ آ کر فیصلہ جو کر جاوے گا۔ فریقین کو منظور ہوگا۔ پہلے ایک ڈرویش اُس طرف کا آیا تھا۔ اُس کو زبانی پیغام دارا کی طرف دیا۔ مگر اب تک دارا نہ آیا۔ اب ایک کارڈ بذریعہ ڈاک دارا کی طرف تحریر کیا گیا ہے کہ ایک دفعہ ضرور ایک دن کیلئے میرے پاس آ جاؤ۔ آپ بھی بملاحظہ عریضہ ہذا ایک آدمی دارا کی طرف بھیج دیویں کہ ضرور آ جاوے اور کام معلومہ کا فیصلہ کر جاوے۔ تاکید عرض ہے۔ بخدمت جناب صاحبزادہ صاحب ہزاراں ہزار نیا نہ سانس حال را السلام علیکم۔ فقط

مورخہ 9-3-33

خادم الفقراء اللہ یار کلمانہ از جلال پور بقلم خود

صرف ایک دارا ہی آ جاوے۔ باقی کسی کے ہمراہ ہو کر آنے کی اور خرچ کرایہ صرف کرنے کی ضرورت نہیں ہے۔ کیونکہ دارا فیصلہ کنندہ ہے۔ جو کر جاوے گا۔ سب کو منظور ہوگا۔ والسلام

☆☆☆.....☆☆☆.....☆☆☆

16 مارچ 1936ء

. نحمدہ و نصلی

عزیز القدر، راحت جان سلمہ تعالیٰ

السلام علیکم ورحمۃ اللہ۔ بعد دعوات آنکے اس دفعہ جناب قبلہ عالم کے در دولت پر بر موقع عرس مبارک حاضر ہونے کا مصمم ارادہ ہے۔ امید قوی ہے کہ اگر سفر خرچ کی رکاوٹ نے مجبور و معذور نہ کیا تو ۶، ۷ چیت کو حاضر ہو جاؤں گا۔ یہ مجبوری اس لیے عرض کی ہے کہ اس دفعہ بر موقع عرس شریف تو کام معلومہ کی نسبت بتلایا بھی نہ جاوے۔ دو ماہ کے اندر انشاء اللہ تعالیٰ تعمیل حکم آس قبلہ عالم کی جائے گی۔ یہ میری تنگ دستی کی لب پہ حالت ہے کہ تحریر میں تو آ نہیں سکتی بوقت ملاقات انشاء اللہ عرض کی جائے گی۔ ۶ چیت کو اگر چار، پانچ سواریاں اسٹیشن منڈی تاندلیا نوالی پر موجود ہوں تو عین نوازش ہے۔ مجھے سفر خرچ کی تنگی پیش نظر ہے۔ اگر اس کے ملنے میں کچھ اور وقت بھی لگ جاوے تو بہتر ہے کہ ۷ چیت کو بھی اس خادم کی انتظار کی جاوے۔ دعا فرمادیں کہ حاضر حضور ہو جاؤں۔ براہ نوازش یہ عریضہ فقط یہ نظر عام مشتہر نہ فرمادیں۔ یہ راز آپ کے اور میرے درمیان رہ جاوے۔ جناب قبلہ سائیں صاحبہ صا جزا دہ صاحب کی خدمت میں نیاز دست بستہ و پرسان حال کو السلام علیکم۔

خادم الفقراء اللہ یار کملا نہ از جلال پور

ایک اونٹ برائے اسباب بسترہ و ٹرنک وغیرہ بھی ہمراہ سواریاں ارسال فرمادیں تو بڑی نوازش ہے۔ یہ میرا عریضہ بس آپ ہی ملاحظہ فرمادیں۔ سوائے میرے آنے اور نہ دیکھنے پائے تاکید عرض ہے۔ مجھ پر ایک ہزار چوتیس روپے کا دعویٰ ایک بندہ نے کیا ہوا ہے۔ جسکی ایک تاریخ 15.3.1936 بھگت چکی ہے۔ پھر 28.3.1936 تاریخ پیشی جھنگ صدر مقرر ہوئی دعا فرمادیں۔ والسلام

(38)

شیخ عبدالحق درویش کے نام

محبت و نواز، راسخ الاعتقاد شیخ عبدالحق سلمہ اللہ تعالیٰ

السلام علیکم ورحمۃ اللہ۔ بعد دعوات و تسلیمات۔ کارڈ ہذا کے دیکھتے ہی فوراً میرے پاس جلال پورا جاؤ۔ توقف ہرگز نہ ہو۔ آپ کا آنا ایک دفعہ اشد ضروری ہے۔ پھر جس وقت چاہو گے اجازت دے دی جاوے گی۔ پہلے بھی آپ کے ساتھ یہی طریقہ ہے۔ امید ہے یاد ہوگا۔ آپ کا جلدی آنا آپ پر فرض ہے۔ خط ملنے کے بعد ایک دن تیاری کے لیے آپ کو معاف ہوگا۔ اس سے زیادہ دیر بے فرمائی میں داخل ہوگی۔ اس سے زیادہ کیا تاکید تحریر کی جاوے۔ بہت جلدی آویں سخت تاکید ہے۔ عزیزم بوٹارام صاحب و سب معرکہ درویشاں کو السلام علیکم۔ دربار شریف پر نیاز بے انداز۔ جناب صاحبزادہ صاحب کی خدمت دست بستہ نیاز قبول باد۔ فقط

مورخہ 3-5-1936

خادم الفقراء اللہ یار کملانہ از جلال پور بقلم خود

☆☆☆.....☆☆☆.....☆☆☆

حضرت سید خنی محمد شاہ صاحب بخاری

(سعد اللہ پور شریف)

آپ کا شمار حضرت قطب عالم پیر محلوئی کے معروف خلفاء میں ہوتا ہے۔ آپ کے والد گرامی کا نام سید حسین شاہ تھا جن کا تعلق سادات بخاری سے تھا۔ آپ ۱۳۰۵ھ میں بمقام ڈبلی ریاست بریکانیر میں پیدا ہوئے۔ بچپن میں ہی والد ماجد کا سایہ سر سے اٹھ گیا۔ لیکن والدہ کی شفقت و محبت نے والد کی جدائی کا احساس نہ ہونے دیا۔ ایک مرتبہ کسی برہمن سائل نے دروازے پر سوال کیا۔ آپ خیرات لیکر دروازہ پر آئے تو سائل کی نگاہ آپ کے ہاتھ پر پڑی تو متعجب ہو کر کہا اپنے گھر سے کسی بڑے آدمی کو بلاؤ۔ گھر میں اس وقت سوائے والدہ محترمہ کے اور کوئی نہ تھا۔ وہی پردہ کے

پیچھے تشریف لائیں۔ سائل نے کہا ”تمہارا بیٹا ولی اللہ ہوگا۔ اسکی عمر تریسٹھ سال ہوگی اور اسے ولایت کا درجہ سندھیلینا نوالی شریف سے ملے گا۔ آپ پر لازم ہے اس بچہ کا ہمیشہ خیال رکھنا“۔ کچھ عرصہ بعد آپ ترک سکونت کر کے پہلے بمقام غازی خنانہ نزد ہیڈ پلہ ماڑی تحصیل حاصل پور اور پھر وہاں سے سعد اللہ پور تحصیل و ضلع ساہیوال منتقل ہو گئے۔ یہاں پر ایک شخص میاں عبدالعزیز سے آپ کا تعارف ہوا جو آہستہ آہستہ دوستی میں بدل گیا۔ ایک روز اُس نے آپ کو مشورہ دیا کیا آپ سندھیلینا نوالی شریف حاضر ہو کر حضرت قطب عالم سید قطب علی شاہ بخاری سے بیعت کر لیں۔ میاں عبدالعزیز کے ایماء پر آپ نے ایک روز تیاری کی اور سندھیلینا نوالی شریف روانہ ہوئے۔ راستے میں آپ کو چار گھوڑ سوار ملے جو حضرت قطب عالم کے رشتہ داروں میں سے تھے۔ جب انہیں پتہ چلا کہ آپ سندھیلینا نوالی شریف بیعت کیلئے جا رہے ہیں تو انہوں نے آپ کو حضرت قطب عالم سے بیعت نہ کرنے کیلئے گمراہ کرنا چاہا اور کہا تم وہاں نہ جاؤ ہمارے ساتھ آؤ۔ ہمارے والد صاحب بھی بڑے بزرگ آدمی ہیں۔ ہم تمہیں ان کا بیعت کراتے ہیں۔ مگر آپ نے اُن کی ایک نہ سنی اور معذرت کر لی۔ جب آپ حضرت قطب عالم کی خدمت میں حاضر ہوئے تو حضور نے دیکھتے ہی فرمایا ”تم اُن گھوڑ سواروں کے ساتھ نہیں گئے اور وہاں بیعت نہیں کی“۔ یہ الفاظ سننے سے آپ کو بڑی تسکین ملی کہ الحمد للہ میرے شیخ کامل اہل نظر بھی ہیں۔ آپ پورے آٹھ دن دربار شریف پر رہے اور جمعہ المبارک کے روز حضرت قطب عالم نے آپ کو بیعت فرما کر اجازت دی اور فرمایا ”گھر جا کر کچھ عرصہ چلہ کشی اختیار کرو“۔ آپ واپس گھر آئے تو اپنی دنیا ہی بدل چکی تھی۔ حکم شیخ آپ نے پانچ ماہ چلہ کشی میں گزارے۔ بعد ازاں ساتھیوں کے ہمراہ سندھیلینا نوالی شریف حاضر ہوئے تو حضرت قطب عالم نے کچھ عرصہ کیلئے دربار شریف پر ہی چلہ کشی کا حکم فرمایا اور آپ کے ساتھیوں کو گھر جانے کی اجازت فرمائی۔ دربار شریف پر چلہ کشی کا دورانیہ اختتام پذیر ہوا تو آپ کے قلب و نظر کی صفائی دیکھتے ہوئے حضرت قطب عالم نے آپ کو خرقہ خلافت عطا فرمایا۔ آپر ابتدائی تقریباً دو سال محویت کا عالم بھی رہا۔ بعد ازاں ساری زندگی ایک سالک بزرگ کی مانند مخلوق خدا کو

درسِ ہدایت دیتے ہوئے گزری۔ لوگوں کی ایک کثیر تعداد آپ سے فیض یاب ہوئی۔ پنجابی زبان میں بعض اوقات شعر بھی فرمایا کرتے تھے۔ حضرت قطب عالم کے خلفاء کا ذکر کرتے ہوئے ایک جگہ لکھتے ہیں:

پہلا خلیفہ شیرن ماہی ہے      دو جا اللہ یار ہمراہی ہے  
تیسرا فاضل مرد خدائی ہے      چوتھا سخی محمد گدائی ہے  
جس لاج قطب گل پائی ہے

آخری وقت میں آپ زیادہ تر گوشہ نشین رہے۔ ایامِ علالت میں ایک روز آپ پر کچھ دیر غشی کا عالم طاری ہوا۔ جب ہوش میں آئے تو خلیفہ پیر مراد علی شاہ صاحب نیکو کارہ نے عرض کی حضور پر کچھ دیر غشی طاری رہی۔ فرمایا ”غشی نہیں تھی بلکہ میرے ہادی رہنا حضرت قطب عالم مجھے لینے کیلئے تشریف لائے تھے لیکن میں نے عرض کی حضور میں تو تیار ہوں مگر لوگ کہیں گے آج بدھ ہے۔ جس پر حضرت قطب عالم نے فرمایا ٹھیک ہے میں دوبارہ پیر کو تمہیں لینے آؤں گا“۔ لہذا آئندہ پیر کو بوقت صبح صادق ۵، ۵ ماہ شوال ۱۳۶۸ھ کو آپ خالق حقیقی سے جا ملے۔ آپ کا روضہ مبارک سعد اللہ پور شریف (ساہیوال) میں زیارت گاہ خاص و عام ہے۔

(نوٹ): مندرجہ بالا تمام حالات کتاب ”تذکرۃ الاصفیاء“ از پیر غلام مرتضیٰ شاہ صاحب نیکو کارہ سے لیے گئے ہیں۔

خط حضرت پیر سید سخی محمد شاہ صاحب قادری

(مسند آرائے سعد اللہ پور شریف)

شیر یزدانی حضرت سید شیر محمد شاہ گیلانی کی خدمت میں

(39)

بِسْمِ اللّٰهِ الرَّحْمٰنِ الرَّحِیْمِ

لِحَمْدِہٖ وَتَسْلِیْ عَلٰی رَسُوْلِہِ الْکَرِیْمِ

بجھور، فیض گنجپور، عالی درجات، ذات جامع الکمالات، حضرت رہنمائے سالکان و پیشوائے عارفان، پیر دستگیر روشن ضمیر، دائما برسر معتقداں سائیں شیر محمد صاحب دامت برکاتہم بصد نیاز بے انداز غلامانہ و عبودیت معتقدانہ کے گزارش ہے کہ کمترین کو ہر وقت ذوق و شوق حقیقی و کفش برداری لیل و نہاری تیرے خادم خادمان کی غلامی عمر تمامی رہے۔ نصیب مدامی غلامان کی غلامی کا فخر رہتا ہے اور نصیب رہے۔ اپنے زیر سایہ رکھیں کیونکہ جناب عالی آپ عاشقِ خدا، محبوبِ کبریا ہیں۔

عاشقانِ خدا، خدانہ باشند لیکن از خدا، جدانہ باشند

غریب نواز! آپ کی ذات مبارک قدیم سے کریم ہے اور آپ بھی کریم ہیں۔ برائے عند اللہ و عند رسول و بصدقہ عاشقانِ خدا کے اس ناچیز کے واسطے دُعا خیر فرمادیں کہ خداوند کریم آپ کی محبت میں ثابت قدم رکھے اور بندہ کا احوال آپ پر اظہر من الشمس ہے۔ عیاں کو بیاں کی ضرورت نہیں۔ اور بندہ کو حضور فیض ظہور سے توجہ کمال بھی ہے۔ شب و روز توئی اُمید میری لاریب ہے۔ مسکینوں یتیموں کا خصمانہ ہر مصیبت سے چھڑانہ حضور انور کا کام مدام ہے۔ بغیر آپ کے آسرا کے دیگر کوئی آسرا نظر ہی نہیں آتا ہے۔ ہر وقت نگہبانی، نگہبانی، فرمادیں۔ فقط۔

حضرت صاحبزادہ صاحب کی خدمت اقدس میں ہزاراں ہزار نیاز بے انداز قبول باد و عصمت سرائے ہزار ہا نیاز بے انداز قبول باد۔ اور بوٹا رام جی صاحب کو دست بستہ بندگیات قبول باد۔ پیر احمد شاہ صاحب مختار کارنگر و احمد الدین حجام و فتح الدین خدمت گزار خاص حضور انور ظہور۔ دیگر جملہ ذر ویش معرکہ حاضر حضور دربارِ معلیٰ مجلس کی خدمت عظمت میں کروڑ ہا السلام علیکم و نیاز بے انداز قبول باد۔ حضور کا تابعدار، تراب الاقدام سخی محمد سگ دربار غلامانِ غلام۔ مرکز غریب خانہ جناب کے غلاموں کا غلامانہ سعد اللہ پور۔

تحصیل و ضلع منٹگری مورخہ 13 اکتوبر 1927ء

## حضرت پیر سید سردار علی شاہ بخاری قادری

(دہڑ شریف)

آپ کا شمار حضرت شیر یزدانی فتنچوری کے اکابر خلفاء میں ہوتا ہے۔ آپ بخاری سادات کے چشم و چراغ اور شجرۂ نسب کے لحاظ سے امیر المؤمنین سیدنا علی المرتضیٰ کرم اللہ وجہہ کی اڑتیسویں (۲۸) پشت کے بزرگ تھے (۱)۔ آپ کی ولادت ۱۳۰۵ھ بمطابق 1886ء (۲) کو ضلع ساہیوال کے ایک گاؤں ”بارہ چک کڑکنی“ میں ہوئی۔ جب آپ کی عمر پندرہ (۱۵) برس ہوئی تو آپ کے والد ماجد سید میرن شاہ صاحب نے گاؤں مذکور سے ہجرت فرمائی اور دہڑ شریف میں تشریف لائے۔ یہاں پہلے جنگل تھا۔ آپ کی آمد سے ہی یہ گاؤں آباد ہوا۔

ایام جوانی میں شیخِ کامل کی بیعت کا شوق اس قدر غالب ہوا کہ ایک اونٹنی پر سوار ہو کر اپنے دیرینہ دوست اللہ دتہ نمبردار موضع منکن (اوکاڑہ) کے پاس تشریف لے گئے اور فرمایا مجھے کسی کامل مرشد کی تلاش ہے۔ بہت سے پیروں کی مجالس میں بیٹھا ہوں لیکن دل نے تسلیم نہیں کیا کہ ان کا مرید ہو جاؤں۔ اُس نے کہا میں نے فتح پور گوگیرہ میں ایک بزرگ دیکھے ہیں۔ آپان کے پاس چلے جائیں۔ انشاء اللہ دل کو راحت نصیب ہوگی۔ لہذا آپ فتح پور گوگیرہ روانہ ہوئے۔ جب دربار شریف کے نزدیک نہر پر پہنچے تو وہاں ایک بزرگ وضو فرما رہے تھے۔ انہوں نے دیکھتے ہی فرمایا ”اونٹنی والا مرید ہونے کے قابل ہے“۔ دراصل وضو کرنے والے حضرت شیر یزدانی ہی تھے۔ آپ اونٹنی سے اتر آئے اور دستِ بیعت سے مشرف ہوئے (۳)

یہ واقعہ ماہ شعبان ۱۳۲۵ھ بمطابق 1906ء کا ہے۔ کچھ عرصہ بعد حضرت شیر یزدانی نے آپ کو اپنے شیخِ کامل حضرت قطبِ عالم کی خدمت میں سندھیلیا نوالی شریف بھیج دیا اور فرمایا ”تمہاری بیعت میرے ہاتھ پر ہے اور فیض کا حصہ سندھیلیا نوالی شریف میں ہے“۔ حضرت اقدس دہڑوی تقریباً بیس (۲۰) برس حضرت قطبِ عالم کی خدمت میں آتے جاتے رہے اور ہمیشہ آپ کی نظر عنایت اور خصوصی محبت و شفقت سے فیض یاب رہے۔ گو آپ کی بیعت و خلافت حضرت شیر یزدانی سے تھی لیکن حضرت قطبِ عالم نے اپنی طرف سے بھی مجاز فرمایا۔ اکثر خصوصی عنایت اور پیار و محبت میں بطور دل لگی فرمایا کرتے ”غوث الاعظم رضی اللہ عنہ میراں ہیں اور سردار شاہ ہماری میری



ہے“ یعنی چھوٹا غوث الاعظم۔ آپ نے اپنے مشائخ عظام کی خدمت میں ایک طویل عرصہ بسر کیا۔ پیر و مرشد سے اپنی والہانہ محبت و عقیدت کے ایسے انمٹ نقوش ثبت فرمائے جنکی مثال اس دور میں بہت کم ملتی ہے۔ حضور شیر یزدانی کی سواری کے ساتھ کئی کئی میل تک دوڑنا اور ہر حکم کی بجا آوری میں سرگرم عمل رہنا آپ کا معمول تھا<sup>۵</sup>۔ حضرت پیر سید غلام رسول شاہ صاحب نے ایک موقع پر بوٹا رام ڈرویش سے فرمایا ”باباجی کے لاکھوں مرید ہیں مگر سردار شاہ جیسا کوئی بھی نہیں کیونکہ اس شخص کو میں نے انواع، انواع کی باتوں میں آزمایا لیکن یہ ثابت قدم رہا۔ اسی لئے خلقت میں عزیز ہو گیا۔ اس نے ہمارے جوتے سر پر اٹھائے تا آنکہ میں اور باباجی اس پر بہت راضی ہیں۔“ شاعر مشرق علامہ اقبال آپ کے بڑے معتقد تھے۔ جن ایام میں حضرت پیر سید غلام رسول شاہ صاحب میوہسپتال لاہور میں زیر علاج تھے تو وہ حضرت سائیں غلام رسول صاحب سے اجازت لیکر بطور خاص اپنی رہائش گاہ پر لے آئے اور تقریباً پندرہ (۱۵) دن آپ کو اپنے ہاں مہمان رکھا۔ اس صحبت و ارادت کا یہ حال تھا کہ بقول حضرت اقدس دہڑوی ”نہ پندرہ (۱۵) دن میں سویا نہ اقبال“ حتیٰ کہ آپ کی یادگار تصنیف ”تحفہ عرفانی“ کا نام بھی حضرت علامہ نے تجویز فرمایا جب ”بال جبریل“ کی اشاعت ہوئی تو حضرت علامہ نے ایک نسخہ خود آپ کی نذر کیا۔ جسکے اشعار کی تشریح و توضیح آپ اکثر اپنی مجالس میں فرمایا کرتے تھے۔ حضرت دیوان سید غلام دستگیر شاہ گیلانی سجادہ نشین قبولہ شریف کی بیعت صحبت حضرت اقدس دہڑوی سے تھی۔ ایک مرتبہ آپ کا ذکر خیر ہوا تو دیوان صاحب نے فرمایا ”میں نے اپنی زندگی میں حضرت پیر سید سردار علی شاہ صاحب جیسا کوئی ولی اللہ نہیں دیکھا“۔

میرے قبلہ گاہی حضرت قبلہ عالم منگانوی فرمایا کرتے ”میرے پیر کا جس طرح نام سردار تھا اسی طرح ہم عصر اولیاء اللہ کے بھی سردار تھے“۔ ایک مرتبہ ستائیس رمضان المبارک کو آپ حضرت داتا گنج بخش کے مزار پر حاضر تھے۔ راقم الحروف کو اپنے خود فرمایا رات میں نے دیکھا حضرت داتا صاحب کی مزار شق ہو گئی۔ آپ ہا ہر تشریف لائے اور کافی دیر مجھ سے محبت و شفقت بھری گفتگو فرماتے رہے۔ بعد ازاں جب میرے پیر کا ذکر ہوا تو فرمایا ”کرم حسین! تیرے پیر (سید سردار علی شاہ) کا اولیاء اللہ میں یہ مقام ہے کہ جب وہ ہماری مجلس میں آتے ہیں تو میں علی ہجویری (داتا گنج بخش) بھی اُنکے احترام میں کھڑا ہو جاتا ہوں“۔<sup>۵</sup>

مجھے حضرت علامہ پیر سردار احمد صاحب سجادہ نشین کھرپڑ شریف نے ایک مرتبہ فرمایا ”ایمان کی کوئی تصویر نہیں ہے۔ اگر کوئی ایمان کی تصویر دیکھنا چاہتا ہے تو وہ حضرت اقدس دہڑوی کی تصویر دیکھ لے۔ گویا آپ کی تصویر سے ہی کامل ایمان نظر آئے گا۔“

حضور نے شریعت کے بغیر طریقت کو باطل قرار دیا اور ثابت کر دکھایا کہ حضور اکرم ﷺ اور سیدنا غوث الاعظم رضی اللہ عنہما کا طریقہ ہی سلوک و تصوف ہے۔ اکثر فرماتے ”اگر کوئی آدمی آگ پر چلتا ہو۔ ہوا میں اڑتا ہو لیکن نماز نہ پڑھے تو اُسے جوتے مار کر نیچے اتارو اور نماز پڑھاؤ۔“

حضور قبلہ عالم منگانوی فرمایا کرتے ”مرید ہونے کے بعد آپ سے صرف ایک بار نماز تہجد قضاء ہوئی۔ وہ بھی چاشت کے وقت پڑھ لی اور سارا دن افسوس کرتے رہے کہ آج مجھ پر غفلت چھا گئی۔ میرا رب اور میرا پیر مجھ پر ناراض ہو گئے کیونکہ نماز تہجد جو قضاء ہو گئی ہے، دعا ہمیشہ ان الفاظ سے مانگتے ”یا اللہ! رضا پر راضی رکھ، نکلا پر صبر دے اور نعمت پر شکر دے“۔“

آپ نے عمر کا ایک طویل عرصہ مخلوق خدا کی تلقین و ہدایت میں بسر فرمایا۔ ہزار ہا لوگ آپ کے چشمہ فیض سے سیراب ہوئے۔ بالآخر وہ وقت سعید قریب آ گیا جس میں وصلِ یار کی راحتیں اور سر میں خاصانِ الہی کیلئے ابدی حیات کا پیغام لاتی ہیں مگر اس وقت بھی ارشاد و تلقین سے غافل نہ ہوئے اور درویشوں سے مخاطب ہو کر یہ شعر پڑھتے:

کت چرخہ ہمت ہار نہیں

دلبر نوں دلوں و سار نہیں

الغرض ۸ شوال المکرم ۱۳۸ھ بمطابق ۹ جنوری 1968ء بروز منگل بوقت دو بجکر پینتیس

(۲:۳۵) منٹ پر دورانِ نمازِ ظہر وصال فرمایا (۱۱)۔ تصانیف میں پانچ کتابیں جو نظم و نثر پر مشتمل

ہیں، یادگار ہیں۔ (۱) تحفہ عرفانی (۲) شہباز قادری (۳) القول المعقول (۴) ڈھولاسید

سردار علی شاہ (۵) رازِ عشق۔

آپ کا مزاج نوار دہڑ شریف مضافات رینالہ خورد ضلع اوکاڑہ میں مرجعِ خلائق ہے۔“

### حوالہ جات:

- (۱)۔ تحفہ عرفانی (مصنف: حضرت اقدس دہڑوی)۔ (باہتمام: پیر سید گفتار محمد شاہ صاحب، اکتوبر 2005ء)، صفحہ ۲۱-۲۲۔
- (۲)۔ ”آئینہ کرم“ شماره نمبر ۷، صفحہ ۳۶ (باہتمام: قادریہ آرگنائزیشن دربار عالیہ منگانی شریف، اکتوبر 2001ء)
- (۳)۔ گوہر قادری (سوانح حیات حضرت اقدس دہڑوی)، صفحہ ۷، ۵، ۴ (مصنف: پیر سید غلام اصغر شاہ صاحب، ۱۳۸۹ھ بمطابق 1970ء)
- (۴)۔ تحفہ عرفانی (مصنف: حضرت اقدس دہڑوی)۔ (باہتمام: پیر سید گفتار محمد شاہ صاحب، اکتوبر 2005ء)، صفحہ ۶۷۔
- (۵)۔ ”آئینہ کرم“ شماره نمبر ۷، صفحہ ۴۷ (باہتمام: قادریہ آرگنائزیشن دربار عالیہ منگانی شریف، اکتوبر 2001ء)
- (۶)۔ تحفہ عرفانی (مصنف: حضرت اقدس دہڑوی)۔ (باہتمام: پیر سید گفتار محمد شاہ صاحب، اکتوبر 2005ء)، صفحہ ۱۳۹۔
- (۷)۔ ”آئینہ کرم“ شماره نمبر ۷، صفحہ ۴۸ (باہتمام: قادریہ آرگنائزیشن دربار عالیہ منگانی شریف، اکتوبر 2001ء)
- (۸)۔ فیضان کرم (ملفوظات حضور قبلہ عالم منگانوی)، ملفوظ ۶۲، صفحہ ۳۳-۳۲ (باہتمام: قادریہ آرگنائزیشن دربار عالیہ منگانی شریف، جون 2004ء)
- (۹)۔ لمحات کرم (سوانح حیات حضور قبلہ عالم منگانوی) باب ۱۶، صفحہ ۴۲۲ (باہتمام: قادریہ آرگنائزیشن دربار عالیہ منگانی شریف، نومبر 2006ء)
- (۱۰)۔ ”آئینہ کرم“ شماره نمبر ۷، صفحہ ۵۱ (باہتمام: قادریہ آرگنائزیشن دربار عالیہ منگانی شریف، اکتوبر 2001ء)
- (۱۱)۔ راز عشق (مصنف: حضرت اقدس دہڑوی)۔ (باہتمام: پیر سید اظہار محمد شاہ صاحب، 1968ء)
- (۱۲)۔ ”آئینہ کرم“ شماره نمبر ۷، صفحہ ۵۱ (باہتمام: قادریہ آرگنائزیشن دربار عالیہ منگانی شریف، اکتوبر 2001ء)

خطوط حضرت پیر سید سردار علی شاہ بخاری قادری  
(مسند آرائے دہڑ شریف)

(40)

فشی یوٹارام کے نام

۱۶ مئی ۱۹۲۲ء

جناب بھائی یوٹارام صاحب کے نام

السلام علیکم کے بعد واضح ہو کہ اس جگہ خیریت ہے۔ اور آپ کی خیریت مولیٰ کریم سے نیک خواہاں کہ خواستگاری صورت احوال آنکہ۔ مطلب یہ ہے۔ اور ہم کوئی مراد نہیں مانگتے ہیں۔ جو جو تمہارے نیک آدمی ہیں ان کے لیے بہشت ہے۔ اور جو تمہارے گنہگار ہیں ان کے لیے دوزخ ہے۔ یہ ممکن ہے کہ دونوں سے کسی سے ہوں۔ نیک ہوں تو وصل چاہے۔ اگر بدکار ہوں تو خطا چاہے۔ درود ہجر کی۔ سائیں شیر محمد کو قدم بوسی کے بعد میری طرف سے معروض ہوں۔ اور تمام مجلس بھائیوں کو السلام علیکم قبول ہووے۔ اندر خانہ میں نیاز قبول ہووے۔

عاجز سردار شاہ ولد سید میرن شاہ ساکن دہڑاں والہ  
تحصیل اوکاڑہ ضلع منٹگمری

☆☆☆.....☆☆☆.....☆☆☆

(41)

۷۸۶

۲۲ جون ۱۹۲۳ء

بخدمت جناب برادر صاحب السلام علیکم!

بعد از سلام بندہ خیریت سے ہے اور آپ کی خیریت بارگاہ ایزدی سے نیک خواہ ہوں۔

صورت احوال یہ ہے کہ قاسم میراثی کی طرف آدمی تو بھیج چکا ہوں۔ شاید اس کے پاس گیا ہے یا نہیں۔ آپ مہربانی کر کے اس کو خبر کر دیویں۔ اور مائی بیگیاں کو خبر کر دیویں اور یہ بھی کہہ دینا کہ خط دیکھتے ہی مائی صاحب روانہ ہو جاؤ۔ کیونکہ چاند کی پندرہ تاریخ کو نیوندرالیکرنج چلی جاوے گی۔ حضرت صاحب قبلہ کی خدمت میں دست بستہ نیاز۔ ڈیوڑھی مبارک پر ہزار ہا آداب، سائیں غلام رسول صاحب مہربانی فرما کر ضرور آویں۔

میرے خورد و کلاں درجہ بدرجہ دست بستہ عرض و نیاز پیش کرتے ہیں۔ اور پہلوان پیروکا کو اطلاع کر دیویں کہ ضرور تشریف لاویں۔

اور شاہ صاحب سے بندہ کے حق میں دعا خیر منگو آویں۔

الراقم ڈرویش سردار شاہ۔ چک ۹۔ ون۔ آر۔

☆☆☆.....☆☆☆.....☆☆☆.....

(42)

بِسْمِ اللّٰهِ الرَّحْمٰنِ الرَّحِیْمِ

نحمدہ و نصلی علی رسولہ الکریم

بخدمت جناب بھائی بوٹارام صاحب جی!

السلام علیکم کے بعد واضح ہو۔ تیریت۔ خیریت مطلوب حال میری کمر میں درد ہوتا ہے۔ اور خدمت میں آ نہیں سکتا کہ آپ کا دیدار حاصل کروں۔ سائیں پیر محل شریف سے آئے ہیں یا کہ نہیں۔ ضرور پتہ ارسال کریں۔ نہایت تاکید ہے۔ حضور بڑے سائیں محل شریف والے بیمار تھے۔ اب کیا حال ہے۔ اگر سائیں آئے ہوئے ہیں تو دست بستہ نیاز چھوٹے سائیں صاحبزادہ صاحب کی خدمت میں بھی سلام و نیاز۔ احمد شاہ لاگری و احمد الدین، کالا بدھڑ، ماچھیا، ہاشم، پہلوان، نور محمد، بیگیاں ہشمانی محل پیر بھائیاں کو سلام۔ جب آپ جناب آویں تو اطلاع دیویں۔ خدمت میں حاضر

ہو جاؤں گا۔ مولوی غلام محمد صاحب کو السلام علیکم۔ ڈیوڑھی مبارک میں میرا ہزار ہا نیاز۔

از طرف تالبعدار سردار شاہ

16-12-27

چک نمبر ۹ ون۔ آر۔ دہڑاں والہ

ڈاکخانہ ریتالہ خورد۔ تحصیل اوکاڑہ ضلع منٹگمری

.....☆☆☆.....☆☆☆.....☆☆☆.....

(43)

قاضی میاں غلام رسول صاحب (خلیفہ مجاز حضرت خواجہ حافظ گل محمد قادری) کے نام

۷۸۶

برخوردار حکیم غلام رسول

السلام علیکم کے بعد واضح ہو کہ ہمیں اب بالکل آرام ہے اور اندر باہر آنے جانے میں کوئی تکلیف نہیں ہوتی۔

میری طرف سے تمہیں بہت بہت دعا۔ باقی پیر بھائیوں محمد خان وغیرہ کو بھی ہماری طرف سے بہت بہت دعا۔ جلدی جلدی ملتے رہا کریں۔ پاس انفاس، ذکر نفی اثبات، تصور شیخ، سالانہ روزے، نماز پنجگانہ کو قائم رکھیں۔ فقط والسلام

الراقم سید سردار علی شاہ بخاری دہڑوی شیروی قطبی قادری

.....☆☆☆.....☆☆☆.....☆☆☆.....

(44)

میاں محمد امیر بلوچ (خادم خاص حضرت خواجہ حافظ گل محمد قادری) کے نام  
(مدفن آستانہ عالیہ منگانی شریف)

۷۸۶

۲۳ جون ۱۹۶۴ء

برخوردار گل گلزار

السلام علیکم! خیریت جانین کے بعد واضح ہو کہ کنواں یعنی چاہ کارسہ، جس کے ساتھ کنویں کے  
لوٹے باندھے جاتے ہیں وہ رسہ یعنی کھٹیر مائل تقریباً ۲۰۰ فٹ لمبائی آویں۔ خط دیکھتے ہی لے  
کر روانہ کر دیویں۔ تاکید از حد تاکید ہے۔

الراقم سید سردار علی شاہ بخاری دہڑوی شیروی قادری

☆☆☆.....☆☆☆.....☆☆☆

حضرت مولینا پیر غلام محمد صاحب قادری جلو آنوی

(جلو آنہ شریف)

آپ کا شمار حضرت شیر یزدانی فتحپوری کے اکابر خلفاء میں ہوتا ہے۔ آپ کی ولادت  
۱۳۱۲ھ بمطابق 1893ء کو مخدومہ شریف نزد کمالیہ میں ہوئی۔ آپ کے والد میاں محمد فاضل صاحب  
عرصہ پچاس سال حضرت قطب عالم پیر محلوئی کے مختار عام رہے اور مخدوماں شریف میں حضور کی  
مملوکہ اراضی کا نظم و نسق ہمیشہ انکی زیر نگرانی رہا۔ حضرت پیر جلو آنوی ابھی بارہ برس کے تھے کہ  
ایک مرتبہ سندھیلینا نوالی شریف اپنے والد کے ساتھ قیام پذیر تھے۔ وہیں آپ کی زندگی کا نقشہ  
تبدیل کر دینے والا واقعہ رونما ہوا۔ وہ اس طرح کہ حضرت شیر یزدانی فتحپوری اپنے اکلوتے فرزند  
ارجمند حضرت صاحبزادہ سید غلام رسول شاہ صاحب کی معیت میں سندھیلینا نوالی شریف آئے۔  
یہیں سے حضرت صاحبزادہ صاحب اور حضرت پیر جلو آنوی کے تعلق کا آغاز ہوا۔ جو آپ کی تعلیمی

گھریلو دھندوں سے دست کش کر کے فتحپور شریف لے گیا اور ہمیشہ کیلئے وہاں کے ہو گئے۔ حضور شیر یزدانی کی دست بیعت مشرف ہونے کے بعد اٹھارہ سال کا طویل عرصہ حضور کی خدمت میں بسر ہوا۔ ریاضت و مجاہدہ، ترک و تجرید، فقر و غنا اور فنا و بقا کا وہ چمکاکا کہ ہر وقت انہی اشغال میں مصروف رہے۔ جب منازل عشق و سلوک کے بامِ عروج تک پہنچے تو شیخِ کامل حضور شیر یزدانی فتحپوری نے سفارش پیر دستگیر حضرت قطبِ عالم پیر محلوی آپ کو عمامہٴ خلافت عطا فرمایا اور حکم دیا تاملیا نوالہ کے نزدیک چک نمبر ۴۱۴ گ۔ ب جلوآنہ شریف میں رہائش پذیر ہو جائیں۔ چنانچہ آپ ۱۳۴۵ھ بمطابق 1926ء سے تا وقتِ وصال جلوآنہ شریف میں ہی قیام پذیر رہے۔

آپ عربی، فارسی، اردو اور پنجابی کے قادر الکلام شاعر شیریں بیان تھے۔ شاعری کی ہر صنف پر فی البدیہہ کلام فرماتے۔ علمِ شریعت و طریقت کے بحرِ ذخارتھے۔ وسیع مطالعہ رکھتے تھے۔ خصوصاً شیخ الاکبر محی الدین ابن عربی کی تالیفات کے بڑے رسیاتھے اور دقیق سے دقیق مسائل بڑی آسانی سے حل فرمادیتے۔ برسرِ محفل بلا جھجک و دھڑک و اشکاف الفاظ میں کلماتِ تصوف کا نچوڑ بیان کرتے۔ ایک مرتبہ کسی پیر بھائی نے آپ سے عرض کیا جناب! چونکہ میری رہائش گاہ فتحپور شریف سے مغرب کی طرف ہے۔ جب نماز پڑھنے کیلئے بیت اللہ شریف کی طرف منہ کرتا ہوں تو معادل میں خیال آتا ہے اس طرح تو میرے پیر خانہ کی طرف پشت ہو رہی ہے جو سوء ادب ہے اور طریقت سراسر ادب ہے (الطریقة کٹھا ادب)۔ چنانچہ کبھی کبھی شش و پنج میں مبتلا ہو جاتا ہوں۔ اندریں صورت کیا کروں؟ آپ ہنس پڑے اور فرمایا ”بھائی! اسکا حل تو بالکل آسان ہے۔ آپ ہیں تو آپ کی پشت پیر خانہ کی طرف ہوتی ہے۔ آپ کو چاہیے کہ درمیان میں سے اپنے آپ کو نکال دیجیے۔ جب آپ ہی نہ رہیں گے تو بے ادبی کا مرتکب کون ہوگا؟ دوست کا یگانہ ہونے کیلئے اپنے آپ سے بیگانہ ہونا ضروری ہے۔“

آپ شیخِ کامل حضور شیر یزدانی کے ادب و احترام کی تصویر تھے۔ فتحپور شریف کے درو دیوار تو کجا وہاں کے کتوں کا بھی لحاظ فرماتے۔ جلوآنہ شریف سے فتحپور شریف تک بارہ کوس کا دریائی راستہ



ادباً پیادہ طے فرماتے۔ دربار شیخ کے آثار دیکھتے ہی زمین بوس ہوتے۔ وہاں کی خاک کو رخساروں پر ملتے اور آنسوؤں سے اپنا دامن ترکر دیتے۔ اپنے اپنی عمر کے آخری تیس (۳۰) سال جلو آنہ شریف میں بسر کیے۔ اس دوران لوگوں کی ایک کثیر تعداد اس چشمہ فیض سے مستفیض ہوئی۔ آپ چاہتے تو زردین اور مال و متاع کے اپنے ہاں انبار لگا لیتے۔ مگر آپ کی جائیداد فقط آپ کا کتب خانہ تھا جس میں نادر الوجود اور عجائب روزگار کتابیں جمع تھیں۔ استغنا اور بے نیازی کا یہ عالم تھا کہ متعدد لوگوں نے لنگر شریف کے اخراجات کیلئے کئی مرتبہ زمینیں پیش کیں لیکن آپ نے قبول نہ کیں اور فرمایا انہیں لنگر کی ہی زمین سمجھتے ہوئے اپنے بیوی، بچوں کی پرورش کریں۔ آپ نے اپنی تمام عمر تالیف و تصنیف میں بسر کی۔ آپ کی کثرت تحریر کا اس بات سے اندازہ لگایا جاسکتا ہے کہ آپ کی شہادت کی انگلی نے قلم پکڑنا چھوڑ دیا تھا۔ چنانچہ آپ کی باقی چار انگلیوں سے تحریر فرمایا کرتے تھے۔ لکھنے کا یہ عالم تھا کہ رات کو سوتے وقت کاغذ، قلم ساتھ ہوتا۔ اور اندھیرے میں بھی لکھتے رہتے جو صبح کو درست فرمایا کرتے۔ ہمارے سلسلہ طریقت میں عہد قریب میں آپ ہی کثیر التصانیف بزرگ ہوئے ہیں۔ ذیل میں آپ کی مطبوعہ کتابوں کی ایک فہرست درج کی جاتی ہے:

(۱)۔ اسرار المقطعات و رموز المتشابہات (عربی + اردو)

(۲)۔ اسرار المقطعات و رموز المتشابہات (فارسی + اردو)

(۳)۔ تحقیق العارفین فی حقیقۃ سید المرسلین ﷺ (دو جلدیں)

(۴)۔ ثور الایمان فی علم العرفان (ایک مولوی صاحب کے ۳۳ سوالات کے جواب)

(۵)۔ دیوان عشق (مجموعہ غزلیات)

(۶)۔ مدیحۃ النبی ﷺ (فارسی نعتیہ مجموعہ)

(۷)۔ رمز الوحدت (مسئلہ وحدۃ الوجود پر منظوم پنجابی کلام، آیات و دلائل و تمثیلات و سوالات و

جوابات)

(۸)۔ نور ولایت (پنجابی کلام)

- (۹)۔ پیام جلو آنوی (پیر و مرشد کی خدمت میں لکھے گئے ۲۲ فارسی منظوم خطوط)
- (۱۰)۔ یسقون من رحیق مختوم (مجموعہ مکتوبات)
- (۱۱)۔ کمال جلو آنوی (وحدۃ الوجود اور دقیق مسائل پر نظم و نثر کا مجموعہ)
- (۱۲)۔ شجرۂ نحو شیعہ وحدت نامہ ذاتیہ
- (۱۳)۔ وصال نامہ (حضرت سید قطب علی شاہ بخاری پیر محلوی)
- (۱۴)۔ مرآة العاشقین (حضرت شیر یزدانی فتحپوری کی ۹ مجالس کا مجموعہ)
- (۱۵)۔ وصال با کمال (حالات وصال حضور شیر یزدانی فتحپوری)
- (۱۶)۔ کتاب المنام المعروف گلستہ انعام (بعض رویائے صالحہ کا مجموعہ)
- (۱۷)۔ الاسرار الہیہ من فتوحات المکیہ (یہ شیخ الاکبر محی الدین ابن عربی کی مشہور و معروف تالیف کا حسین و جمیل انتخاب ہے اور یہ ابھی تک مسودہ کی شکل میں ہے شائع نہیں ہوئی)۔
- آپ نے ۶۳ سال کی عمر میں ۳ ماہ شوال ۱۳۷۵ھ بمطابق 15 مئی 1956ء بوقت عصر ۴ بجکر ۲۵ منٹ پر وصال فرمایا اور حسب وصیت دوسرے روز شام ۶ بجکر ۲۵ منٹ پر جلو آنہ شریف میں دفن ہوئے۔ 1970ء میں آپکی زوجہ ثانی سے صاحبزادگان آپکا جسدِ خاکی جلو آنہ شریف سے ڈھڈی والا فیصل آباد لے آئے۔ ہر دو مقامات پر بڑے خوبصورت روضے تعمیر کیے گئے ہیں۔
- (نوٹ): مندرجہ بالا تمام حالات حضرت پیر جلو آنوی کے فرزند اکبر اور جانشین پیر انوار حسین صاحب جلو آنوی کے ایک مطبوعہ مضمون سے لیے گئے ہیں جو مجلہ ”آئینہ کرم“ کے شمارہ نمبر ۱۰، ۱۱ میں قسط وار شائع ہوا۔

.....☆☆☆.....☆☆☆.....

## خطوط حضرت مولانا پیر غلام محمد صاحب قادری جلو آنوی

(45)

### شیر یزدانی حضرت سید شیر محمد شاہ گیلانی کی خدمت میں

بِسْمِ اللّٰهِ الرَّحْمٰنِ الرَّحِیْمِ

بگرمی خدمت حضور لامع النور مرشد حقیقی و کعبہ تحقیقی حضرت پیر دستگیر روشن ضمیر دام فیوضکم بعد قدم بوسی ہائے مریدانہ و تسلیمات بندگانہ کے دست بستہ بکمال ادب عرض ہے کہ حضور انور کی دعا سے برادر عبد اللہ کے گھر لڑکا پیدا ہوا ہے۔ انشاء اللہ تعالیٰ ہفتہ تک واپس روانہ ہو کر خدمت اقدس میں حاضر ہو جاویں گے۔ خدا کرے یہ ہفتہ جلدی گزر جاوے اور یہ سگ دربان آ کر شرف قدم بوسی حاصل کرے۔ بگرمی خدمت جناب صاحبزادہ صاحب قدم بوسی قبول باد۔ اندرون در دولت ہزاراں ہزار نیاز بے انداز قبول باد۔ بخدمت جمیع ذر ویشان صاحبان بہت بہت شوق سے السلام علیکم ورحمتہ اللہ۔ حضور کے تمام غلاموں کی جانب سے قدم بوسی ہائے قبول باد۔  
الراقم سگ دربان غلام محمد از میلیسی بقلم خود

مورخہ ۲۲ جمادی الاول بروز سوموار ۶ اگست ۱۹۳۱ء

☆☆☆.....☆☆☆.....☆☆☆.....

(46)

۷۸۶

بگرمی خدمت حضور لامع النور مرشد حقیقی و کعبہ تحقیقی حضرت پیر دستگیر روشن ضمیر دام فیوضکم بعد قدم بوسی ہائے مریدانہ و تسلیمات بندگانہ عرض ہے کہ آج بروز سوموار رات کی گاڑی پر یہ غلام غلامان واپس روانہ ہوگا اور براستہ خانیوال بروز منگلوار جلو آنے میں پہنچ جاوے گا۔ والدہ ام بھی ہمراہ ہے۔ انشاء اللہ تعالیٰ جلو آنے پہنچ کر خدمت اقدس میں یہ سگ دربان حاضر ہوگا۔ بخدمت جناب صاحبزادہ صاحب قدم بوسی قبول باد۔ اندرون در دولت نیاز بے انداز قبول باد۔ بخدمت

جمع ڈرویشاں بہت بہت شوق سے السلام علیکم۔ از جانب سب غلامان حضور قدم بوسی ہائے قبول

باد۔

مورخہ ۲۹ ماہ جمادی الاول

الراقم سگ دربان غلام محمد از میلیسی بقلم خود

۱۱۲ اگست ۱۹۳۱ء

.....☆☆☆.....☆☆☆.....☆☆☆.....

(47)

غشی بوٹارام کے نام

بگرامی خدمت، جناب کرم فرمائے بندہ، مہربان فیض رسان لالہ بوٹارام سلامت باشد، سلام و نیاز بے انداز، واضح رائے عالی باد کہ بندہ بنام نامی خسرو خوبان صاحبزادہ صاحب حضرت سید غلام رسول شاہ صاحب دو عریضہ روانہ کر چکا ہے۔ مگر منجانب آں ذات بابرکات تا حال کوئی نوازش نامہ فیض شامہ شرف صدور نہیں لایا۔ دل از حد بے قرار ہے۔ براہ مہربانی بدین عریضہ ہذا خیریت کلی سے مطلع فرما کر تسلی بخشیں۔ تاکید اکید ہے۔ نیز اگر دعوت جناب قطب الاقطاب کے کوئی تاریخ مقرر ہوئی ہے تو اطلاع فرماویں۔ کیونکہ بوجہ عدم زیارت فیض بشارت قبلہ عالمین دل از حد غمگین ہے اور والد صاحب بندہ کو اجازت نہیں دیتے ہیں۔ کیونکہ انہوں نے بندہ خاکسار کو ملازمت زمینداروہیں گرفتار کیا ہوا ہے۔ دل از حد بے قرار ہے۔ اس واسطے کسی عذر کا طالب ہوں جسکی وجہ سے محبوب ذات الہی کی زیارت نور بصارت نصیب ہووے۔ آمین ثم آمین۔ بخدمت قبلہ دو جہاں قدم بوسی قبول باد۔ بیت:

دل خواہد کہ پر م سوائے یاراں

دوالی من بدست باز داراں

توئی مقصود اگر مشغول غیرم

توئی معبود اگر نزدیک دیرم

بندہ غلام محمد از چک نورنگ شاہ ڈاکخانہ کبیروالہ

13-12-18

بگرامی خدمت صاحبزادہ صاحب حضرت سید غلام رسول شاہ صاحب قدم بوسی قبول باد۔

.....☆☆☆.....☆☆☆.....☆☆☆.....

(48)

بگرامی خدمت برادر م صاحب کرم فرمائے بندہ لالہ بوٹارام زاد عنایتہ

بعد تعظیم بصد تکریم و شوق ملاقات دست بستہ عرض معروض یہ ہے کہ مدت مدید عرصہ

بعید سے کوئی نوازش نامہ منجانب آنجناب والا شان کے شرف صدور نہیں لایا۔ براہ نوازش بدیدن

عریضہ ہذا قبلہ عالمیان اور اپنی اور جملہ برادران کی خیریت سے مطلع فرماویں۔ تاکہ تسکین خاطر

ہووے۔ نیز وقتاً فوقتاً ضرور بضرور خیر عافیت سے مطلع فرماتے رہا کریں۔ نیز صاحبزادہ صاحب

کے احوال مزاج خلّت امتزاج سے مطلع فرماویں۔ فقط بگرامی خدمت قبلہ کونین و کعبہ دارین

بہزار تعظیم و تکریم قدم بوسی قبول باد۔ بخدمت شریف صاحبزادہ صاحب قدم بوسی قبول باد۔ نیز

جمع برادران صاحبان کی خدمت میں السلام علیکم ورحمۃ اللہ وبرکاتہ۔ زیادہ نیاز

الراقم سگ دربان بندہ غلام محمد بقلم خود از چک نورنگ شاہ

ڈاکخانہ کبیروالہ۔ ۴ مئی ۱۹۱۹ء

.....☆☆☆.....☆☆☆.....☆☆☆.....

(49)

بگرامی خدمت جناب مشفق مہربان کرم فرمائے بندہ جناب لالہ بوٹارام صاحب دام اقبالہ

بعد سلام و نیاز بے انداز واضح رائے عالی باد کہ از حد فوسو پشتر ایک عریضہ واسطے معلوم کرنے

تشریف آوری قبلہ عالم کی پیر محل شریف میں جناب والا کی خدمت روانہ کیا گیا۔ مگر منجانب جناب کوئی

نوازش نامہ شرف صدور نہیں لایا۔ وجہ نامعلوم ہے۔ مگر الحمد للہ فی الحال قبلہ ایمان نے اس ناچیز کو

پیر محل شریف میں یاد فرمایا ہے اور چونکہ چوروں نے ہمارے گھر نقب زنی کر کے سوائے زیورات کے بہت کچھ چرایا ہے اور مقدمہ جاری ہے۔ انشاء اللہ عنقریب حاضر خدمت عالی ہوں گا۔ مگر جناب تحریر فرمادیں کہ مرشدنا و مولانا کب تک پیر محل شریف تشریف فرما رہیں گے۔ دعائے بالخیر فرمادیں۔ بگرمای خدمت جناب برادران صاحبان السلام علیکم جواب طلب ضروری۔

الراقم بندہ غلام محمد از چک نورنگ شاہ مورخہ ۱۰ اکتوبر ۱۹۲۰ء

(50)

برادر م لالہ بوٹارام جی سلمہ

بندگی۔ آپ کو غالباً یاد ہوگا کہ آپ کے تحریر کرنے پر کہ میرے والدین کچھ بیمار ہیں۔ میں نے ایک عریضہ ان کی خدمت میں روانہ کیا تھا۔ جس میں بندہ نے ان کی خیر و عافیت دریافت کی تھی۔ مگر آج تک کوئی جواب نہیں آیا۔ آخر آپ تحریر تو کریں کہ کیا وجہ ہے۔ آیا میرے والد صاحب اور والدہ صاحبہ ابھی بدستور بیمار ہیں۔ جس کی وجہ سے انہوں نے اپنی خیریت سے مطلع کرنے میں توقف کیا ہے۔ یا کہ کوئی اور وجہ ہے۔ مفصل تحریر کریں۔ کیا میرے والد صاحب ابھی تک وہاں پر مقیم ہیں یا کہ گھر چلے گئے ہیں۔ بخار وغیرہ کا اس طرف بھی بڑا زور ہے۔ گرمی آج کل سخت پڑ رہی ہے۔ اللہ رحم کرے۔ باقی خیریت ہے۔ منشی وریام الدین کو السلام علیکم۔

بندہ غلام محمد از ملتان ۲۳-۷-۲۳

☆☆☆.....☆☆☆.....☆☆☆.....

(51)

برادر م صاحب لالہ بوٹارام جی دعا باشد

السلام علیکم! مزاج شریف خیریت انجام آنکہ

بدیدن کارڈ ہذا برائے مہربانی ضرور بضرور میاں کرم دین زرگر حکیم ساکن فتح پور شریف سے آنکہ کا دو سفید اور سبز دونوں لیکر بذریعہ ڈاک ارسال فرمادیں۔ کیونکہ یہ سفید دو ختم ہو گیا ہے۔ اور ساوا گم ہو گیا ہے۔ اور آنکہ کو بوجہ رونے کے زیادہ تکلیف ہو گئی ہے۔ اس لیے خود تکلیف فرما کر فتح پور شریف جا کر یا جس طرح ہو سکے ضرور بضرور ہر دو دو اند کورہ لیکر بذریعہ ڈاک جلدی ارسال

فرمادیں۔ نہایت تاکید ہے۔ عین نوازش ہوگی۔ از حد انتظار ہے۔ باقی دوا صرف شاید دو دن کا موجود ہے۔ ایسا نہ ہو کہ دوا کے بغیر زیادہ نقصان ہو۔ اس بندہ ناچیز کی جانب سے جناب قبلہ عالمیان دامت برکاتہ کی خدمت اقدس میں قدم بوسی ہائے قبول باد۔ بخدمت صاحبزادہ صاحب قدم بوسی قبول باد۔ اندرون در دولت آداب بے حساب قبول باد۔ جمیع درویشان کی خدمت میں السلام علیکم۔ زیادہ سلام فقط

میاں کرم دین زرگر حکیم کو السلام علیکم

الراقم خادم الفقراء غلام محمد از پیر محل شریف 13 اپریل 1928ء

☆☆☆☆☆☆☆☆

(52)

مکرمی جناب بھائی صاحب سلامت باشد

آپ تیار ہو کر دربار شریف پر آجاویں۔ کیونکہ کل آپ نے حضور پاک کا حکم نامہ بنام منشی اللہ بخش صاحب پیر محل شریف لے جانا ہے۔ میں کل یہیں آپ کے ہمراہ واپس ہونگا۔ زیادہ سلام بندہ غلام محمد بقلم خود از دربار شریف

☆☆☆☆☆☆☆☆☆☆☆☆☆☆☆☆

## حضرت مولینا پیر محمد عظیم صاحب قادری (کھر پڑ شریف)

آپ کا شمار حضرت شیر یزدانی فتحپوری کے معروف خلفاء میں ہوتا ہے۔ مدرسہ سہارن پور کے فارغ التحصیل تھے۔ بچپن سے اولیاء اللہ سے عقیدت تھی۔ ایک مرتبہ خواب میں حضرت خواجہ قطب الدین بختیار کاکی کی زیارت ہوئی اور آپ نے اپنے ایک تختی پر ”اسمِ اعظم“ آپ کو لکھ کر دیا۔ حکمت بھی کرتے تھے۔ مرید ہونے کا واقعہ کچھ اس طرح ہے کہ آپ کے گاؤں میں حضور شیر یزدانی کے بعض مرید رہتے تھے۔ انہی کی زبانی آپ کا مشہور پنجابی کلام ”سی حرنی ڈھولا“ سنا تو ایک کشش پیدا ہوئی۔ فتحپور شریف حاضر ہوئے تو قدم بوسی پر معترض ہوئے۔ حضور نے خاص الطاف فرمایا۔ سلسلہ گفتگو شروع ہوا تو حضور نے صرف ان کی تشفی کیلئے جوابات ارشاد فرماتے بلکہ وقفہ وقفہ سے دلجوئی بھی فرماتے کہ مولوی صاحب کی خدمت کرو، ان کیلئے پانی لے آؤ، تسی لے آؤ۔ حضور نے قدم بوسی کے بارے مثال دیتے ہوئے فرمایا ”ہم آدم علیہ السلام کی اولاد ہیں جنکی تعظیم و تکریم بحکم خداوند کریم فرشتوں نے بھی فرمائی۔ اگر کوئی بیٹا اپنے والد کا صحیح معنوں میں جانشین ثابت ہو اور اسکی علمی وراثت کا بھی حامل ہو تو اسکا احترام کرنا چاہیے۔ کوئی اسکی تعظیم کیلئے پاؤں چوم لے تو اس میں حرج ہی کیا ہے۔“ مزید فرمایا دو ماہ سے میرے پاؤں پر زخم ہے جو ڈرویش ٹھیک ہی نہیں ہونے دیتے (یعنی قدم بوسی کی وجہ سے زخم ابھی ویسا ہے)۔ حضور کی باتیں آپ کے دل پر اثر کر گئیں گویا تیر نشانہ پر لگ چکا تھا۔ مزید فرمایا ”مولوی صاحب! تین مرتبہ ہمارے پاس آنا اگر خدا نہ ملا تو پھر نہ آنا۔“ مگر پہلی حاضری میں ہی آپ کا کام ہو چکا تھا۔ قدموں میں بیٹھ گئے اور بیعت کیلئے عرض کیا۔ حضور نے فرمایا ابھی ٹھہرو، جلدی ہی کیا ہے؟ عرض کی اگر راستے میں مر گیا تو پھر روز قیامت میرا جواب دہ کون ہوگا؟ حضور ہنس پڑے اور فرمایا آخر مولوی صاحب نے ہمیں لا جواب کر دیا اور فوراً



دستِ بیعت سے مشرف فرمایا آپ 1930ء میں حضور کے مرید ہوئے۔ چونکہ بلند ہمت رکھتے تھے۔ تھوڑے ہی عرصہ بعد خرقہٴ خلافت و اجازت اور فتوحاتِ روحانیہ سے سرفراز ہوئے۔ حالانکہ آپ نے حضور کا عرصہ حیات بہت کم پایا جو بمشکل دو سال بنتا ہے۔

آپ بقیہ ساری زندگی وجد و حال میں سرشار رہے۔ ہر وقت عشق و مستی کی کیفیت رہتی مثنوی مولینا روم پر آپ کو بڑا عبور حاصل تھا۔ اس کتاب سے شغف ہمیشہ برقرار رہا جب درسِ مثنوی دیتے تو اکثر اہل مجلس پر وجد طاری ہو جاتا۔ سینکڑوں لوگ آپ کے چشمہٴ فیض سے سیراب ہوئے۔ آپ کی تصانیف میں (۱)۔ آفتابِ قادری (۲)۔ سی حرفیاں پنجابی، یادگار کتابیں ہیں۔ آپ نے ۱۵ رجب المرجب ۱۳۸۰ھ بمطابق ۴ جنوری 1961ء وصال فرمایا۔ آپ کا روضہ مبارک کھرپڑ شریف نزد اڈا حبیب آباد (لاہور، اوکاڑہ روڈ) پر مرجعِ خلافت ہے۔

(نوٹ): مندرجہ بالا تمام واقعات مجھے آپ کے پوتے اور موجودہ سجادہ نشین علامہ پیر سردار

احمد صاحب نے خود سنائے۔

خطوط حضرت خواجہ مولانا محمد عظیم صاحب  
(مسند آرائے کھر پیٹر شریف)

(53)

شیر یزدانی حضرت سید شیر محمد گیلانی کی خدمت میں

مخدوم مہربان دام اعظمکم اللہ

از طرف فقیر محمد عظیم بعد السلام علیکم ورحمۃ اللہ کے واضح ہو کہ بندہ برائے قدم بوسی کے انشاء اللہ تعالیٰ ۱۵ ماہ رمضان المبارک کو ضرور حاضر خدمت ہونگا۔ اور بندہ کوتا خیر ملاقات سے اس لیے ہو گئی ہے کہ بر خوردار غلام زہرہ بہت عرصہ سے بیمار تھی۔ لیکن آج تقدیر الہی سے فوت ہو گئی ہے۔ اور لوگ اکثر گرد و نواجی کے برائے فاتحہ خوانی کے آتے جاتے ہیں۔ برائے مہربانی معافی فرمادیں اور بندہ کے حق میں دُعا کریں اور والدہ محمد اشرف کے طرف سے دست بستہ سلام قبول ہو و دیگر مولوی محمد الیاس کی طرف سے السلام علیکم قبول ہو و میاں بشیر احمد کی طرف سے السلام علیکم قبول ہو۔ ۶ ماہ رمضان المبارک۔

جناب میاں سلطان محمود و پیر احمد شاہ و میاں فتح الدین و پیر کرم شاہ و میاں متعلی و بوٹا رام کو درجہ بدرجہ السلام علیکم قبول باد و دیگر کل مجلس والوں کے السلام علیکم قبول و اندرون ڈیوڑھی مبارک نیاز بے انداز و السلام علیکم قبول باد۔

محمد عظیم بقلم خود

۲۸ جنوری ۱۹۳۱ء

.....☆☆☆.....☆☆☆.....☆☆☆.....

(54)

جناب ہادی دین، قبلہ کونین

از طرف محمد عظیم بعد دست بستہ السلام علیکم ورحمۃ اللہ کے واضح ہو کہ بندہ باخیریت خانہ خود پہنچ گیا ہے۔ بندہ شام بروز جمعرات کے گھر پہنچا اور گاؤں والے لوگوں میں سے تین آدمیوں نے چاند دیکھا اور عید الفطر ہمارے گاؤں میں بروز جمعرات ہوئی اور گردونواحی کے گاؤں میں بھی جو لوگ حنفی مذہب تھے۔ انہوں نے کر لی تھی اور وہابیوں نے نہیں کی تھی کہ چاند حنفی آدمیوں نے دیکھا ہے۔ دیگر بندہ کے گھر ہر طرح سے آپ کی دُعا سے خیریت اور جب آپ محل شریف تشریف لے جائیں تو بندہ کو پہلے ۶ روز خبر کریں تاکہ لوگ کچھ ملنے کے لیے آنے ہیں۔ تاکہ وہ مل کر واپس آجائیں گے۔ اور بندہ آپ کے ہمراہ جاوے۔ بندہ کی طرف سے اہل مجلس کو سلام۔

2 مارچ 1931ء

.....☆☆☆.....☆☆☆.....☆☆☆.....

(55)

جناب قبلہ کونین و کعبہ دارین دام فیوضکم

از طرف بندہ محمد عظیم بعد قدم بوسی و نیاز بے انداز کے دست بستہ گزارش ہے کہ مدت مذید کے بعد نامہ ارسال کرتا ہوں۔ مہربانی و نوازش فرماویں۔ عرض ہے کہ بندہ ہمیشہ اسی قیل و قال میں رہتا ہے کہ قبلہ حضور پر نور کی خود جا کر زیارت فیض بشارت حاصل کروں۔ خط اغیار روئے قبلہ یار دیکھے اور محمد عظیم سگ دربار عالی کا کھر پڑوں میں رہے۔ اس لیے معافی کا خواستگار ہوں۔ ۷ ماہ بھادوں کو انشاء اللہ خود آکر قدم بوسی کروں گا۔ کل طلباء دست بستہ نیاز کرتے ہیں۔ ہر وقت محبت حضور کی شراب نوش کرتے رہتے ہیں۔

میاں سلطان محمود و احمد شاہ و فتح دین و بوٹا رام و کل اہل مجلس کو السلام علیکم قبول باد۔ خا صکر برادر محمد دین و برکت علی و محمد اسماعیل کی طرف سے السلام علیکم قبول باد۔

۲۵ اگست ۱۹۳۱ء

(56)

جناب حضرت صاحب قبلہ دو جہان

از طرف غلامان غلام محمد عظیم بعد السلام علیکم ورحمۃ اللہ کے واضح ہو کہ بندہ بخریت اہل خانہ میں پہنچ گیا ہے۔ اور گھر میں ہر طرح کی خیریت ہے۔ دیگر عرض ہے جس روز بندہ آپ سے رخصت لیکر گھر آیا تو دوسرے دن ایک مرید حضور کا بنام عبداللہ نو مسلم ریاست سید پور کا بندہ کو آ کر حضور پر نور کا اسم مبارک لے کر کہتا کہ مجھ کو حضور نے تمہارے پاس روانہ کیا ہے کہ مبلغ ۱۲ روپیہ لے آؤ۔ اور لینے بھی صرف مولوی محمد عظیم سے۔ سو عرض ہے بندہ کا مال جان حاضر ہے لیکن یہ لکھ دیں کہ یہ بندہ ٹھگ نہ ہو۔ برادر م بوٹا رام کو بعد دست بستہ نیاز کے عرض ہے۔ جواب میں دیری نہ فرمادیں باقی میاں صاحب نور الصمد و دیگر احباب کو دست بستہ السلام علیکم۔ اندر عصمت پناہ نیاز بے انداز۔

الراقم محمد عظیم

موضع کھر پڑ چک نمبر ۱۰ اڈا کھانہ پتو کی ضلع لاہور

۳- اکتوبر ۱۹۳۱ء

.....☆☆☆.....☆☆☆.....☆☆☆.....

(57)

جناب منج الجود والکرم، فیض مآب قبلہ دو جہان

از طرف غلامان غلام محمد عظیم بعد دست بستہ و قدم بوسی کے واضح ہو کہ عافیت نامہ لکھنے میں اس لیے دیری ہوئی ہے کہ جناب قبلہ عالم پیر محل تشریف لے گئے ہوئے تھے۔ اس لیے اب امید قوی ہے کہ قدم رنجہ و تشریف مبارک فتح پور تشریف ہوں گے۔ سو عرض ہے اگر قبلہ عالم تشریف آور ہوئے تو بندہ کی طرف سے دست بستہ السلام علیکم عرض حضور کریں۔ باقی برخورداراں بمعہ اہل خانہ سب کی طرف سے نیاز بے انداز عرض فرمادیں۔ دیگر کل درویشوں کی طرف سے خاص کر جناب

میاں صاحب و برادر محمد دین و حاجی عبدالمجید و برکت علی و اسمعیل وغیرہ کی طرف سے السلام علیکم و نیاز بے انداز قبول ہو۔ جلدی جواب دیں تاکہ حاضر خدمت ہو کر زیارت فیض بشارت حاصل کروں۔ خاص کر جناب صاحبزادہ صاحب حضرت غلام رسول کے دست بستہ نیاز سلام، کُل عصمت پناہ والوں کو والدہ محمد اشرف کا دست بستہ سلام نیاز قبول فرمادیں۔ کُل اخوانان کو خاص کر میاں سلطان محمود و پیر احمد شاہ و کرم شاہ و بوٹا رام و فتح الدین و گڑانگو کو السلام علیکم۔ کُل مجلس کو السلام علیکم۔

محمد عظیم

کھرپڑ چک نمبر ۱۰، ۲ نومبر ۱۹۳۱ء

☆☆☆.....☆☆☆.....☆☆☆.....

(58)

جناب قبلہ کو نین

از طرف احقر محمد عظیم بعد السلام علیکم ورحمۃ اللہ کے واضح ہو کہ بندہ کا دل از حد بے چین رہتا ہے۔ آپ کے دیدار عالی کو عرصہ مزید گزرا ہے۔ عرض ہے آپ کی خادمہ کے گھر لڑکی ۲۸ ماہ رجب کو ہوئی ہے۔ انشاء اللہ بڑے دنوں میں حاضر خدمت ہو کر قدم بوسی کرونگا۔ حضور کی دُعا کا خواستگار ہوں۔ باقی سب اہل ساقی وحدت دست بستہ نیاز و سلام۔ جلدی جواب۔ خاص کر میاں سلطان محمود و پیر احمد شاہ و برادر بوٹا رام و میاں فتح الدین کو السلام علیکم۔

۱۳ دسمبر ۱۹۳۱ء

الراقم محمد عظیم موضع کھرپڑ چک نمبر ۱۰

☆☆☆.....☆☆☆.....☆☆☆.....

جناب قبلہ کونین و کعبہ دارین

از طرف غلامان غلام محمد عظیم بعد دست بستہ و علیکم السلام ورحمۃ اللہ کے واضح ہو کہ دستی نامہ فیض عمامہ مشرف باد ہوا۔ از حد فرحت و راحت قلبی ہوئی۔ کئی دفعہ دن میں آپ کی غلام دیکھ کر آتش فرقت بات کرتی ہے۔ حضور آپ کی خیر خبر سن کر نکل غم پیش و پس رفع ہو گئے ہیں۔ اللہ حضور کا سایہ ازل ابد میں قائم و دائم رکھے اور بندہ کو آپ کی دہلیز کی خاک کا سُر مہ ہمیشہ نصیب رکھے۔ آمین ثم آمین۔ اللہ آپ کو ہر دو فرزند ان یعنی حضرت غلام رسول صاحب و حضرت فضل حسین صاحب کو ثمر شیریں حیات مقیمی عطا فرماوے آمین ثم آمین۔ حضور اس خط کو اچھی طرح سکر دعائے خیر فرماویں تاکہ خیر گردد، دیگر عرض ہے کہ بندہ بمعہ اہل و عیال موضع قادر آباد ضلع امرتسر میں محمد اشرف کے نھیال ہیں۔ عید الفطر کے دوسرے روز جانا ہے کیونکہ گھر میں زوجہ از حد و چھوڑا موت محمد افضل سے گھبرا رہے ہیں۔ اس لیے صرف ۱۲ یوم کے لیے اُس جگہ جانے ہیں۔ دعا خیر فرماویں۔ تاکہ جلدی آکر آپ کی زیارت فیض بشارت حاصل کریں۔ باقی حضرت غلام رسول صاحب کو سلام و عصمت پناہ میں نیاز بے انداز، والدہ محمد اشرف کا دست بستہ سلام۔ جناب اخوان صاحب بوٹارام کو درمیاں سلطان محمود کو درمیاں متعلیٰ کو و پیر احمد شاہ و کرم شاہ و گل مجلس کو السلام علیکم قبول باد۔

۱۲۸ھ رمضان المبارک

محمد عظیم موضع کھرچڑ ۷ فروری ۱۹۳۲ء

☆☆☆.....☆☆☆.....☆☆☆

## حضرت پیرسید غلام رسول شاہ گیلانی کی خدمت میں

(60)

جناب ہادی گمراہان قبلہ عالم

از طرف غلامان غلام محمد عظیم بعد و علیکم السلام ورحمۃ اللہ و نیاز بے انداز کے حضور انور کا گرامی نامہ مشرف ہوا۔ احوال مندرجہ سے آگاہی ہوئی۔ صورت احوال یہ ہے آپ ہر بات کے نگہبان بر سر تابعداروں ہو۔ عرض ہے فدوی کی یہ عرض قلبی و حقیقی ہے۔ کیونکہ آپ کے در بغیر کوئی در نہیں۔ کہ جس پر بندہ عرض کرے۔ واضح ہو کہ بندہ کے قریب جو گاؤں ہیں وہ اکثر افضی شیعہ ہیں۔ اور شیعہ بھی وہ کہ متعصب و گمراہوں نے ایک ایسا جعلی رقعہ بندہ کے نام پر لکھا جس میں پیر امیر علی شاہ کا نام خود رقم کر کے ایک آدمی کے ہاتھ بھیجا اور اُس آدمی نے بھی یہ قسم کھا کر کہا کہ امیر علی شاہ آپ کو بلاتا ہے۔ صرف وعظ کے لیے ۲۵ چک گھر فارم میں تو بندہ یہ رقعہ دیکھ کر چلا گیا۔ آگے اس گاؤں میں ایک عالم شیعہ وعظ کل اہل علاقہ شیعہ کو مجلس کے طور پر سنا رہا تھا اور خاص کر ایک سید جو پیر امیر علی شاہ کا چچا زاد بھائی ہے اور اصل شیعہ ہے اُس نے بندہ کی از حد بے عزتی کرنی چاہی۔ لیکن حضور پُر نور کا بندہ کے سر پر سایہ ہے۔ اُس سے کچھ بن نہ آئی۔ لیکن یہ بات اس جگہ ہوئی کہ ہم سے مناظرہ کرو۔ اور مناظرہ کا ایک بہانہ تھا۔ دراصل وہ لڑائی کرنی چاہتے تھے۔ اور بندہ نے یہ کہا کہ مناظرہ معین کر لو۔ خیر انہوں نے مناظرہ تاریخ مقرر کی ربیع الاول کی ۱۰، ۹ کو تو حضور عرض ہے یہ مناظرہ بندہ نے ضرور کرنا ہے۔ کیونکہ جو مولوی صاحب درویش محمد آپ حضور کے مرید ہیں اور اس کے خورد بھائی مولوی دوست محمد جو حضور قبلہ عالم پُر نور کے مرید ہیں اور بھی کئی لوگ غریب جو ان شیعوں کی بستیاں ہیں ان میں رہتے ہیں تو ان شیعہ لوگوں نے ان آپ کے تابعداروں کو اپنی بستیوں سے نکال دینا شروع کیا ہوا ہے۔ کہتے ہیں یا تو ہمارے ساتھ ماتم ونوحہ کرو یا بسترے گول کرو۔ اور کئی غریب تو نکال بھی دیئے۔ اور کئی ابھی تک نہیں نکلے۔ خیر آپ دعا کرو اور ان کے حال پر مہربانی کرو۔ کہ ان کے حال پر رحم ہو۔ کیونکہ فصلوں کا موقع ہے اور اکثر غریب لوگ ہی آپ کے

مرید ہیں۔ اور ان لوگوں نے ان کی چھماہیاں ضبط کر لی ہیں۔ اور کہتے ہیں کہ دیکھتے ہیں کہ ہمارے ساتھ بھلا کیا کر سکتے ہیں۔ یہ اولیاء بنے پھرتے ہیں۔ تو آپ لہجہ لہجہ ہو اور ڈوبے بیڑے آپ نے ہی تارے تھے۔ اور ان غریبوں کا جہاز بھی پار لاؤ۔ اور خاص کر حضرت صاحب میاں نور الصمد خان و حضرت صاحب مولانا مولوی صاحب غلام محمد کو مناظرہ منعقدہ میں شمولیت کا حکم دو۔ اور ہم بے کسوں کے ساتھ شامل کرو۔ یہ علاقہ سب جو حنفی المذہب ہیں و اہل حدیث ہیں سب مناظرہ کیلئے معاون و تیار ہیں۔ کیونکہ کئی بے سمجھ اور غریب لوگ شیعہ ہو رہے ہیں اور پیر امیر علی شاہ ان سے پیش نہیں آتے کیونکہ وہاں اکیلے ہیں۔ تو جنگ تین قسم کا رسول اللہ ﷺ فرماتے ہیں۔ ہاتھوں کا یا زبان کا یا مال کا۔ اور ہاتھوں کا جنگ تو نہیں بنتا اور زبانی جنگ جو ہے وہ اس وقت ہوگا۔ کیونکہ قبلہ عالم حضور پیر محل شریف والے مروّج کر گئے ہیں۔ اور بندہ کی یہ آرزو ضرور منظور فرمادیں۔ اور دعا بھی کریں کہ اللہ کام اچھا کرے۔ اور جناب میاں صاحب کو ضرور امر کریں کہ اس کام کا صدر بنیں۔ یہ کام سرانجام کریں۔ کیونکہ رسول اللہ ﷺ کی امت کی بہت بُری حالت ہو رہی ہے۔ اور سب حال کے محرم ہیں۔ مجھے قسمیہ بات ہے اس مناظرہ کا ہم کو خیال بھی نہ تھا۔ اور نہ ہی میری طبیعت گوارا یہ بات کرتی ہے۔ اور خبر نہیں یہ کام کیوں ہو رہا ہے۔ لیکن گرد و نواح کے لوگ بہت اس کام میں راضی ہیں۔ دیگر دست بستہ عرض ہے کہ آپ کی خادمہ اکثر بیمار رہتی ہے۔ اور آپ کی دُعا کی خواستگاری کرتی ہیں۔ آپ برائے مہربانی ان کے حق میں دعا فرمادیں۔ فقط

برکت علی و عطا محمد و برادر محمد دین و احباب والد صاحب و مولوی اسماعیل و مولوی دوست محمد درویش محمد کی طرف سے دست بستہ عرض و نیاز۔ قبلہ عالم کے دربار شریف پر نیاز بے انداز۔ پیر اقبال حسین و بوٹارام کو السلام علیکم۔



قد و حق شناسان، مظہر رحمت الہی و کرامت نامتناہی دام اقبالہ

بعد از آداب مریدانہ و غلامانہ عرض خدمت آستان فیض نشان یہ ہے کہ جو تعویذ گلے میں ڈالنے والا مرحمت ہوا تھا۔ وہ سوتکیا گیا اور نوش کرنے والے تھے۔ وہ اب ختم ہو گئے ہیں۔ آپ نہایت نظر مہربانی فرما کر تعویذ ہر دور روانہ فرما کر بندہ کو سرفراز فرماویں۔ اور دعائے بحق من غریب بدرگاہ ایزد متعال سے ضرور دست فیض اٹھا کر مانگیں۔ بیماری کا بالکل آرام ہو گیا تھا۔ مگر بوجہ تعویذ سوتکے جانے کے بندہ کو دورہ بیماری پھر شروع ہو گیا ہے۔ اندرون ڈیوڈھی مبارک عصمت پناہ کی خدمت میں بعد نیاز بے انداز عرض ہے کہ دعائے خیر بندہ کی بابت بدرگاہ قاضی الحاجات دست بابرکات اٹھا کر مانگیں۔ دیگر عرض یہ ہے کہ بندہ اب موضع قادر آباد میں چند روز سے آئے ہوئے ہیں۔ اور بموجب حکم حضور ماموں صاحب دو آئی تھوڑی تھوڑی کر رہے ہیں۔ باقی والسلام دعائے خیر ضرور فرماویں۔ بخدمت اخوان صاحب جناب بوٹارام صاحب واضح ہو کہ یہ الفاظ بگوش حضور انور یک بیک کر کے سنا دیویں۔ اور اسی وقت تعویذ گلے میں ڈالنے والا اور نوش کرنے والے یہاں قادر آباد روانہ فرما دیویں۔ حضرت اقبال حسین و میاں سلطان محمود کو السلام علیکم و تمام درویشان آستانہ حضور والوں کو السلام علیکم۔

غلام دستگیر و میاں غلام جیلانی و محمد الدین السلام علیکم قبول۔ بدست تمام درویشان قادر آباد

والوں کا السلام علیکم۔

راقم نیاز مند فقیر مولوی محمد عظیم عفی عنہ



(62)

جناب قدوة السالکین و ہادی گمراہان و کعبہ و قبلہ عالمیان منبع الجود و الکریم  
 از طرف غلامان غلام محمد عظیم بعد نیاز بے انداز کے واضح باد۔ اور بندہ بمع اہل خانہ باخیریت  
 خانہ خود پہنچ گیا ہے۔ ہر طرح سے حضور کے فضل و کرم سے خیریت ہے آپ کی نگاہ کرم سے دنیا  
 و عقبیٰ کی دام سے خلاص ہو گئے ہیں۔ اور سب کچھ حضور کی غفور رحمت سے ظہور میں آیا ہے۔ براہ کرم  
 اسی حال و قال میں رکھیں۔ صرف آپ کے در کا جیسا کیا ہے۔ ویسا ہی تاباں رکھیں۔ بس آپ ہی  
 کے در کا سگ بنائی رکھیں۔ سگ گو پلید بھی ہے لیکن سائیں تو پاک و مطہر ہے۔ اگر کوئی پوچھتا ہے  
 کہ یہ سگ کس کا ہے؟ تو خود سائیں فرمادیا کرتا ہے کہ یہ ہمارا سگ ہے، سگ تو زبان سے کچھ نہیں  
 کہتا صرف مالک کے دروازے پر بیٹھا رہتا ہے۔ اگر اظہار کرنا منظور ہو تو کچھ آپ کی بیماری کا  
 حال لکھ چھوڑیں۔ بندہ بھی انشاء اللہ ماہ اسوج میں حاضر خدمت ہوگا۔ آپ کی غلامہ کا نیاز منظور  
 فرمادیں۔ برخورداران محمد اشرف و محمد فاضل و محمد افضل و فقیرنی کا نیاز دربار معلیٰ میں نیاز بے  
 انداز۔ اندرون ڈیوڑھی مبارک بھی نیاز منظور فرمادیں۔ حضرت اقبال حسین کو نیاز دیگر حاشیہ نشینوں  
 کو السلام علیکم۔ اگر جناب میاں صاحب میاں نور الصمد خاں صاحب حاضر ہوں تو السلام علیکم باد۔

.....☆☆☆.....☆☆☆.....☆☆☆.....

(63)

جناب ہادی گمراہان و قبلہ عالمیان  
 از طرف غلامان غلام محمد عظیم بعد نیاز بے انداز و سلام دست بستہ کے واضح ہو کہ بندہ موضع قادر  
 آباد میں ہے۔ اور اس جگہ بندہ کے جد آباء کی رشتہ داری ہے اور محمد اشرف کے ننھیال بھی یہیں ہیں  
 ۔ اور ہر طرف سے بندہ بمعہ اہل و عیال راضی و خوشی ہیں۔ محمد اشرف و والدہ محمد اشرف کی طرف سے و  
 خالہ محمد اشرف کی طرف سے حضور کو دست بستہ سلام۔ انشاء اللہ بندہ بروز جمعرات ۲۴ شوال کو قادر  
 آباد سے رخصت ہو کر موضع کھر پڑ میں آپ کی دعا برکت سے پہنچ جائیں گے اور بشرط زندگی بندہ  
 کھر میں صرف چار یوم ٹھہر کر ۲۸، ۲۹ شوال کو درگاہ لا اباالی میں بمعہ اہل و عیال زیارت عالی جناب کر

ینگے اور موضع قادر آباد سے بھی چند اشخاص حضور کی بیعت حاصل کرنے کو آئیں گے۔ باقی و سلام نانی محمد اشرف و نانا محمد اشرف کا غلامانہ سلام، حضور کا مرید غلام دستگیر کا سلام اور بندہ کا ماموں صاحب، میاں فیروز الدین کا سلام اور وہ بندہ کے ہمراہ ہوگا۔ میاں سلطان محمود و میاں فتح الدین و پیر احمد شاہ و پیر کرم شاہ و برادر بوٹا رام کو السلام علیکم و دیگر کل پرسان حال کو سلام۔

محمد عظیم

۲۲ شوال، ۲۸ فروری ۱۹۳۲ء

.....☆☆.....☆☆.....

(64)

جناب ہادی گمراہان

از طرف غلامان غلام محمد عظیم بعد دست بستہ السلام علیکم و نیاز بے انداز کے واضح ہو کہ بندہ جبکہ عرس مبارک سے گھر واپس آیا تھا تو آتے ہی بندہ بمعہ اہلخانہ موضع قادر آباد یعنی پیکے آپ کے مریدہ خوش و نیک عقیدہ والدہ محمد اشرف کے گیا تھا۔ آج ۲۲ روز کے بعد بندہ واپس آیا ہے۔ لیکن سخت نادم ہوں۔ بندہ نے بوجہ کابل و تساہل کے عریضہ خدمت مبارک میں ارسال نہیں کر سکا۔ آپ برائے مہربانی تصور ظاہر و باطن کے معاف فرمادیں۔ دیگر جناب مائی صاحبہ بغداد شریف والے بیمار تھے۔ انکی حالت ماضیہ و استقبالیہ تحریر فرماویں کیا حال ہے۔ دیگر اگر بندہ پر گندہ کے لائق کار ہو تو حکم فرمادیں۔ بندہ دل و جان سے حاضر ہے۔ دیگر عاجز ایک کتاب لکھ رہا ہے۔ آپ دعا فرمادیں تاکہ قبول ہدیہ درگاہ مقبول ہو اور اس میں اول مسئلہ صرف حیات النبی کا ہے اور حق کی بات ظاہر ہو اور طمع سے بری و پاک ہو۔ دیگر آپکی مریدہ نیک عقیدہ والدہ محمد اشرف کی طرف سے ہزار ہا نیاز بے انداز و آپ کی فقیرنی فیض بتول آپ کی خدمت عالیہ میں سلام و محمد اشرف کی طرف سے السلام علیکم اور خاص دعا برائے محمد اشرف فرمادیں کہ آپ کے آستانہ کا قدم بوس رہے۔ عصمت پناہ والوں کو والدہ محمد اشرف کا نیاز بے انداز۔ دیگر بندہ کی طرف سے دربار معلیٰ و روضہ

مبارک والوں کو از حد قدم بوسی وانکے عشق و محبت میں اللہ خیر کرے۔ بوٹا رام کو بندگی و پیر بالہ شاہ کو السلام علیکم۔ حاضر مجلس والوں کو السلام علیکم۔ جواب سے سرفراز کریں۔

۱۲۸ اپریل ۱۹۳۳ء

☆☆☆.....☆☆☆.....☆☆☆

(65)

جناب حضرت قبلہ کونین و کعبہ دارین

از طرف تابعدار سگ دربار محمد عظیم بعد از نیاز بے انداز کے واضح ہو اس جگہ غریب خانہ میں ہر طرح سے خیریت ہے خیریت حضور والا شان کی شب و روز نیک خواہاں ہوں۔ صورت احوال یہ ہے حضور کا غلام برخوردار محمد اشرف آج برائے علم عربی پڑھنے کے حضرت میاں صاحب نور الصمد خان صاحب کے گاؤں میں مولوی عبدالجبار صاحب کی خدمت میں چلا گیا ہے۔ موضع بنگہ صالح شریف میں اور بالکل عمر چھوٹی ہے۔ باعث دل کو از حد بے چینی ہے۔ حضور کے سپرد ہے۔ دعا فرمادیں کہ خداوند کریم اسکی دلی مراد پوری کرے۔

سپردم بتو مایہ خویش را

تو دانی حسابے کم و بیش را

اگر حضرت صاحب میاں صاحب اس جگہ حضور کی خدمت عالیہ میں تشریف آور ہوں تو یاد کرادیں کہ آپ کے غلام محمد اشرف کا خیال مبارک رکھیں۔ آپ ہی کے دربار شریف کا سگ ہے، آپ حضور جب کنوئیں پر تشریف مبارک لاویں تو بندہ کو خبر کریں تا آنکہ بندہ بمعہ آپ حضور کی غلامہ کے آکر قدم بوسی حاصل کریں۔ آپ کی غلامہ کو نامہ میں تسلی بخشیں کہ برخوردار محمد اشرف کا فکر نہ کرے۔ وہ حضور کے در دولت میں علم حاصل کرتا ہے۔ ڈیوڑھی مبارک میں اور دربار معلے میں نیاز بے انداز۔

☆☆☆.....☆☆☆.....☆☆☆

(66)

غشی بوٹارام کے نام

جناب اخوانصاحب دام فیاضکم اللہ

الراجی العبد محمد عظیم بعد السلام علیکم ورحمۃ اللہ کے واضح ہو کہ ایک عریضہ پیش ازیں روانہ کر چکا ہوں لیکن جواب سے محروم رہا ہوں۔ عرض ہے حضور پر نور کا چالیسواں کس تاریخ و وار ہوتا ہے برائے نوازش مطلع فرمادیں کیونکہ کاروبار کے دن ہیں اور اکثر لوگ حضور کے غلام بندہ کے ساتھ آویں گے۔ برائے مہربانی جناب حضرت میاں صاحب نور الصمد صاحب ادب سے السلام علیکم کے بعد دریافت کر کے خط جلدی روانہ کر دیں۔ تاکہ اطمینان ہو جائے۔ باقی حضرت صاحبزادہ صاحب کو دست بستہ السلام علیکم قبول باد۔ اور بندہ کی طرف سے حضور کے مزار شریف پر بندہ کے دست بستہ السلام علیکم و قدم بوسی کریں اور میاں سلطان محمود و دیگر احباب کو السلام علیکم قبول باد۔ اندرون ڈیوڑھی مبارک پر نیاز پے انداز۔ باقی برکت علی و مولوی اسماعیل و محمد دین کی طرف سے حضرت صاحب و کل درویش معرکہ کو السلام علیکم۔

۱۰ اپریل ۱۹۳۲ء

☆☆.....☆☆

(67)

جناب اخوانصاحب مد شرف کم اللہ

از طرف خادم الفقراء محمد عظیم بعد السلام علیکم ورحمۃ اللہ کے واضح ہو کہ اس جگہ ہر طرح سے خیریت ہے۔ خیریت جناب کی نیک خواہاں ہوں۔ صورت احوال ہے کہ حضور پر نور حضرت سجادہ نشین غلام رسول صاحب مد فیاضہ اللہ پیر محل شریف سے تشریف آور ہوئے ہیں یا نہیں۔ اگر حضور تشریف لے آئے ہیں تو فی الفور راحت نامہ مرقومہ فرمادیں۔ اگر نہیں تشریف لائے تو جب حضرت صاحب تشریف لاویں اسی وقت خط لکھیں تاکہ بندہ بمعہ اہل خانہ آکر قدم بوسی حاصل کریں۔ اور حضور قبلہ دو جہان کے روضہ مطہرہ پر جا کر قدم بوسی بندہ کی طرف سے عنایت

فرمادیں اور دربان درگاہ حضور کو السلام علیکم قبول باد۔ میاں سلطان محمود و دیگر حال پر سان را السلام علیکم۔ اگر کوئی ظاہر باطن کی خطا بندہ سے سرزد ہوئی ہو تو معاف فرمادیں۔ اندرون عصمت پناہ دست بستہ سلام و قدم بوسی عرض کریں، اگر ہو سکے تو حضور صاحبزادہ صاحب کی خدمت اقدس میں یاد فرما کر دست بستہ سلام عرض غریبانہ پیش کریں۔ باقی میاں روشن الدین و میاں فتح الدین و محمد خان و میاں قاسم وغیرہ کو السلام علیکم قبول باد۔ جناب والد صاحب و محمد الدین و برکت و دیگر درویش معرکہ کی طرف سے دست بستہ بندگی و سلام قبول باد۔

خاکسار محمد عظیم

موضع کھرپڑ چک نمبر ۱۰ اڈا کٹانہ پتو کی ضلع لاہور

۱۳- نومبر ۱۹۳۲ء

☆☆☆

☆☆☆

☆☆☆

(68)

جناب اخوان صاحب بوٹا رام سلمہ اللہ

الراجی العبد تا بعد ارقدم محمد عظیم بعد دست بستہ سلام و نیاز کے التماس ہے آپ کا شفقت نامہ و ہدایت نامہ پہنچا۔ نصیحتات و ادایات مرقومہ سے آگاہی ہوئی۔ آپ کی تعلیمات سے بندہ کو از حد خوشی حاصل ہوئی، مصرح ”عیب کہ من گفت یار من اوست“ جناب اخوان صاحب جو کچھ آپ نے سچ لکھا ہے۔ لیکن عرض ہے بندہ جب کا بیمار ہوا ہے طبیعت ناگوار رہتی ہے۔ کیونکہ کبھی مسہل کبھی کوئی اور دو شانندہ وغیرہ۔ تو بندہ نے تین یا چار خط حضور پر نور کو از دست خود رقم نہیں کیے۔ بوجہ عذر کے۔ بندہ حضور کے دربار کا طالب علم ہے۔ بندہ آپ کو منتہی نہیں سمجھتا بلکہ مقتدی و سگ دربار سے بھی کم سمجھتا ہے۔ کیونکہ میں نے زمانہ ظاہری حضور پر نور کا بہت کم دیکھا ہے۔ بندہ آپ کو متقدمین و اولین و یاران حضور سے و خاص ندیم و وزیر اعظم و رکن اعلیٰ مجلس حضور کا تصور کرتا ہے۔ آپ جیسی عقل و ادراک کہاں۔ لیکن یہ بھی عرض ہے کہ اتانیت و تکبر کو بندہ نے کبھی دل میں نہیں

آنے دیا۔ اور نہ میں نے اپنے آپ کو کبھی کچھ ہونا تصور کیا ہے۔ یہ سب حضور کی مہربانی ہے و بخشش و عطا ہے۔ بندہ میں کوئی لیاقت و علم نہیں۔ آپ برائے مہربانی یہ الفاظ معاف فرماویں۔ اور حضور کی مجلس میں بھی بندہ کی طرف سے عذر کریں۔ اور معاف کراویں۔ بندہ کچھ بیمار ہے جلدی حاضر ہوگا۔ حضور کے روضہ مطاہرہ پر بھی معافی طلب کریں۔ اگر بندہ کے عیوب کی ستاری حضور سے کراویں۔ تو از حد مہربانی ہوگی۔

۲۴۔ اگست ۱۹۳۳ء

☆☆☆.....☆☆☆.....☆☆☆

خلیفہ میاں سلطان محمود و پیر احمد شاہ لانگری کے نام

(69)

جناب اخوان صاحب دام اقبالکم اللہ  
از طرف احقر محمد عظیم بعد السلام علیکم ورحمۃ اللہ کے واضح ہو کہ بندہ ہر طرح سے خیریت سے ہے اور آپ کی خیریت خداوند کریم سے نیک خواہاں ہوں۔ صورت احوال ہے بندہ کا دل حضور کے دیکھنے و دیدار کے لیے از حد بے چین ہے۔ اور صبح شام از حد بے قرار ہوں۔ دیگر پیر محل شریف و روضہ شریف و دیگر حضور کی نشست گاہ دیکھنے کو از حد دل چاہتا ہے۔ تو واضح ہو کہ آپ کس روز پیر محل شریف لے جاؤ گے جلدی لکھو۔ تاکہ منگمری گاڑی پر میل ہو جائے۔ یا موضع مسیت والہ میں میل ہو جائے۔ وہ کون سے صاحب ہیں جن کے گھر ہم رہیں گے۔ اگر بندہ آگے، پیچھے ہو جائے تو پوچھ کر آن ملے۔ جسوقت خط پہنچے اسوقت جواب لکھو اور گاڑی بھی لکھو اور دن و تاریخ سب لکھنا کہ کس دن عرس شروع ہوتا ہے۔ پیر احمد شاہ صاحب و دیگر جو صاحب حاضر ہو سب کو السلام علیکم قبول۔ ۸ مئی ۱۹۳۳ء

☆☆☆.....☆☆☆.....☆☆☆

## روزنامہ نوائے وقت لاہور

19 اکتوبر 1965ء

### مشائخ اور علمائے کرام کی امدادی سرگرمیاں

یحییٰ جاوید چوہدری (نمائندہ)

مسلمانوں کی جدوجہد آزادی میں مشائخ کرام نے جس تندہی، سرگرمی اور خلوص نیتی سے حصہ لیا وہ تاریخ میں ایک سنہری باب کی حیثیت رکھتا ہے۔ تحریک آزادی کے دوران مسلمانوں کو انگریزوں اور مسلمانوں کے علاوہ اپنے گھر کے بعض دشمنوں کا بھی سامنا کرنا پڑا۔ مسلمانوں کی بعض جماعتیں انگریزوں سے آزادی حاصل کرنے کی جدوجہد میں تو مصروف تھیں لیکن وہ قائد اعظم سے مسلم لیگ کے پیکار پر اتفاق نہ کرتی تھیں۔ اسی طرح یونینسٹ پارٹی انگریزوں کی حامی تھی۔ اسی جماعت نے جاگیرداروں کی اکثریت تھی اور رائے عامہ پر کانگریس کا خاصا اثر تھا، اس موقع پر مشائخ کرام نے نعرہ حق بلند کیا اور پیر جماعت علی شاہ صاحب، مولانا سید ابوالحسن صاحب اور دیگر بھائیوں نے تین سو دوسرے اعلیٰ پایہ بزرگان دین نے پاکستان کے حق میں فتوے جاری کر کے واکاؤ کرنا سرانجام دیا جسے اسلام کی تاریخ میں کبھی فراموش نہیں کیا جاسکتا۔

یعنی کچھ عرصے بعد بھارت جیسے مکار اور بزدل دشمن نے ہمارے اوپر اچانک حملہ کیا تو انہوں نے اس دور میں پاکستان کے دوسرے عوام کی طرح مشائخ کرام نے بھی ملک کے دفاع کے لیے اپنی سرگرمی سے اپنا فرض ادا کیا۔ انہوں نے اس سلسلہ میں خود ہی دفاعی فنڈ میں چندہ نہیں دیا بلکہ ان کے لیے سے پیران کرام اپنے اپنے حلقہ اثر کے دورہ پر نکل پڑے ہیں اور وہ اپنے مریدوں سے دفاعی فنڈ اور جنگ سے بے گھر لوگوں کی امداد کیلئے روپیہ پیسہ، اناج، کپڑے، بستر اور دوسری اشیاء جمع کرنے میں مصروف ہیں۔ اس سلسلہ میں دلچسپ امر یہ ہے کہ بعض مشائخ کرام کے درمیان امدادی اشیاء جمع کرنے کے سلسلہ میں مقابلہ شروع ہو گیا ہے۔

اوتارہ کے نواحی موضع فتح پور شریف کے دربار عالیہ کے سجادہ نشین حضرت سید عالم رسول شاہ نے ان سلسلہ میں مثالی کردار ادا کیا۔ آپ نے ریڈیو پر مجاہدین کی سرگرمیوں کا ذکر سننے کے فوراً بعد ان کے لیے چندہ کی مہم شروع کر دی تھی۔ 6 ستمبر کو جب آپ نے لاہور اور مغربی پاکستان کے بعض علاقوں پر بھارتی حملہ اور جنگ سے بے گھر ہونے والے لوگوں کی خبریں سنیں تو آپ نے اپنے مریدوں اور ملنے والے احباب کو ہدایت کی کہ وہ دفاعی فنڈ کے لیے رقم اور



بے گھر لوگوں کے لیے اسباب جمع کریں چنانچہ آپ نے ایک ماہ کے عرصہ میں دفاعی فنڈ میں ساڑھے ستائیس ہزار روپے نقد کے علاوہ بے گھر لوگوں کے لیے ساڑھے آٹھ سو من گندم، گیارہ من چاول، دو من کھانڈ، ڈیڑھ من تیل سروسوں، اڑھائی سوزائیاں، اڑھائی سو دوہرے کھیس، چونسٹھ گدے، ایک سو ستاون سنگل کھیس، ساڑھے تین سو تکیے، سگریٹ کے پانچ سو پیکٹ، پونے چھ سو نکلیاں صابن عمدہ اور بہت سے دوسری اشیاء خادم سید محمد کی معرفت ریڈ کراس میں جمع کرائیں۔ ان کے ہاں امدادی اشیاء جمع کرنے کا سلسلہ جاری ہے۔

☆☆☆.....☆☆☆.....☆☆☆

روزنامہ کوہستان لاہور

29 نومبر 1965ء

قومی دفاعی فنڈ اور بے خانماں افراد کے لیے لاکھوں روپے کے عطیات

یتیم مہاجر بچوں کی تعلیم و تربیت کا انتظام کیا جائے

منگمری 28 نومبر کشمیری مہاجرین اور بھارتی حملے سے بے گھر ہونے والے افراد کے لیے عوام کی طرف سے عطیات اور ضروری سامان فراہم کرنے کا سلسلہ بڑے جوش و خروش سے جاری ہے۔ سید غلام رسول شاہ سجادہ نشین دربار عالیہ فتح پور شریف تحصیل اوکاڑہ ضلع منگمری نے حسب ذیل سامان ریڈ کراس سوسائٹی کو دیا ہے۔ شاہ صاحب نے اپنے مریدین اور طالبان کو خوشنودی حق سے تلقین کی ہے کہ وہ یتیم بچوں کی پرورش کا بھی اہتمام کریں اور انہیں تعلیم و تربیت سے بہرہ ور کر کے ملک کا مفید شہری بنائیں۔ سامان کی تفصیل حسب ذیل ہے۔ یہ سامان آپ کے مریدین کے توسط سے جمع کرایا گیا ہے۔

مکمل بسترے 302، ڈہراں 303، تکیے 303، گدے 64، پٹنگ پوش 64، مزید پٹنگ 25، مزید کھیس 37، مزید دریاں 8، مزید تکیے 30، برتن ہائے، پلیٹ 66، پیالے 49، چائے دانی 2، پرچ پیالی 6، گڈویاں 9، گلاس 156، چمچے کلاں 2، چمچے خورد 2، چھنے 68، تھالیاں 74، پرات 13، رکابی 83، کولی 3، پروں 3، تاش (ٹرے) 3، دیکھے جگ 12، ڈولی 2، کروے 6، سرپوش 7، تمالوا خالی ڈبے 4، پارچات، کوٹ 4، واسکٹ 2، ڈوٹے 7، ٹوپیاں 2، پتلون 1، قمیض 10، کندورے 8، گیزیاں پاجامہ 1، شلوپار 3، چادر 3، تولیے 3، کھدر دیسی 25، گز، کورالٹھا 1 تھان، 38 گز ملیشیا، 24 گز کپڑا قمیض، 8 گز کپڑا ریشمی شلووار، 4 گز براڈی کوٹ، 1 گرم چادر، 1 گرم سویٹر، 2 ازار بند، 1 پراندہ، چاول ایک بوری دو من۔

## وابستگان سلسلہ قادریہ غوثیہ سے اپیل

ہم نے جس دن قادریہ آرگنائزیشن کی بنیاد رکھی اسکے مقاصد میں ایک عظیم مقصد اپنے سلسلہ طریقت کی علمی، ادبی، روحانی خدمات کے حوالے سے ایک جامع تاریخ مرتب کرنا بھی شامل تھا۔ تاکہ برصغیر پاک و ہند میں سلسلہ قادریہ کی مرکزی شاخ کے متعلق ایسا انسائیکلو پیڈیا ترتیب دے دیا جائے جو آنے والی نسلوں کیلئے بطور روحانی ورثہ یادگار رہے۔ ہم انشاء اللہ اس تاریخی کام کو چار جلدوں میں تقسیم کر کے مرتب کر رہے ہیں۔

جلد اول: مشائخ سلسلہ طریقت

جلد دوم: خانوادہ غوثیہ گیلانیہ کے معروف بزرگ

جلد سوم: سلسلہ شریف سے وابستہ خانقاہیں اور خلفائے کرام

جلد چہارم: سلسلہ قادریہ کی علمی و ادبی خدمات

الحمد للہ اس کام کا آغاز ہو چکا ہے۔ ہم نے اپنے شب و روز اس خدمت کیلئے وقف کر

رکھے ہیں۔ سلسلہ قادریہ سے وابستہ تمام خانقاہوں کے محترم سجادہ نشینان، صاحبزادگان، خلفاء، علماء اور وابستگان کی خدمت میں گزارش ہے کہ سلسلہ شریف کے بارے میں اگر آپ کے پاس مطبوعہ، غیر مطبوعہ کوئی مواد خطوط، تصاویر اور کتب موجود ہوں تو ہمیں ان کی نقول ضرور ارسال فرمائیں تاکہ آپ کے قیمتی ہیرے بھی اس مالا میں پروئے جاسکیں۔ آپ جس قدر تعاون فرمائیں گے یہ تاریخی دستاویز اسی قدر جامع اور مستند ہوگی۔

حرص و ہوس اور مادیت پرستی کے اس دور میں اخلاقی اور علمی قدریں دن بدن زوال

پذیر ہیں آپ کے اخلاقی فاضلہ، سلسلہ سے وابستگی اور علم دوستی سے قوی امید ہے کہ آپ اپنی معلومات تک ہمیں رسائی دے کر ہماری حوصلہ افزائی اور معاونت فرمائیں گے۔

حدیث پاک میں ہے کہ المؤمن کثیر باخیه (ایک مومن اپنے بھائی کے ساتھ مل کر کثیر ہو جاتا ہے)۔ جس گروہ میں اجتماعی اوصاف نہ پائے جائیں ان کا ہر شخص تنہا ہو جاتا ہے اور جہاں اجتماعی اوصاف ہوں وہاں ان کا ہر فرد نہ صرف دوسروں کے لیے طاقت بن جاتا ہے بلکہ خود بھی دوسروں سے قوت لیتا رہتا ہے۔ اپنے سلسلہ طریقت کی خدمت ہم سب پر یکساں فرض ہے لہذا اپنی بساط کے مطابق اس علمی خدمت میں ہمارے دست و بازو بنیں۔

دیدار گر نہیں ہے تو گفتار ہی سہی

حسنِ جمال یار کے آثار ہی سہی

رابطہ کے لیے فون نمبرز اور ایڈریس

قادر یہ آرگنائزیشن دربار کرم طاہر آباد منگانی شریف ڈاکخانہ چک نمبر 214 تحصیل و ضلع جھنگ

0300-6504030 / 0346-7249750

[www.manganishareef.webnode.com](http://www.manganishareef.webnode.com)

Eail: [ainakaram@yahoo.com](mailto:ainakaram@yahoo.com)


مکان نمبر DK-319-A ڈھوک کشمیریاں نزد گورنمنٹ حشمت علی کالج فار بوائز راولپنڈی

0300-9548082 / 0333-5121200




# کچھ مناظر، کچھ یادیں

﴿تصاویر، دستاویز، خطوط، کتب اور اخبارات﴾



پیران پیرد شگیر حضور سیدنا غوث اعظم قدس سرہ العزیز



حضرت سید امان اللہ شاہ قادری رحمۃ اللہ علیہ  
المعروف حضور سلطان با تھیوان




حضرت سید قطب علی شاہ بخاری قادری رحمۃ اللہ علیہ  
المعروف حضرت قطب عالم پیر محلوئی



المعرف حضرت قطب عالم پیر محلوئی رحمۃ اللہ علیہ





حضور شیرازی دانی اپنے اکلوتے فرزند پیر سید غلام رسول شاہ کے ہمراہ



حضرت قطب عالم کے ہاں میں حضرت بیہوا بخش الہمری اور دانی میں ابی بخش ہراتی بیٹھے ہیں  
 بیچے ہاں طرف سے بیچے ہاں مراد جو آٹوئی اور سید سلطان شاہ بخاری کھڑے ہیں





حضور شیر نژادانی فتح پوری  
عمر محمد اللہ





حضرت پیر سید فضل حسین شاہ بخاری قادری




حضرت پیر سید غلام رسول شاہ گیلانی قادری



حضرت پیر سید غلام رسول شاہ گیلانی رحمۃ اللہ علیہ عہد جوانی اور بزرگی میں





حضرت قطب عالم عظیمہ کا اپنے مختار عام میاں محمد فاضل کے نام ایک اشام  
 وصال پر ایک خط لکھا ہے۔ اور فرمایا ہے کہ میں نے اس خط کو لکھ کر اسے  
 قورٹ میں بھیج دیا ہے اور اس خط میں ہے کہ میں نے اس خط کو لکھ کر اسے  
 اور عدالت میں بھیج دیا ہے اور اس خط میں ہے کہ میں نے اس خط کو لکھ کر اسے  
 کا وہاں بھیج دیا ہے اور اس خط میں ہے کہ میں نے اس خط کو لکھ کر اسے  
 لکھا ہے اور اس خط میں ہے کہ میں نے اس خط کو لکھ کر اسے  
 قورٹ میں بھیج دیا ہے اور اس خط میں ہے کہ میں نے اس خط کو لکھ کر اسے  
 یا عالی قورٹ میں بھیج دیا ہے اور اس خط میں ہے کہ میں نے اس خط کو لکھ کر اسے  
 یا عدالت میں بھیج دیا ہے اور اس خط میں ہے کہ میں نے اس خط کو لکھ کر اسے  
 اسے یا عدالت میں بھیج دیا ہے اور اس خط میں ہے کہ میں نے اس خط کو لکھ کر اسے  
 عالی قورٹ میں بھیج دیا ہے اور اس خط میں ہے کہ میں نے اس خط کو لکھ کر اسے  
 عدالت میں بھیج دیا ہے اور اس خط میں ہے کہ میں نے اس خط کو لکھ کر اسے  
 عدالت میں بھیج دیا ہے اور اس خط میں ہے کہ میں نے اس خط کو لکھ کر اسے  
 قورٹ میں بھیج دیا ہے اور اس خط میں ہے کہ میں نے اس خط کو لکھ کر اسے  
 قورٹ میں بھیج دیا ہے اور اس خط میں ہے کہ میں نے اس خط کو لکھ کر اسے  
 قورٹ میں بھیج دیا ہے اور اس خط میں ہے کہ میں نے اس خط کو لکھ کر اسے  
 قورٹ میں بھیج دیا ہے اور اس خط میں ہے کہ میں نے اس خط کو لکھ کر اسے

حضرت قطب عالم عظیمہ کا اپنے مختار عام میاں محمد فاضل کے نام ایک اشام

لاہور

۱۹۰۵ء کو منسل وقت میں بود بود ہوئی ہے  
۱۸ نومبر ۱۹۰۵ء کو منسل وقت میں بود بود ہوئی ہے  
۱۸ نومبر ۱۹۰۵ء کو منسل وقت میں بود بود ہوئی ہے  
۱۸ نومبر ۱۹۰۵ء کو منسل وقت میں بود بود ہوئی ہے

۱۸ نومبر ۱۹۰۵ء کو منسل وقت میں بود بود ہوئی ہے

Registered

۱۸ نومبر ۱۹۰۵ء کو منسل وقت میں بود بود ہوئی ہے  
۱۸ نومبر ۱۹۰۵ء کو منسل وقت میں بود بود ہوئی ہے  
۱۸ نومبر ۱۹۰۵ء کو منسل وقت میں بود بود ہوئی ہے  
۱۸ نومبر ۱۹۰۵ء کو منسل وقت میں بود بود ہوئی ہے

حضرت قطب عالم عیسیٰ کے دستخط نمایاں نظر آ رہے ہیں

دعا با  
شد

عزیز القدر بر خود در باب اللہ و تائ

لبہ دعا و قویت لہر نیکو کہو فتح نہ مبلغ یکھہ رو پہ نقد  
حامل گانہ نڈا کے ٹاٹہ ارسالی کہ سب سے زیادہ دعا  
بر خود وہ کہو پیار فقط۔ الراق

سید شہر کی از فتح پر

نور فہ ۸ ستمبر ۱۹۲۸ء

﴿ حضور شیریزدانی رحمۃ اللہ علیہ کا اپنے غشی کے نام ایک رقعہ ﴾

۹۰  
از سید پیر سید

بسم اللہ الرحمن الرحیم مولوی محمد

انہم یتعلمون ولعلہم یرعون۔ بعد از دعوت قرآن میں  
 والی ہو کر حفظ آگیا۔ یہاں حال ہے اگرچہ کچھ اور بھی  
 مولوی صاحب کا بھی ہے حال ہے۔ یک ماہ رمضان بعد از نماز صبح  
 در آواز آئے۔ میں نے پوچھا کہ مولوی صاحب کو کیا ہے۔  
 تم زندگی کا بیروا ہے ہیں تم نے کچھ لکھنا ہے یا نہیں

اور جو کچھ لکھنا ہے وہ لکھ لو۔ تم نے کچھ لکھنا ہے یا نہیں  
 اور جو کچھ لکھنا ہے وہ لکھ لو۔ تم نے کچھ لکھنا ہے یا نہیں  
 جو کچھ لکھنا ہے وہ لکھ لو۔ تم نے کچھ لکھنا ہے یا نہیں  
 یہ مولوی صاحب نے لکھا ہے۔ اور جو کچھ لکھنا ہے وہ لکھ لو۔  
 شروع کرنا ہے۔ تم نے کچھ لکھنا ہے یا نہیں  
 یہ لکھنا ہے۔ مولوی صاحب نے لکھا ہے اور جو کچھ لکھنا ہے وہ لکھ لو۔  
 میں نے لکھا ہے۔ اور جو کچھ لکھنا ہے وہ لکھ لو۔  
 میں نے لکھا ہے۔ اور جو کچھ لکھنا ہے وہ لکھ لو۔

حضرت پیر سید فضل حسین شاہ بخاری رحمہ اللہ کا خط آپ کے سوا تحریر میں

اور کتب و رسائل کے لئے  
 انجمن عربیہ اسلامیہ میں ڈنٹ لکھو  
 کو داری گورنمنٹ آف انڈیا  
 معروف ہے

INDIA B.O.  
 23 MAR 25  
 REPUBLICAN GUARDIAN SOCIETY  
 122 ANNA  
 STATE  
 HANNA  
 122 ANNA

حضرت پیر سید غلام رسول شاہ گیلانی رحمۃ اللہ علیہ کا خط آپ کے سوا دفتر میں



۷۸۶

محمد مصطفیٰ علیہ السلام

درم انبار

بہارِ نبوت و ولایت حضرت سائیں مالک

رسدگار - درمہ الہدیا - معرفت نزل اشرف

دنار دودست بہ عدلانہ اشرف اللہ - حضور

غریب مبلغ الہد نووز کا عرس صرفہ ۱۵ و ۱۶ ماہ

کی کلراند مطالبی ۲۰۲۱ و ۲۰۲۲ میں ماہ حال تقریب ہے۔

برائے کرم پیشی تشریح اور اس کی حکومت ہے


انوارِ بخشین - عین سیدہ پروردگار

ہر ایک کے حضور ہی ہے۔ اور کرم اور انوار

کو سیدت باکرامت رکھتے ہیں۔

حضور صلی اللہ علیہ وسلم کی خدمت میں  
 حضور صلی اللہ علیہ وسلم کی خدمت میں  
 حضور صلی اللہ علیہ وسلم کی خدمت میں  
 حضور صلی اللہ علیہ وسلم کی خدمت میں

﴿ حضرت میاں اللہ یار کملانہ رحمۃ اللہ علیہ کا خط ﴾



﴿ حضرت پیر سخی محمد شاہ بخاری رحمۃ اللہ علیہ کا خط ﴾





مقام فتح پور شریف لکڑا خانہ خاص  
 تحصیل اکاڑہ ضلع منٹگمری  
 بگرامی دست جناب شہر حقیقی و کعبہ تحقیقی حضرت پیر  
 دستگیر روشن ضمیر دہم فیو قسم مشرف آباد



حضرت پیر غلام محمد  
 زریں پور

شہد  
 لکڑا خانہ  
 منٹگمری  
 منٹگمری

آپ شہر سونہر پیر آباد شہر پیر آباد میں  
 کیونکہ کل آپ نے حضور پاک کا حکمنا ہے  
 ہند منٹ الہٰی حضرت پیر محمد شہر پیر آباد  
 ہے۔ میں بھی کل آپ کے حکم سے واپس ہو گیا  
 زیادہ شکریہ

سید محمد علی محمد  
 از پیر آباد

حضرت پیر غلام محمد جلو آنوی رحمۃ اللہ علیہ کا خط اور لفافہ


<p>INDIA POST</p> <p>INDIA CARD</p> <p>ADDRESS ONLY</p>	<p>INDIA POST OFFICE DHA 12A</p> <p>مستجاب مع پتہ اور پتہ دار کا نام طولی آباد، نزد سٹریٹ سٹریٹ سٹریٹ میر محمد صاحب، میر محمد صاحب</p>
<p>INDIA POST</p>	<p>میر محمد صاحب، میر محمد صاحب میر محمد صاحب، میر محمد صاحب میر محمد صاحب، میر محمد صاحب</p> <p>THE ANSWERED CARD IS INTENDED FOR THE ANSWER</p>

حضرت پیر محمد عظیم قادری رحمۃ اللہ علیہ کا خط



حضرت پیر شہید شہیر محمد گیلانی قادری فچپوریؒ

﴿مکتوبات عشق﴾ کا انتہائی دیدہ زیب ایڈیشن جس کا سرورق ملک کے مشہور آرٹسٹ ”صادقین“ سے پیر سید اسرار حسین شاہ سجادہ نشین دربارِ قطبیہ نے بنوایا تھا ﴿



﴿رسالہ ”مرآت العاشقین“ کا سرورق﴾



بدون اجازت انتظامی کسی کے لئے اور کوئی صاحب تصدیق نہیں کرے

الْمَوْتُ جَسَدٌ يُوَصِّلُ الْحَبِيبَ إِلَى الْحَبِيبِ

ذکر حالات و وفات حسرت آیات مخزن علوم سبحانی صدر فیوض یزدانی سبر گروہ اولیاء اللہ  
سائیں پاک حضرت سید شیر محمد شاہ صاحب گیلانی قدس سرہ النورانی قبلہ فتحیوی

بِسْمِ اللَّهِ الرَّحْمَنِ الرَّحِيمِ



# وَصَالٌ بِالْكَامِلِ

من تصنیف لطیف

خاتم الاولیاء عالی سرکار غوث الاعظم پاک ثانی و لاثانی اعلیٰ حضرت مولانا غلام محمد رضا

قبلہ جلو آنوی رضی اللہ تعالیٰ عنہ

منگوانے کاپتہ

محمد یازد و لوعفی اللہ عنہ و جلوسی کتب خانہ و تصدیق الہ کلان کتب خانہ کوہ نورنگ

لائل پور شہر

بہار ایک ویس

بہار ایک ویس

بہار اول

﴿ رسالہ ”وصال باکمال“ کا سرورق ﴾



جرڈین نمبر ۶۰۰۵  
چیف ایڈیٹر  
نسیم حجازی

# روزنامہ کوہستان

لاہور

تلفون ۶۳۱۸۶  
۶۱۱۶  
قیمت ۱۶ پیسے

لاہور پاکستان (جلد ۱۰) شمارہ ۲۳۶۱۱ پیر ۲۹ نومبر ۱۹۶۵ء بمطابق ۵ شعبان ۱۳۸۵ ہجری ۲۲ نومبر ۲۰۰۲ء

## موتی و فانی خدا اور سب خاندانوں اور کھیلے لاکھوں اور کھیلے عظمت

### یتیم ہمارے بچوں کی تعلیم و تربیت کا انتظام کیا جائے

موتی و فانی خدا اور سب خاندانوں اور کھیلے لاکھوں اور کھیلے عظمت  
یہ سب کچھ ہمیں یاد رکھنا چاہیے کہ ہم ان بچوں کی تعلیم و تربیت کا انتظام کیا جائے  
ان بچوں کی تعلیم و تربیت کا انتظام کیا جائے  
ان بچوں کی تعلیم و تربیت کا انتظام کیا جائے

یہ سب کچھ ہمیں یاد رکھنا چاہیے کہ ہم ان بچوں کی تعلیم و تربیت کا انتظام کیا جائے  
ان بچوں کی تعلیم و تربیت کا انتظام کیا جائے  
ان بچوں کی تعلیم و تربیت کا انتظام کیا جائے


یہ سب کچھ ہمیں یاد رکھنا چاہیے کہ ہم ان بچوں کی تعلیم و تربیت کا انتظام کیا جائے  
ان بچوں کی تعلیم و تربیت کا انتظام کیا جائے  
ان بچوں کی تعلیم و تربیت کا انتظام کیا جائے

یہ سب کچھ ہمیں یاد رکھنا چاہیے کہ ہم ان بچوں کی تعلیم و تربیت کا انتظام کیا جائے  
ان بچوں کی تعلیم و تربیت کا انتظام کیا جائے  
ان بچوں کی تعلیم و تربیت کا انتظام کیا جائے

یہ سب کچھ ہمیں یاد رکھنا چاہیے کہ ہم ان بچوں کی تعلیم و تربیت کا انتظام کیا جائے  
ان بچوں کی تعلیم و تربیت کا انتظام کیا جائے  
ان بچوں کی تعلیم و تربیت کا انتظام کیا جائے

یہ سب کچھ ہمیں یاد رکھنا چاہیے کہ ہم ان بچوں کی تعلیم و تربیت کا انتظام کیا جائے  
ان بچوں کی تعلیم و تربیت کا انتظام کیا جائے  
ان بچوں کی تعلیم و تربیت کا انتظام کیا جائے

یہ سب کچھ ہمیں یاد رکھنا چاہیے کہ ہم ان بچوں کی تعلیم و تربیت کا انتظام کیا جائے  
ان بچوں کی تعلیم و تربیت کا انتظام کیا جائے  
ان بچوں کی تعلیم و تربیت کا انتظام کیا جائے



یہ سب کچھ ہمیں یاد رکھنا چاہیے کہ ہم ان بچوں کی تعلیم و تربیت کا انتظام کیا جائے  
ان بچوں کی تعلیم و تربیت کا انتظام کیا جائے  
ان بچوں کی تعلیم و تربیت کا انتظام کیا جائے



